

— *Almg & Bedele* —

ጥሪ ሲፈተን

(ጎሳዬ ደማለኝ- ከፖሊስነት እስከ መጋቢነት)

ከዘካሪያስ አመደብርሃን

መስከረም 1999 ዓ.ም

© አባታሚ ድርጅት 1999 ዓ.ም

All rights reserved

ጽሕፈት _____

☒ ፖስታ _____

አዲስ አበባ, ኢትዮጵያ

ማስታወሻነቱ

ኢየሱስን ላወቅሁበት ቀንና በብዙ አቅጣጫ አብረውኝ በህይወቴ መንገድ ሁሉ ለቆሙትና የላቀ ድርሻ ላላቸው ለአቶ ወርቁ ተክሌና ለባለቤታቸው ለወይዘሮ ትዕግሥት መኮንን ከነቤተሰቦቻቸው ይሁንልኝ።

ዕውቅና

ይህንን መጽሐፍ ጀምሮ እስከምጨርስ ከጎኔ ያልተለዩትን ወዳጆቼን ማመስገን ተገቢ በመሆኑ ምስጋናቸውን በኑፍግነት ዝም ብዬ አላልፈውም። በቀጥታም ሆነ በተዘዋዋሪ ምክራቸውን ያልነፈጉኝን ሁሉ እያመሰገንኩ በተለይም ወንድም በዛብህ ወርቅነህ ገንቢ ሀሳብ በመስጠት ስለረዳኝ አመሰግናለሁ። ወንድም ፈቃዱ ደምጤን ከፈደል ለቀማ ጀምረው የተለያየ አባታዊ ምክራቸውን ከጥሩ የማበረታቻ የሃሳብ ድርሻ ጋር ስላገዙኝ ምስጋና ቢሰጣቸው እውዳለሁ። ጓደኛዬን እንዳለ አውግቸውን ሳላመሰግን እንዳላልፍ የሚያደርግ ምክር ለግሶኛልና እግዚአብሔር። በርካታ ደስታዬ ወሰን የለውም። የማይናቅ አስተዋፅኦ ያድርጉትን ሦስቱን እንስሶች የመጀመርያውን ፁሁፍ በኮምፒውተር የፃፈችልኝ ወይዘሪት ቅድስት ጌታቸውንና ለህትመት ያዘጋጀችልኝ ወይዘሮ ፀሐይ ወንድሙን ከሁሉ በላይ በብዙ ከጎኔ የቆመችውን ባለቤቴን ወይዘሮ ሚሮን አባይነህን አመሰግናለሁ። በብዙ ጉዳዮቼ ጣልቃ የገቡትን ሰማ አርጋውን እያመሰግንኩ ለደረጀ አሰፋ የላቀ ምስናዬን አቀርባለሁ በማለት ድምድሜዋለሁ።

አስተዋፆ

መግቢያ.....

1. ምዕራፍ አንድ፡- ውልደትና አስተዳደግ ----- 1

2. ምዕራፍ ሁለት፡- ቅድመ ክርስትናና ስራ ----- 6

ሀ. ሥራ ----- 6

1. የፖሊስ ማስታወቂያ ና ሥልጠና
2. ጉድ እኮነው
3. የኮርኒሱ ፅሁፍ
4. ወላሂ ብሩክላ
5. መሰኛው/ጉበኛው/ ለማሌ
6. ወፍራሙ ነፍስ ገዳይ

ለ. ህይወት ----- 21

1. የመንገድ ዳር እንቅልፍ
2. የምርቃናው ደብዳቤ
3. የቀልቢው ስለት ከሰረ
4. አይኔ አይቷል
5. የአረቄው ምስክር

3. ምዕራፍ ሦስት፡- እስር ቤትና ጽናት ----- 32

ሀ. እስር ቤት ----- 32

1. ሰላምን የሰረቀው ፀሎት
2. ሦስቱ ወዳጆች
3. ከባድ እንቅልፍለዕምዬ ወዳጅ
4. የእስር ቤቱ ስብከትና ባለሰባቱ ሪከርድ ወገጆች

ለ. ጽናት ----- 54

1. ከእስራቴ በቀር
2. አሳዳጁ ፖሊስ በኢየሱስ ተያዘ

4. ምዕራፍ አራት፡- አገልግሎትና ድሬዳዋ ----- 58

ሀ. ሀይወት በድሬዳዋ ----- 58

1. አቡማ ሆማ
2. ከስራ ያሳገደ የትራክት ዕደላ

ለ. አገልግሎት በድሬዳዋ ----- 64

1. የዕውር አይን በራ
2. ከሞች የተነሳችው ሀፃን
3. ዕውቋ ዕብድ
4. የሽባዎች መተረተር
5. አንድ ሺ አጋንንት

5. ምዕራፍ አምስት፡- አገልግሎትና ደሴ ----- 81

ሀ. አገልግሎት በደሴ ----- 81

1. በትንቢት መመራት /የፈረንጅ ትንቢት/
2. የማናት ኢየሱስ /የማያ ተከታይ/
3. ታጋይን በክላል
4. ወርቁ ተመለሰ
5. ቀንደኛዋ ኢህአፓ ተለወጠች
6. ኳየሩ ተፈታ

ለ. ሀይወት በደሴ ----- 99

1. አድማው ፈረሰ
2. ማርያም ትጠይቀኝ
3. እስር ቤት በረከት ነው
4. ቀፋፊዋ መኪና
5. ሼኩ...አበድክ...እንዴ?
6. ብቻቸውን ተረፉ
7. ናደው ዘካርያስ
8. ሊ.አይ.ኤ.(C.I.A)
9. የሚጋቢው ክላንሽክብ መላሪያ
10. ድንገጣ
11. ከዝንጀሮ ቆንጆ ምን ይመራርጡ?

6. ምዕራፍ ስድስት፡- አገልግሎትና አዲስ አበባ ----- 130

ሀ. ሀይወት በአዲስ አበባ ----- 130

1. ሥደት በሰላም ከተማ
2. ጉድ የተባለው ድነት
3. ርክክብ ለምን ተቋረጠ
4. የቤተ-ክርስቲያን ስድት
5. በግ ከእነአራጃ
6. አስራቱ የት ሂደ?
7. የምዕመን አመፅ ወይስ ፍትህ
8. በየት በኩል ሾልከህ
9. የሰይጣን ጦርነት

ለ. አገልግሎት በአዲስ አበባ ----- 168

1. ዕብዱ ሰው
2. የወላይታው ዊልቸር
3. ባለዱላው አንካሳ
4. ይህ ነዋ (ሞቶ የተነሳው)
5. አጋንንትን በስልክ
6. አማርኛ የተናገረው የፈረንጂ መንፈስ
7. የጊኒሯ ጠንቋይ
8. የፈረንጅ ግጭትና የዕውሩ አይን መብራት
9. የካዳሚዎቹ ሽንፈት
10. የአሜሪካው መሃረብ
11. የሃጢያት ቀጠሮ

7. ምዕራፍ ሰባት፡- የማማከር አገልግሎትና የቤተሰብ ሕይወት ----- 191

ሀ. የቤተሰብ ሁኔታ ----- 191

ለ. የፅናት ምስጢር ----- 194

1. የክርስቶስን ፈለግ መከተል
2. ፀሎት
3. ምሪት

ሐ. ግጥም ----- 198

እንደ መንደርደሪያ

በመጋቢ ጎሳዬ ደሳለኝ ሀይወትና አገልግሎት ዙሪያ የተፃፈውን ይህንን መፅሐፍ ተደራሲያኑ ሲያነቡ ሊገነዘቧቸው የሚያስችሉ ዋና ዋና ሃሳቦችን ማቅረብ ተገቢ ሆኖ በመገኘቱ እነዚህን ነጥቦች እንዲያስታውሷቸው አደራ እላለሁ።

1ኛ. የመጋቢ ጎሳዬን የሀይወትና የአገልግሎት ታሪኮችን እንድፅፍ ያነሳሳኝ የእግዚአብሔር የሃገሬን የኢትዮጵያን ሰዎች በመጠቀም ለምድራችን በረከት እንዳመጣና ወደፊትም እንደሚያመጣ ለመጠቀም።

2ኛ. አያሌ የእግዚአብሔር ሰዎች በምድር ዙሪያ ተነስተው የነበረውን ያህል አሁንም ሆነ ወደፊት መነሳታቸው የማይቀር በመሆኑን ለመከሩ ሰራተኞች መምጣት ወደ እግዚአብሔር መፀለይ እንዳለብን አሳስቦናል። እግዚአብሔር በውጭ ባሉት አገሮች የሚያስነሳቸውን ሰዎች ሲጠቀም በዚያው የሚኖሩ ሰዎች ታሪካቸውን የሚፅፉላቸው ሲሆን በሃገራችንም ምንም እንኳን የመጀመሪያው ባይሆንም በዚህች መፅሐፈታሪያቸውን ለትውልድ በማስቀረት የበኩሌን ሳበርክት በማለት።

3ኛ. የመጋቢ ጎሳዬ የመጀመሪያ አመት አገልግሎትን ስናስብ የአማኞች ቁጥር አነስተኛ ሆኖበዚያ ላይ ሥደት ስለነበረ ለተሰራው ስራ ከቃል ያለፈ ምንም አይነት ምስክርነት ሊኖር አለመቻሉን በመገንዘብ መሆኑን እንዳትዘነጉ በማስታወስ።

4ኛ. በሃገራችን ኢትዮጵያ ከኢኮኖሚ ድህነትና ጓላቀርነት የተነሳ የተከናወነ የእግዚአብሔር ሰራዎችን ተከታትሎ የመቅረፅም

ሆነ የማስተላለፍ አቅም ውስን በመሆኑ (በመቅረፅ ድምፅም ሆነ ምስል መጠቀም በሠዓቱ ለጥቂት ልሁቃን ሰዎች ብቻ የሚደረግ መሆኑን ባለመርዛት)።

5ኛ. ምንም እንኳን የመፅሐፉ ሃገርና ግፉ ካለም የሚነበብ ከጠፋ ሞራ የሚያነብ ህብረተሰብ ቢኖረንም በአብዛኛው ባህላችን የቃል (oral tradition) በመሆኑ ቀን፡ ጊዜና የቦታን ስም እንኳን በትክክል መመዝገቡ ሊከብድ እንደሚችል በመገንዘብ ቢያንስ በቃል ያለ ይጠፋል በፅሁፍ ያለ ይወረሳል የሚለውን እንጋገር ከግንዛቤ በማስገባት።

6ኛ. ድብቅና አሳፋሪ ያልሆኑ በእኛው የተደረጉ ብዙ ባህሎች ያሉን እንደመሆኑ በአደባባይ ሰማቸው እንዲጠቀስ በይፋልጉም ዳሩ ስለመጋቢ ጎሳዬ ደሳለኝ አገልግሎት በአካል አነጋግራቸው የዕውነት /የሀያውነት/ ምስክሮችን ማግኘት በመቻሉ።

7ኛ. መፅሐፍ ቅዱስ የሚናገረውን እንኳን በመረጃ በመደገፍ ሳይሆን በዕምነት የተቀበልኩ በመሆኔና እግዚአብሔር ዛሬም በሰዎች መሰራት የሚችል አምላክ መሆኑን በማመኔ።

8ኛ. መጋቢው በምስክርነታቸው የእግዚአብሔር መዝገብ በሽክላ ዕቃ ውስጥ መገኘቱን በማመን የእኛህ መጋቢ ምስክርነታቸው ለእግዚአብሔር ፍፁም ክብር የሚያመጣና በምጡቃን ማህበር ውስጥ የተቀላቀሉ የልሁቃን መሪ አለመሆናቸውን በማየቴ።

9ኛ. በእርሳቸው ምስክርነት ለዚህ ትውልድ ጠቃሚ ምክር እንደሚገኝና ምንም ሳይበፋ ልሁቃን ነኝ የሚሉትን ወይንም

ደብተራውን ክርስቲያን ለማረም /ለመቃኘት/ የሚችል አስተምህሮ ስላገኘሁበት ወደ ማስተዋልም ለመመለስ በማሰብ።

10ኛ. ባሁኑ ጊዜ ውስጥ በአል-ተግባር የተሞላ ጽንጤ ቆሰጣዊ ልምምድ ግራ እያጋባንና ከአል-መንፈሳዊ ልምምድ ጋር እያጋባን በመገኘቱና ከዚህ ስህተት ለመውጣት የዚህ መፅሐፍ ምክር ዘርፉ ብዙ ሆኖ በማግኘቴ።

11ኛ. የሐዋርያት ሥራ መፅሐፍ ፀሐፊ ለመጭው ትውልድ እንዲሆን ለቴዎፍሎስ ሃዋርያት ያደረጉትን ተከታትሎ እንዲፅፍ ግልጠተ-መለኮትና ምሪተ-መለኮት በከበረው እጁ እንደተሰጠው በማየቴና ይህም ዕጅ የእግዚአብሔርን ሥራ የሚፅፉ ሰዎች ጋር እንደሚሰራ በማመኔ።

12ኛ. እኔው ራሴ ያየሁት ታምራትና ፅናት በሀይወታቸው ውስጥ ጎልቶ በማግኘቴ ያየሁትን የዳስስኩትንና የሰማሁትን ለመፃፍ መሞከሪ ደፋርና አላዋቂ እንደማያደርገኝ በማመኔ።

13ኛ. የቅርብ ክርስቲያን ወዳጆቼና የባለቤቴን ከ12 ዓመት ያላነበ ተከታታይ ምስክርነት ስለመጋቢው ለመስማት ጆሮዬን ባለማንፈሄ።

14ኛ. የመጋቢ ጎሳዬ የተፈተነ ክርስቲያናዊ ባህሪ ውጤት ፅናትና ጥሪን ማክበር መሆኑን በመገንዘቤ።

15ኛ. ሰው የራሱን ታሪክ ሲናገር ቢያንስ 50% ተፃማኒነት ይኖረዋል ብዬ በመገመቴ።

16ኛ. በሀያዊት /በአይነቱ/ ሊታዩ የሚችሉ ሰዎችን መጠየቅ የእግዚአብሔርን ቅርብነትና ለትውልዱም የእግዚአብሔርን ሀይል ቅብልነትን ለማሳደግ በመፈለግ።

17ኛ. በመንፈስ ቅዱስ ምሪት ሃሳቡን እንድሰፈው እኔ፣ ባለቤቴና መጋቢ ጎሳዬ ምሳ እየበላን ድንገተኛ በሚመስል ነገር መነሳሳታችንን በማክበሬና እንዲሁም በሌላ በመጣጥፊ ዘርዘሪ በማልጨርሰው ምክንያት መሆኑን እንድትገነዘቡልኝ በማሳለብ ሲሆን ለአንባቢውም መልካም ንባብና የመነቃቂያ ጊዜ እንዲሆንሎት ለመኝ በእኩብሮት ነው።

መግቢያ

የሰው ፍላጎት በተለያየ መንገድ የሚቃኝ በመሆኑ በተለያየ አቅጣጫ መንገዱ አሊያም ማዘዝው አይቀሬ ጉዳይ ነው። በተለይም በምንኖርባት አገራችን የእኛን እጣ ፈንታ የሚወስኑልን ነገሮች መብዛታቸው በዓለማችን ላይ ወደር የለሾች አድርገውናል። እንዲያው ለነገሩ እንደ ምሳሌ ለመጥቀስ ያህል ዛሬ እኛን ከሚያናውጠን ፍላጎት የለሽ ሰራ (እንቅስቃሴ) እንኳን ብንነሳ በምርጫ መጎዳታችን ያመጣብን ጣጣ ነው ለማለት ያስደፍራል ብል ማጋነን አይሆንም።

ምርጫችን በቤተሰብ ሲወሰንልን ርዕሰ ብሔር፣ ጠቅላይ ሚኒስትር፣ ሀኪም/ዶክተር፣ አውሮፕላን አብራሪ ወይም በጥንቱ ዘመን ከሆነ ንጉስ ራስ ፊታውራሪ፣ ቀኝና ግራ አዝማች ወዘተረፈ... ለመሆን ያለ ተሰጥሮ መዳከራችን አይቀሬ ነው። አልፎ ተርፎም በሰፈር ሰው ምርጫ ስንወሰድ እንደ መካሻው ወይም አስቴር፣ እንደ ዘበርጋ ወይም ጫልቱ፣ እንደ ሐጎስ ወይም ለተብርሀን መሆን እፈልጋለሁ እገለገን ምክንያቱም አማራጮች በጠበቡባት ሃገር ውስጥ ስለምንኖር።

አንዳንዶችን የቤተሰብ ሁኔታ እንደ በግ ሲነዳቸው መመልከቱ የሰለት ተዕለት ተዕይንት ነውና ይህንን መናገርን « ለቀባሪው አፈዱት » አይነት ይሆናል። ከምፅፍበት አላማ የተነሳ ይህንንም በመነካካት ለማሰልፈት ሳይሆን ሀሳቤን ለማገዝ ይረዳኛልና እነሆ ብየዋለሁ። ለምሳሌ ቤተሰቦቻችን ነጋዴዎችና የብዙ ሀብት ባለቤቶች ከሆኑ ትምህርት ለምኔ የምንል ሰዎች ቁጥር ቀላል አይደለም። ትምህርት በአገራችን ብዙ ከማይወደድበት ወይም ችል ተብሎ ከቆየበት አንድና ብቸኛው ሳይሆን ከብዙና አማራጭ ምክንያቶች አንዱ የዚህ ጭንጋፍ የሆነ የአስተሳሰብ ድህነት ጭማቂ ነው።

በሌላ መልኩ ደግሞ ጭልጥ ያለ የድሀ ልጅ ትምህርትን ሲያስብ ወፍራም እንደራን ፣ ስራን ሲያስብ ድሎትን ለማግኘት የሚመኝበት

አጋጣሚም አለ። ከቤተሰቡ ጋር በሚኖርበት ጊዜ በአይን በአይነት ይሄድ የነበረውን የተንደላቀቀ ኑሮና ወፍራም እንጀራ መብላት /ማፈላ/ መፈለጉ የኑሮው መሪ የቤተሰቡ የኑሮ ጥያቄ /ድህነት/ ማርሽ በመሆን ጊዜያዊ መፍትሄ በማስፈለግ ሲያሯሩጠው መታየቱ የተለመደ ጉዳይ ነው።

በዚህና በሌሎችም ምክንያቶች ሰው ያለ ፍላጎቱ ተለማርቶ ውጤት ርቆት ኑሮን ጀምሮ የመጨረሻውን የድህነት ጣራ አይቶ ያልፋል። በቅርብ ጊዜ አንድ ሰው ስልክ ደወለዉ ጡረታ እንደወጡና ምንም ገንዘብም እንደሌላቸው ነገሩኝ። ሰውየው ከዚህ በጀላ ገዢያቸው እየቀነሰ ስለሚሄድ ምንም ነገር ማድረግ አልቻልም አሉኝ። የሚገርመው ግን ይህንን ያወጉኝ ሰው እኔ ሳውቃቸው በስራ አለም እያሉ አለኝን የማያውቁ ነበሩ። በስራቸው ታታሪ ቢሆኑም እንኳን ይህ ነው የሚባል የኑሮ ለውጥ ያላመጡና በእድሜያቸው መጨረሻ ቢሆንም ትርጉም ያለው የስራም ሆነ የሀይወት ለውጥ ያላስመዘገቡ ሰው ነበሩ።

እኚህ ሰው እንደነገሩኝ ቤተሰባቸውን ለመርዳት ሲሉ ትምህርታቸውን አቋርጠው በማይወዱትና በማይመቻቸው አካባቢ ሲኖሩ ምርጫቸውና ዕኑ ፍላጎታቸው ተጠልፎ አንድም ቀን ሳይደሰቱ ሀምሳ ስድስት /56/ ዓመታት ሀይወት በጣዕረ ሞቱ እያስከፋቸው የተሰቃፉ ሰው ናቸው። የውስጥ ፍላጎታቸውን ሳያከናውኑ እንዲያው የገፉት ኑሮ በእስተርጀም አፎይታ ሳትሰጣቸው ወደ መቃብር ልታወርዳቸው አንድም በበሽታ አሊያም በህመም በደጅ ቁማ እየተጠባበቀቻቸው ነው።

በዙዎቻችን በተለማራጸበትን ነገር፣ በተለያዩ ሁኔታ ባዕዳን ዘመዶቻችን እንደ ቤተሰብ፣ ጎረቤት፣ ጓደኛና ድህነት የመሳሰሉት ነገሮች ማንነታችንን እየጎተቱ ያለፍላጎታችን ሲፈጠፍጡን የሚያስጥለንን ፍቱን መድሀኒት የሆነውን የውስጥ ፍላጎታችንን

አሊያም አምላካዊ የሆነውን ድምፅ በመስማት መገላገል ይኖርብናል። ብዙው ሰው ያለ ፍላጎቱ እየተጋዘ እንደሆነ ቢገባውም መውጫ ተዳዳ ፈልጎ ፈልጎ ሊያገኝ ባለመቻሉ በማጉረምረም ተሞልቶ ይታያል።

ከብዙ ሀዘብ መካከል ለየት ያለ ሰው የለም ለማለት እየዳከርኩ እንዳይደለ ይታወቅልኝ ዘንድ ይህችን ትንሽ መፅሐፍ ያዘጋጅሁባቸው ግለሰብ እንዴት ከተፅዕኖ አልፈው በውስጣቸው በተቀመጠው ፍላጎትና በመለኮታዊ ጥሪ ተይዘው የደስታ ስራን በመስራት ላይ እንዳሉ ለመናገር መሞከሪ «ምንነክህ በፍላጎቱ የተሰማራ ሰዉ እኮ አለ» ከሚለው ከሀያው ምስክር መቴች የማመልጥ ያደርገኛል።

በልጅነታችን ዘመን በቤተሰቦቻችን ሃሳብ ወይም በልባችን የተቀመጠውን ሀሳብ ለነርሱ ብለን ትተን በሌላ መስክ ተለማርተን አንቱ የሚባል ስራ መስራታችን የማይካድ ነገር ሊሆን እንደሚቻል መረሳት የሌለበት ጉዳይ ነው። እዚህ ላይ በልጅነታችን እንመኘው ከነበረ ነገር (በተዋሶ ካገኘዉማንነታችን) ውጪ ውጤታማ ለመሆናችን እንደ ዋነኛ ምክንያት አድርጌ የምወስዳቸው ሁለት ጉዳዮች አሉኝ።

1ኛ. በልጅነታችን የተቀበልነው ማንነት ከሌለ ባዕዳን የመጣ ሲሆንና የትክክለኛ ማንነት (የውስጥ ስብዕና) ግንባታ እያደገ ሲመጣ ተለጥፎ የተገነባው ምርግ መውደቅ በመቻሉ ሲሆን

2ኛ. መለኮታዊ የሆነውን የእግዚአብሔርን አጀንዳ ጊዜው ከሚጠይቀው ማንነት ጋር ስናጣጥመው መስራት ባልመቻሉ ነው። ለምሳሌ የተጠራገበት /የተፈጠርክበት/ ጊዜ የሚጠይቀው ጥያቄ ሲኖር ይቻላል። በዚህ በምንሰጠው ምላሽ ማንነታችን ሲተለበስና መለኮታዊ አጀንዳ ሲገባን ነው። እዚህ ቦታ ሁለት የታሪክ ክስተቶችን በሃገራችንና

¹ በሰው ልብ ብዙ ሀሳብ አለ የእግዚአብሔር ምክር ግን እርሱ ይፀናል። ምሳሌ 19:21

በመፅሐፍ ቅዱስ የተፈጠሩትን መመልከት ነገሩን ተገቢና ግልፅ ያደርገዋል።

ሀ. ከ1928-1935 ዓ.ም. ጣሊያን ኢትዮጵያን በወረረችበት ዘመን ንብረቱን ሚስቱንና ሃገሩን ወራሪዉ ጠላት የወሰደበት ገበሬ አርበኛ በመሆን በዱር በገደል በመጋደሉ ከድል በኋላ በጊዜው አነጋገር ተራው ሕዝብ ተሹሞ ተሽልሞ አገረ ገዥ ሊሆን ችሏል። አሁን እንኳ ባለገዛት ዘመን ጊዜው አስገድጿቸው ወደ ፖለቲካው የገቡ ምሁራን /መያተኞች/ አሉ። እንግዲህ በዚህ ምክንያት ጊዜው /መለኮታዊ ርህራሄ/ የሚያስነሳቸው ሰዎች ይኖራሉ ለማለት ነው።

ለ. የጳውሎስ ሀይወት በሐዋርያት ሥራ ምዕራፍ ዘጠኝ(9) ላይ እንደምንመለከተው ከመቀየሩ በፊት አሳዳጅ የነበረና በግማልያል እግር ስር ቁጭ ብሎ ሲማር የሃይማኖት ሊቅ ሆኖ በቤተ-መቅደስ ውስጥ ማገልገል ይፈልግ እንደነበረ ከግል ሀይወቱ ዳራ መረዳት ይቻላል። ሆኖም ግን በዚሁ ምዕራፍ የታሪክ መሻሻል ሳይሆን ለውጥ ተደርጎ አገልጋይና ሃዋርያ ሲሆን እናየዋለን። ይህንን እንግዲህ ጥሪ ወይም የመለኮታዊ ድምፅ ምሪት ተፅዕኖ የምንለው ይሆናል። በርግጥ መለኮታዊ ጥሪ ከምርጫና ከተጨረሰቀው ፍላጎታችን ውጭ በሆነ መልኩ ይሰራል ማለት አይደለም።²

እዚህ ላይ ቅድም ላነሳው እንደሞከርኩት የሰው ልጅ ፍላጎት በውስጡ ሌላ ሆኖ የተበላሸ /ባዕዳን/ የሆነ ፍላጎት ከባዕዳን ተፅዕኖ የተነሳ ሊጨፍርበት ይችላል። መለኮታዊ ጥሪም ይህንን ተፅዕኖ በመስበር ዋናውን ፍላጎት ይከፋፈላል። ይህ የተከላው ፍላጎታችን ደግሞ መለኮታዊ ተሰጥቶ ነው። ለምሳሌ አንድ እኔ የማውቀው ሰው አለ። ይህ ሰው ቄስ የማይወድ እንደ ገበሬ ብዙ ጊዜ አጫውቶኛል። የማይወድበት ምክንያት 1ኛ ድሀ ስለሆኑ 2ኛ ከበሬታ ቢኖራቸውም እንደአዋቂ ስለማይታዩ 3ኛ ምግብ እየዞሩ መብላት ብቻ ፍላጎታቸው

² ተነስተህ ወደ ከተማ ግባና ታደርገው ዘንድ የሚያስፈልግህን ይነገሩሃል። ሐዋ. ሥራ 9:6

ስለሚመስለው ነው። ይሁን እንጂ ይህ ሰው የመካከለኛው ቤተ-ክርስቲያን ቄስ ሆነ። እኔም አንድ ቀን አግኝቼው እንዴት ቄስ ልትሆን ቻልክ አልኩት እርሱም የመለሰልኝ «እግዚአብሔር ስለጠራኝ ፍላጎት አደረብኝ» በማለት ነው። ገልጆች ሆነን ስለዚህ ሰው ትዝ ከሚለኝ ነገር ከሀሳብንም ይልቅ ስለእግዚአብሔር ነገር ልቡ የተሰበረው ሰው እርሱ ነበር። ሆኖም ግን ከላይ በጠቀስኩት ምክንያት የቤተ-ክርስቲያን አገልጋይ ሊሆን አይወድም ነበር።

እግዚአብሔር ከችግሮችና ምክንያት አበጅቶ ከሸሸው የሰራ ዘርፍ ያገናኘው ዕውነተኛውን ፍላጎቱን በመከላት ነበር።

ከመፅሐፍ ቅዱስ ጥሩ ምሳሌ ሊሆን የሚችለው ሰው መሴ ነው። መሴ በተወለደበት ዘመን ወንድ እስራኤላዊ ሁሉ የሚገደልበት ዘመን ነበር። መሴ ግን ያማረ ህፃን በመሆኑ ቤተሰቦቹ ስለሳሉለት ውሃ ውስጥ ሸሸቱት። ከዚያም የፈርዖን/ የገዳዩ ንጉሰ/ ልጅ ቤቷ ወስዳ አሳደገችዉ። የፈርዖን ልጅ ጠቢብና ሊቅ ሆኖ አደገ። በዚያ በተመቸ ሁኔታ ዉስጥ እያለ ነፃነትን የሚያራምድ ሰው ነበር። ገዥ ለነፃነት ሲነሳ ታይቶ የማይታወቅ ይመስለኛል። የዚህ ሰው የዉስጥ የነፃነት አርበኝነቱ በመጨረሻ የዉስጥ ፍላጎቱን ትቶ በግ ጠባቂ ሆነ።³

አንድ ቀን በተሰጠረዉ ማንነቱ እየኖረ ሳለ የዉስጥ ስሜቱን የሚከላ ክስተት ከሰማይ ገጠመዉ። ይህ ሰው በቀላሉ ዝም ብሎ ወደ ነፃነት ታጋይነት የማይሄድና እዉነተኛዉ ስሜቱ ከመደብዘዝ አልፎ የጠፋበት ሰው ነበርና እግዚአብሔር ታይቶ በማይታወቅ ታምራት ሳበዉ። መሴ ያየዉ ትዕይንት በቁጥቋጦው ዉስጥ እሳት እየነደደ

³ የእግዚአብሔር ቃል ወደኔ እንዲህ ሲል መጣ በሆድ ላልሰራህ አውቄሃለሁ ከማህፀንም ሳትወጣ ቀድሼሃለሁ ለአሕዛብም ነብይ አድርጓለሁ። ሔር1:45

⁴ መሴ ከተወለደ በኋላ..... መሴ ከአደገ በኋላ የፈርዖን የልጅ ልጅ እንዳይባል በአምነት እምቢ አለ ከግብፅ ብዙ ገንዘብ ይልቅ ስለ ክርስቶስ መነቀፍ እጅግ የሚበልጥ ባለጠግነት እንዲሆን እስላሳልና..... ዕባ11:23-28

ቁጥቁጦው ግን ሳይቃጠል በማየቱ ተጠጋ።⁵ ምናልባትም የሚያልፍበት መከራ እንደማያጠፋው ለማሳየት ይህን ቀጥተኛ ትርጉሙ ሌላ ይሆን ባይታወቅም ትእይንቱ ግን ስቦታል። እግዚአብሔርም ሙሴን ወደ ነፃ አወጪው ማንነቱ ለመመለስ ሀይለኛ ሙግት ከወጫዊ /ተለጣፊው/ ሙሴ የገጠመው ቢሆንም ሙሴ ግን በትክክለኛው ማንነቱ ገብቶ ወደ ሥራው መሰማራቱን በዘፀአት ምዕራፍ ሦስት ልናየው እንችላለን። አጽም ሆይ ወዴት ነህ? የሚል የዕውነት ማንነታችን ጥያቄ ቢያፈጥጥብን መልሳችን ምን ይሆን? ብዙዎቻችን ያለገበትን መንደር የአለመወደዳችን ምክንያቱ ምን ይሆን?

ለዉጥ የተለያዩ ክስተትን ያዘለ ነገር ነው። የይዘት ለዉጥ፣ የቦታ ለዉጥ፣ የሰዓት ለዉጥ፣ የአቋም ለዉጥና የማንነት ለዉጥ እያልን ነገሮችን መመደብ እንችላለን። ለዉጥ ተመጣጣኝና ተጠጋጊ ሲሆን ያንን ያህል አስደናቂ አይሆንም። ለምሳሌ ጎንደር አስተማሪ የነበረው ጎጃም አስተማሪ ቢሆን ወይም የደብረዘይት አስተዳዳሪ አዲስ አበባ የአንድ ክፍለ ከተማ አስተዳዳሪ ቢሆን እንደማለት ነው። የጊዜ ለዉጥም ቢሆን ከአይን ብዥታ ወይም ከትዉስታችን ማህደር መሰውሮ አስደናቂ ባይሆንም አስገራሚ ሊሆን ይችላል። ለምሳሌ የ27 ዓመት ወጣት በ57 ዓመቱ ፀጉሩ ገባ ሽበት ጣል ጣል ቢልበትና ጎበጥ ቢል እጅግ ገራሚ ሳይሆን እገሌ አረጅ ተብሎ እንደቀላል ነገር ሊታለፍ ይችላል። ወይም አይ ዘመን ከማለት የሚያልፍ ሊሆን አይችልም። ነገር ግን አንድ በማስተዳደር ስራ የተሰማራ ሰው ፍላጎቱ አይደለም ብሎ በገዛ ፈቃዱ ሹፌር ቢሆን ገራሚ ሁኔታ ይፈጥራል። እስኪ አስቡት የኢትዮጵያን ጠ/ሚኒስትር ወይም የአሜሪካው ፕሬዚደንት ድንገት ከሚሰሩበት ሀላፊነት ተነስተው ወይም ለቀው-ፍላጎቱ ድርም ታክሲ መሾፈር ነዉ ቢሏችሁ ይህ ከእውነተኛ ማንነት የሚመጣ ለዉጥ ነዉ።

⁵ እሁንም እነሆ የእስራኤል ልጆች ዉሽት ወደኔ ወጣ.....። እሁንም ና ሕዝቤን የእስራኤልን ልጆች ከግብፅታወጣ ዘንድ ወደ ፈርዖን እልክሃለው ዘፀ3:9

ከታች ወደ ላይ ፍላጎታችንም ይሁን አይሁን ክብር፣ ዝና፣ ገንዘብና ሌላም ሌላም ከሰጠን መቀበላችን አይቀርም። ሆኖም ግን እንደ ሙሴ ከላይ ወደታች ከታች ወደላይ መሄድ ግን ለዕውነተኛው ጥሪ መልስ ስንሰጥ ወይም የተፈጠርንበት ማንነታችን ቁልጭ ብሎ ሲታየን ብቻ የሚመጣ ጉዳይ ነዉ።

በዚህ መፅሐፍ ዉስጥ መጋቢዉን ጎሳዬ ደሳለኝን እንደ አንድ ባለ ራዕይ ሰዉ አድርጌ ለመዉሰዴ ምክንያቱ መጋቢዉ የሰሩት ሥራ በአስተማሪነቱ ጥሩ ሆኖ በማግኘቱ ብቻ ነዉ። የመፅሐፉን መግቢያ ከበዛው ድካማቸው ጥቂቱን በርሳቸው የተገለጠውን የእግዚአብሔርን ብርታት ለመግለፅ የሞከርኩበት መፅሐፍ ሲሆን በውስጡ የተቀመጡ ታሪኮች በሙሉ ጸሐፊው በዓይን ምስክርነት የሚያውቃቸው ሳይሆን የባለታሪኩ የታሪክ ምስክርነት ናቸው።

መጋቢው የያዟቸው አቋሞች ና ታሪኮች በሙሉ የፃሀፊው ዕምነትና አስተያየት ሳይሆን የመጋቢው ሀሳብ ናቸው። ይህ ማለት ግን ዘገባውን ፀሐፊው አልፈውም ለማለት አይደለም። በሌላ አነጋገር መጋቢው የሚያውቁትን የእግዚአብሔር ስራ ፀሀፊው አብሮ የሚያነጠው ሲሆን በተለይም ተደራሲው የሚያደንቀውና የሚያስድምመው ነገር ሁሉ አብሮ ፀሐፊውንም ይመለከታል። ዘጋቢ ብሆንም ሰሚ (አንባቢ ፀሐፊ) በመሆኔ እኔንም እንደ ተደራሲያን (አንባቢያን) እንድ መደብ ውስጥ ወይም ስሜት ውስጥ ይከተኛል።

ምዕራፍ ስንድ

ውልደትና አስተዳደግ

«መፀነሱ ወይም መወለድህ ሳይሆን ለሰራ መኖርህ ነው ውጤት ያለው።»

የዛሬ 55 ዓመት አካባቢ ነበር በወሎ ክፍለሀገር በአማራ ግድነት ከላ ወረዳ አቶ ደሳለኝ ለገሰና ወ/ሮ ስመኝ በህግ ጋብቻ ተጋብተው በፍትር ሲኖሩ የመጀመሪያ ወንድ ልጃቸውን መጋቢ ጎሳዬ ደሳለኝ የወለዱት። አቶ ደሳለኝ ለገሰ በቤተ-ክህነት የሚሰጠውን ትምህርት ተምረው በመሪታ ማዕረግ የተመረቁ ሲሆኑ በዚያው በቤተ-ክህነት ትምህርት በመስጠት ያገለግሉ ነበር። ወ/ሮ ስመኝ ከጥሩ ቤተሰብ የተወለዱ ሰው ሲሆኑ የመጀመሪያ ዓላቸውን እስከሚያገቡ ድረስ በጨዋ ደንብ ያደጉ ሌት ነበሩ።

መጋቢ ጎሳዬ የ9 ዓመት ልጅ ሳሉ በአቶ ደሳለኝ ለገሰና ወ/ሮ ስመኝ ካሳ መካከል አለመግባባት የተፈጠረ ሲሆን በዚህ አለመግባባት ምክንያት ተፋተዋል። ከዚህ ፍቺ በኋላ አቶ ደሳለኝ ለገሰ የስራ እድገት አግኝተው በንጉሥ ነገስት ተዳማዊ አፄ ኃይለ ሥላሴ ተሸመዋል። አቶ ደሳለኝ የወረዳ ገዥ የነበሩ ከፍተኛ ባለ ስልጣን ይሁኑ እንጂ በሀገሬው ዘንድ ተቀባይነት ያላቸው ተወዳጅ ሰው ነበሩ። በርህራሄአቸው የሚታወቁት ወረዳ ገዢው ደሳለኝ ከሚሰሩት መልካም ስራ የተነሳ በሰው ዘንድ «ወዳጅ» የሚል ቅፅል ስምን ያገኙ ሰው ነበሩ። ፍትህ አፍቃሪ ከመሆናቸውም ባሻገር ፍርዳቸው ጠንካራና ከባድ እንደነበረም መጋቢ ጎሳዬ ደሳለኝ በትውስታ የሚያነሱት ጉዳይ ነው። ለልጃቸው ልዩ ፍትር የነበራቸው አቶ ደሳለኝ ልጃቸውን የጊዜው ባለስልጣን እንዲሆኑ በፅኑ ይፈልጉ ነበር። መጋቢ ጎሳዬ ደሳለኝ ከአባታቸው ከሚያስታውሱት ባህሪያት አንዱ

ሀይለኝነታቸውንና፤ እልከኛነታቸውን፤ ቁጡነታቸውንና ወዲያው ግን ነገርን መርሳት የሚችሉ፤ ይቅር ባይነታቸውንና፤ ትሁትነታቸውን ጭምር ነበር። በተለይም ሰውን ደግሶ በማብላት የሚታወቁት አቶ ደሳለኝ ይህንን አዘውትረው ማድረግ ያስደስታቸው ነበር።

ልጃቸውን በአጃቢ በመላክ መካከለኛ የሆነ የትምህርት ደረጃ እንዲደርሱና ወደ ሥልጣን እንዲመጡ በፅኑ ይፈልጉ እንደነበር ያስታውሳሉ። ምንም እንኳን የመጋቢ ጎሳዬ ደሳለኝ አባት መጋቢ ጎሳዬን ገዥ እንዲሆኑ ቢፈልጓቸውም መጋቢው ያለውን ግርግርና ነፃነት አልባ የሆኑ የህይወት ጉዞዎች ለመግፋት ደስተኛ አልነበሩምና አጥብቀው ይጠሉት ነበር። በተለይም በትምህርት ቤት ውስጥም ሆነ በተለያዩ ቦታ የተለየ አክብሮት በሀገሬው ሀዝብ ዘንድ ያለ ዕድሜአቸው እጅግ ይሰጡ ስለነበር በህይወታቸው ላይ ተፅዕኖ እንዳመጣ ነግረውኛል። ይህም ተፅዕኖ ያለውን የአገዛዝ ሁኔታ አምርረው እንዲጠሉ አድርጎአቸዋል። አብዛኛውን ጊዜ በመዝለል፤ በመሳቅ በመርጥና በመሳሰሉት ማሳለፍ የሚወዱ ልጆች እንዲህ ያለውን የውዴታ ግዞት እንደማይመርጡ የታወቀ ነው።

መጋቢ ጎሳዬ ደሳለኝ ወደ አባታቸው ከመምጣታቸው በፊት ከእናታቸው ጋር የኖሩ ሲሆን ከእናታቸውም ባህሪ የሚያስታውሱት ብዙ ነገር አለ። እናታቸው በዘመኑ ከደህና ቤተሰብ የተወለዱ ሲሆኑ ከባላቸው ከአቶ ደሳለኝ እንደተፋቱ ሌላ ባል አግብተዋል። በተለይ ከእናታቸው ከሚያስታውሱት ባህሪ ውስጥ ትህትናቸው ጎልቶ እንደሚታወሳቸው አሜውተውኛል። የመጋቢ ጎሳዬ እናት ወ/ሮ ስመኝ በአራጣ የሚያበድሩ ህብታም ቤት የነበሩ ሲሆኑ ልጃቸውም እዚያው በሀገር ቤት አግብተው ጥሩ ገበሬ እንዲሆኑ ይመኙ ነበር። በተለይም ወደ አባታቸው ውጭ ሀገር (ውጭ ሀገር ያኔ ከወረዳው ውጭ ያለ ከተማ ውጭ ሀገር ይባል ስለ ነበር) እንዳይሄዱ ይጎተጉቷቸው ነበር።

ምንም እንኳን እናታቸው መልካም የተወደዱና ርሁርህ ቤት ቢሆኑም የመጋቢ ጎሳዬ ደሳለኝ እንጂራ አባት በህፃንነታቸው ከባድ ተፅዕኖ

ያሳድሩባቸው ስለነበር ሀገር ለቀው ወደ አባታቸው ቤት እንዲሸሹ አስገድዷቸዋል። ከሰራ መልስ በእንጀራ አባታቸው በፅኑ ይቀጠቀጡ ስለነበር በለስ ያልቀናቸው መጋቢ ጎሳዬ ደሳለኝ በሸሸት አባታቸውም ቤት ጠንካራ እንጀራ እናት ገጥሟቸዋል። ብእንጀራ አባትና እናት ጋር ማደግ የሚያመጣውን የሥነ-አዕምሮ ኪሳራና የህይወት ችግር በመገንዘብ ትዳርን ይሸሹ እንደነበረና ጌታ ፈውሷቸው ወደ ትዳር ዓለም እንደገቡ አሜውተውኛል። መጋቢ ጎሳዬ ደሳለኝ በተለይም በእንጀራ አባታቸው ይደርስባቸው የነበረውን ስቃይ ቢጠሉትም እናታቸውን ከመውደዳቸው የተነሳ ከእናታቸው ጋር ያሳለፉት ዘመን እጅግ ጣፋጭ እንደነበር ይናገራሉ። ከእርሳቸውም መለየት የመጀመሪያው ከባድ ፈተና ቢሆንባቸውም ይህንንም በጭንቅ አድርገውታል።

የእናታቸው የወ/ሮ ስመኝ መልካምነት ይቅር ባይነትና የተለያዩ ደጋግ ባህሪያት እስከአሁን ድረስ በመጋቢው ህይወት ውስጥ የሚታይ ነው። ብዙዎች እንደሚስማሙበት መጋቢ ጎሳዬ መልካምና ይቅር ባይ በቀል የማይታይባቸው ፅኑ ሰው እንደሆኑ ይናገራሉ። ከሚያስታውሱት ነገር በተለይም በህፃንነት ትውስታቸው ከአንድ ልጅ ጋር ብቻ የተጣሉ እንደነበረና ግጭትን የሚሸሹና ምልስ ሰው መሆን እንዳለባቸው በዘመድ አዝማድ፤ በጎረቤት ይመክሩ ነበርና ከሰው ጋር ተጣልተው አያውቁም ነበር። መጋቢው ትሁት ሰው ቢሆኑም ሰዎች ግን ያዝዋላቸው እንዳልነበረ ነግረውኛል። ይህ ደግሞ ከአባታቸው ክብር የተነሳ መጋቢውን ይህንን አድርጎ ብሎ ማዘዝ የሚከብድ ነገር እንደነበረ ከሰዎች ለምቻለሁ። እሳቸው የማይታዘዙት ካለባቸው የማይታዘዝ ባህሪ ባይሆንም እንደሌሎች ልጆች አለመታዘዛቸው ሁልጊዜ ሲያስታውሱት የማይወዱት ነገር ነው።

የመጋቢው አባት ከባርያ ልጆች (ከሰራተኛ) ልጆች ጋር በጣም የሚጫወቱ እና ቀልድን የሚያውቁ ሰው ነበሩ። መጋቢ

ከአባታቸው ጋር ከመቀለድ ይልቅ አብሮ ወደ ፍትህ አደባባይ ትዕዛዝ ወደሚሰጥበትና ወደ ቤተ-ክርስቲያን መሄድን ያዘወትሩ ነበር። ምንም እንኳን አባታቸው በአርቶዶክስ ቤተ-ክርስቲያን የታወቁ መምህርና ዜማን የማያዘመሙ ሰው የነበሩ ቢሆንም ልጃቸው መጋቢ ጎሳዬ ደሳለኝ ወደ ቤተ-ክርስቲያን እንዳያቀኑ ይከለክሉ ነበር።

መጋቢ ጎሳዬ ስለመንፈሳዊነት ሲያስቡ የገዳም ሰው (መናኝ) መሆንን አጥብቀው ይመኙና ይፈልጉ የነበረ ሲሆን በእናታቸው ገበሬ በአባታቸው ገዥ እንዲሆኑ ተወጥረው ስለነበር ወደ ቤተ-ክርስቲያን ማዘንበሉን ለጊዜው ችላ ብለውታል። እናታቸውም ሆኑ አባታቸው በጾምና ፀሎት እግዚአብሔርን ይፈልጉ የነበረ ይሁን እንጂ ለምን አባታቸው ልጃቸው ካህን እንዳይሆኑ እንደከለከሉ ግልፅ አይደለም።

መገቢ ጎሳዬ ጌታአየሱስ ክርስቶስን እንደግል አዳኝ አድርገው ከተቀበሉ በኋላ ወደ አደጉባት (ትምህርታቸውን ወደተከታተሉባት) ደሴ ከተማ በተመለሱ ጊዜ አባታቸውን አግኝተው ሲመለከሩላቸው አንተ ትክክል ነህ በርታ ብለዋቸው ነበር። አቶ ደሳለኝ የቤተ-ክህነት ምሁር ሆነው የልጃቸውን የፕሮቴስታንት ዕምነት ተከታይ መሆን ሲደግፉ እናታቸው ግን ከደሴ ርቃ በምትገኝ ገጠር ሲኖሩ ጌታን እንደግል አዳኝቸው ተቀብለው በ1976 ዓ.ም. ወደ ጌታ ተሰብስበዋል።

«ምን ጊዜም ያልተማረ አስተማሪ እንደሌለ አስብ።»

መጋቢ ጎሳዬ እንደ ማንኛውም ልጅ በጥቂቱ ይንቀሳቀስ በነበረው የዘመናዊ ትምህርት ቤት ከአንደኛ አስከ ሰባተኛ ክፍል ተምረዋል። መጋቢው በሚያድንበት አካባቢ የተለያዩ ተፅዕኖዎች በግልፅ ያልደረሱባቸው ቢሆንም በውስጥ ማንነታቸው ግን ከባድ የሆነ ጦርነት የታወጀባቸው ሰው ነበሩ።

የመጀመሪያው በህይወታቸው ላይ ከባድ ተፅዕኖ ካሳደረባቸውና በትምህርታቸው ገፍተው እንዳይሄዱ ካደረገባቸው ነገር አንዱ የወላጆቻቸው ፍችና የእናታቸው ናፍቆት እንዲሁም ከእንጀራ አባታቸው የደረሰባቸው ጭቆና ነበር።

ሁለተኛው አባታቸው ይፈልጉት የነበረው ቶሎ የማሾም ጉጉታቸው ነበር። ምንም እንኳን እርሳቸው በተማሩበት ዘመን ትልቅ ደረጃ የደረሱ ቢያስኛቸውም ትምህርታቸውን መግፋት ባለመቻላቸው አሁን ሲያስቡት የሚቆሜቸው ነገር ነው። በዚያን ጊዜ ሰባተኛ ክፍል መድረስ ማለት ትልቅ ነገር ነበርና በጊዜው ቁጭቱ ቀላል ነበር ለማለት ነው።

ሦስተኛው በቤታቸው ውስጥ የገጠማቸው የባይታወርነት ስነ-ልቦናዊ ችግር ነበር። በአባታቸው ቤት ውስጥ የሚኖሩት እንጀራ እናታቸውና የእንጀራ እናታቸው ዘመዶች ብቻ በመሆናቸው በልጅነታቸው ብቸኝነትን እንዲገፉ አድርገዋል። አባታቸው አቶ ደሳለኝ ከሁለተኛ ሚስታቸው ምንም ልጅ አልወለዱም። በዚህም ምክንያት መጋቢው ብቸኝነት የሚሰማቸው ባይታወር ወጣት ነበሩ።

መጋቢ ጎሳዬ የቤተ-ክህነትን ትምህርትን ጀምረው በአንድ የቄስ አስተማሪያቸው ምክንያት ዳዊትን እንደደገሙ እንዲተውት ሁነዋል። አስተማሪያቸው ለጊዜው ትዝ በማይላቸው ምክንያት ስለገረፏቸው ትምህርት ቤቱን ትተው እንደጠፉና ከዚያ በኋላ እንዳልተመለሱ እየሳቁ አሜውተውኛል። በቤተ-ክህነት ወይም በተለምዶ የቄስ ትምህርት ቤት ውስጥ ማጥፋት ከበድ ያለና ሳይንሳዊ እርማት / ዕድገት / የማይሰጥ ቅጣት በመሆኑ ጥቂቶችን ጎበዝ ሲያደርግ ብዙዎችን የትምህርት ፍላጎት እንዳይኖራቸው አድርጓል።

ምዕራፍ ሁለት

ቅድመ ክርስትናና ሥራ

ሀ. ሥራ

1. የፖሊስ ማስታወቂያና ሰልጠና

መጋቢ ጎሳዬ ከአንደኛ እስከ ሰባተኛ ክፍል ይማሩ በነበረበት ጊዜ ሦስት ጊዜ ከአንድ እስከ ሦስት በመውጣት የተሸለሙ ሲሆኑ ያንን ያህል ግን በትምህርታቸው እጅግ ጎበዝ ከሚባሉት እንዳይደሉ በግልፅ አውግተውኛል። በ17 ዓመታቸው አካባቢ የ7ኛ ክፍል ተማሪ እያሉ በተለየ ሁኔታ በድምፅ ማጉያና በትምህርት ቤት ቅጥር ግቢ ውስጥ የተለጠፈ ማራኪ ማስታወቂያ ያነባሉ። ይህ ማስታወቂያ የተላከው ከተማሪዎችና ፍላጎቱ ካለው ህዝብ መካከል ለፖሊስ ሰራዊት ምልመላ ለማድረግ ነው።

የወረዳ ገዥው ልጅም ከተማሪዎች ጋር ማስታወቂያውን በሚያዩበት ጊዜ ልባቸው ይሸፍታል። ተመካክረው ይመዘገቡና ፈተናውን ያልፋሉ። የወረዳ ገዥው አባታቸው የአቶ ደሳለኝ ለገሰ ህልም በድብቅ በሌሊት በሚወጣው የወሎ ፈረስ አውቶቢስ ተሳፍረው ከጓደኛቸው ጋር ደሴን ለቀው ሲወጡ ጨነገ።⁶

በተለይ መጋቢ ጎሳዬ ወደ ቅጥር በሚሄዱበት ጊዜ ክብደትና የዕድሜ ችግር ሊጥላቸው የነበረ ሲሆን ከበዙ ልቅሶና ልመና ጋር ምኞታቸውን አሳክተዋል። መጋቢው የወታደር ልብስ አለባበላቸው፤ ሌባን አድኖ መያዛቸውና የህዝብ ዘብ በመባላቸው የፖሊስ ሰራዊት የሚያረካቸው

ሲሆን ለፖሊስ ሰራዊት ጥሩ ቦታ እንዲኖራቸው አድርጓል። ቅጥሩም በሰፈራቸው በአለፈ ጊዜ ምንም ያላመነቱት በዚህ ምክንያት ነበር።

ከወረዳ ከተማ ወደ ደሴ በበቅሎ የመጡት ወጣት ወደማያውቁት ሀገር በመኪና ከዚያም በባቡር ለመጀመሪያ ጊዜ ወደ ድራዳዋ የሄዱበትን ጊዜ ፈፅመው አይረሱትም ።

አዲስ አበባን በቅጡ ሳያዩ በጨለማ ወደ ድራዳዋ ያቀኑት መጋቢ የእናታቸውና የአባታቸው ትዝታ በሦስተኛው ቀን ውል ባላቸው ጊዜ መመለሻው ከብደባቸው ከጓደኞቻቸው ጋር በዕንባ የተፈጸሙበት ጊዜ እንደነበር ይናገራሉ።

«አዲስ ነገር ሁል ጊዜ ከአርጌው ጋር ጠበኛ ነው ከሁሉም አርጌ ነገር ጋር ገን አይጣለም»

በማያውቁት ባቡር በማያውቁት ሀገር ላይ የሰፈሩት ዕጩ ሰልጣኝ መጋቢ ጎሳዬ ከሀገራቸው ከደሴ ላይወጡ የአባታቸውን ጓደኛ የፖሊስ አዛዥ ኩሎኔልን መቶ አለቃ ዛሬ መሆን አላብኝ ብለው ያስቸግሩ ነበር። ወደ መቶ አለቃነት ሹመት መምጫው መንገድ ከባድ መሆኑን በማሰልጠኛው እያዩት ስለመጡ የህፃንነት ጥያቄያቸው እስከ አሁን ያስቃቸዋል። በዚያን ጊዜ የሚያዋጣቸው በልጅነታቸው የተሰጣቸው ተስፋ ሳይሆን በጊዜው የያዙት ሰልጠና እንደሆነ ስለገባቸው ወገባቸውን ታጥቀው መሰልጠን ይጀምራሉ።

በሰልጠና ወቅት በውዴታ መርጠውት የገቡበትን የፖሊስ ሰራዊት አባልነት ይበልጥ እየወደዱት ይመጣሉ። በትምህርት ቤት እስመዝግበውት የማያውቁትን ውጤትና ሽልማት በላይ በላይ ሊቀበሉ ይጀምራሉ። መጋቢ ጎሳዬ ጌታን አግኝተው ለጥሪ ምላሽ እስከሰጡበት

⁶ በዚያን ጊዜ ወደ ወሎ የሚሄደው አውቶቢስ የወሎ ፈረስ ይባል ነበረ

ጊዜ ድረስ የፖሊስ ሰራዊት አባል መሆንን ይወዱት የነበረ ሲሆን በአቃቤ ህግነትና በወንጀል መርማሪነት ለረጅም ጊዜ ሰርተዋል። አባታቸውንና እናታቸውን ተደብቀው ወደ ፖሊስ ሰራዊት አባልነት የተቀላቀሉት መጋቢ ጎሳዬ ለወላጆቻቸው ስለአሉበት ሁኔታ የነገሯቸው ከስድስት ወር በኋላ ሲሆን አባታቸውንም ለተወሰነ ዓመታት አግኝተዋቸው እያውቁም ነበር። በአባታቸውና በመጋቢው መካከል የነበረው የማያገናኝ ተራራ የተናደው ከብዙ ጊዜ በኋላ መጋቢው ለወንጌል ሥራ ደሴ በሄዱበት ጊዜ ነው።

2. ጉድ እኮ ነው

መጋቢ ጎሳዬ ምንም እንኳን እናታቸው ባለመሳርያ ሀብታም ገበሬ እንዲሆኑላቸው ፅኑ ፍላጎት ቢኖራቸው በፍላጎታቸው የሚመሩት መጋቢው ግን ከተወለዱበት ሃገር ባህልና ቋንቋ ርቀው የፖሊስ ሰራዊት አባል ሆነው ስራቸውን በድራዳዋ ሽኒሌ ወረዳ ሲጀምሩ እንደ ስልጠናቸው ሁሉ የጀመሩት በታላቅ ጉጉትና ተስጥኦ ነው። የአባታቸውን ህልም በገዛ ፈቃዳቸው ያፈረሱት ወጣት ወታደር ከሐረር ተመርቀው እንደጨረሱ ወዲያውኑ መቶ አለቃ እንደሚሆኑ ተስፋ ተገብቶላቸው የነበር ሲሆን በስልጠናቸው ጊዜ ሁሉ ግልጥልጥ ብሎ ስለታያቸው በወታደርነት ማዕረግ ስራ በመጀመራቸው አልከፋቸውም ነበር። አንድም ባለማወቅ አንድም በአካባቢው ባሉት ህዝብ የሰላቢነት ጎጆ ባህል ምክንያት ከስልጠና ሳይጠፋ ስልጠናውን ጨርሰው ህዝብን ማገልገል ጀመሩ።

መጋቢ ጎሳዬ የመጀመሪያ በሆነው የወንጀል መርማሪነት ስራቸው እንቱ የተባሉ ሀቀኛ ሰው ነበሩ። በተለይም እንደዚህ ሃቀኛ ሊሆኑ የቻሉት አለአግባብ በአባታቸው ቤት ይቀጡ የነበሩ ገበሬዎች ያላገኟቸው ነበርና ነው። ስለዚህ ምንም እንኳን ከአለቃቸው ጋር የሚያጋጭ ቢሆንም ሀቀኛ የህዝብ ዘብ በመሆን ያገለገሉት በእውነት ነው። መጋቢው ወታደር በነበሩበት ጊዜ ጉቦ የማይበሉ ህዝብ እንዲጎዳ የማይወዱና ህግን ተከትለው የሚሰሩ ሰው ነበሩ።

መጋቢው ወታደር በነበሩበት ጊዜ ስለትን የሚሳሉ እግዚአብሔርን የሚፈሩና ኢየሱስ የሚባል ስም ግን የማይፈልጉ እንደነበሩ በትውስታ አለማወቃቸው እየገረማቸው አጫውተውኛል።

ነገሮች ቶሎ የሚያስደንቁቸው ሀቀኛ የሆኑ የኩሎኔልነት ማዕረግ ያላቸው የድራዳዋ ፖሊስ አዛዥ ነበሩ። አኚህ ኩሎኔል ነገር ሲገርማቸው "ጉድ እኮ ነው" ማለት ይቀናቸዋል። መጋቢው ሀቀኛ ስለነበሩ ብዙ ጊዜ በበላይ አለቃቸው እየተከሰሱ ኩሎኔሉ ዘንድ ይቆሙ ነበር። በዚህም ምክንያት መጋቢው ተከሰው ፊታቸው ሲቆሙ አሁንም መጣህ "ጉድ እኮ ነው" ይሏቸው ነበር። በተለይ መጋቢው በብዙ ተከሰው ምንም ነገር ተገኝቶባቸው የማያውቁ ሰው ስለነበሩ ብዙ ጊዜ ኩሎኔሉ "ጉድ እኮ ነው" እያሉ ፀጉራቸውን ብቻ እንዲያስተካክሉ መከረዋቸው ስራቸውን እንዲሰሩ ያበረቷቸው ነበር። አንድ ቀን ጥዋት ኩሎኔሉ ወደ ቢሮ ሲገቡ የመጋቢው ፀጉር አፍሮ ሆኖ ያገኙታል። ወዲያውኑ ፀጉር ቤት ወስደው ለፀጉር አስተካክዬ "ጉድ እኮ ነው" በል ሙልጭ አድርገህ አሥተካክልልኝ ብለው አስተካክለውላቸው ያውቃሉ።

ኩሎኔሉ በመጋቢው ፀጉር ላይ ሦስት ጊዜ ይህንን አይነት እርምጃ "ጉድ እኮ ነው" እያሉ ወስደውባቸዋል።

3. የኮርኒሉ ፅሁፍ

መጋቢው ሥራቸውን ከጀመሩ በግምት ከስድስት ወር በኋላ ወደ ድራዳዋ ተመልሰው ሥራቸውን በድራዳዋ የጀመሩ ሲሆን ድራዳዋ ውስጥ እያሉ የአንድ ወር ሥልጠና በወንጀል ምርመራ ዙሪያ ወስደዋል። በዚህን ጊዜ እኒህ ሰው ጉድ እኮ ነው ሥልጠና እንድትወስድ ፈልጌአለሁ ብለው መጋቢውን የአንድ ወር ስልጠና እንዲወስዱ ያደርጓቸዋል። ከዚህ ስልጠና እንደተመለሱ የወንጀል ምርመራ ኃላፊ ሆነው ከበላያቸው በአንድ ሻምበል አለቃ ስር ሥራ ይጀምራሉ።

መጋቢው የተሾሙበት ወቅት የፖለቲካ ትኩሳት በመላው ሀገሪቱ የተቀጣጠለበት ጊዜ ስለነበር በድሬዳዋም እንደሌሎች ክፍለ ሀገራት ተመሳሳይ ሁኔታ ተከስቶ ነበር። በተለይም ንጉሱን ከሰልጣን ለማውረድ ይደረግ የነበረው ትግል ተቀጣጥሎ ባለበት ሁኔታ አንድ የተቃዋሚ አባል የሆነ ሰው ሰዎችን እየመለመለ ያሰለጥናል የሚል መረጃ ይደርሳቸዋል። በስራቸው ትጉህ የነበሩት መጋቢ ጎሳዬ ሰውየውን በየመጠጥ ቤትና መንገድ ላይ በሰውር ቦታ ከሚገናኛቸው ሰዎች ጋር ያለውን ጉኑኝነት አጥብቀው ቢከታተሉ ምንም ሊደርሱበት አልቻሉም።

መጋቢው አንድ ቀን ይህንን ሰው ወደ ፖሊስ ጣቢያ ያስጠፋትና የምታደርገውን ደርሰንበታል በጊዜ ብታምንና ቅጣትህን ብትቀበል ይሻላል ይሉታል። ስለዚህም ማን እንደሆነክ፣ ምን እንደምትሰራና የመረጃና የፖለቲካ መዋቅርህን ንገረኝ ይሉታል። ተመርማሪው ምንም እንደማያደርግና ምንም እንዳይደለ ይነግራቸዋል። ከረጅም ጊዜ ክርክርና ምርመራ በኋላ ምንም ስላላመነ ፖሊስ ጣቢያ እንዲያድርና እስከሚያምን ድረስ አዝያው እንዲሰነብት እንደሚያደርጉት ይነገሩታል። ተመርማሪውም አሻፈረኝ ምንም አላደረግሁም ይላል። ከዚህም የተነሳ ይህን ሰው ፖሊስ ጣቢያ ያሳድሩታል። ሆኖም ግን ምንም ስላልተገኘበት ወዲያውኑ በማግስቱ ይለቀቃል። ከሦስት ቀን በኋላ መልሰው ያስሩታል።

የአሁኑ መጋቢ የያኔው ወታደር ፍትህንና እውነትን ያፈቀሩ ስለነበር ውሸትንና ሽንፈትን አድኖ መያዝ ያረካቸው ነበር። መጋቢው ልጅ እያሉ አደን የሚወዱ ተኩሰው የማይስቱ ሰው ነበሩ። በተለይም ዝንጀሮን በኢላማ መምታት ከባድ እንደሆነና እሷን ለመምታት

ጥይታቸውን ጨርሰው ይገቡ እንደነበረና በአባታቸው ቤት እያሉ የዕለት ተዕለት ተግባራቸው እንደሆነም አውግተውኛል።

መጋቢው አንድ ቀን አገር ያስቸገረ ሽፍታ አባታቸው ወደ ሚዝብት ወረዳ ገብቶ ከሴተኛ አዳሪ ቤት አድሮ ሲወጣ በማለዳ ነቅተው ወደ ውጭ መውጣት የሚያዘወትሩት መጋቢ ጎሳዬ ያዩታል። በዚያን ጊዜ አባታቸው ቤት በብዛት ከተሰቀሉት ጠበንጃዎች መካከል አውርደው በሽፍታው ላይ እያከታተሉ በመተኮስ ምንም እንኳ ሽፍታው ሳይጎዳ ቢያመልጣቸውም ጠበንጃውን ማርከው ወደ ቤት ሲገቡ ጀግና እንደሆኑ እያሞካሹ ቤተሰቦቻቸው በምስጋና ተቀብለዋቸዋል።

ታዲያ ይህንን የከተማ ሽፍታ በሰለጠነ ምርመራ እንዴት ልታገለው ብለው ሲያስቡ በድንገት ከእስር ቤት አስወጥተው ከእስረኛው ቤት ይዘውት ሊወስዱት ያስባሉ። እስረኛውም ግራ በተጋባ ሁኔታ የት ይዞኝ ሊሄድ ነው? እያለ ባለ ድንገት ቤቱ ጋ ሲደርሱ በል ምራኝ ይሉታል። ወዴት ይላቸዋል? ወደ አስቀመጥክበት ሲሉት ምኑን ሲላቸው የተግፍክበትን ይሉታል። እስረኛውም የዋዛ አይደለምና አላየሁም ይላቸዋል። መርማሪው ወታደር መጋቢ ጎሳዬም ይኖራል ያሉትን ቦታ ሁሉ ሲፈትሹ ከቆዩ በኋላ ጨርሰው ሊወጡ ሲሉ በእስረኛው ላይ የደስታ ስሜት ያያሉ። በዚያን ጊዜ እንደገና ተመልሰው ገብተው መፈተሽ ይጀምራሉ። ምክንያቱም ፍተሻው በማለቁ እስረኛው የተደሰተው አልተገኘም ብሎ ሊሆን ይችላል በሚል ነበር። እስረኛውን አስቀምጠው ሲፈትሹ ከቆዩ በኋላ የቤቱ ኮርኒስ ዕቃ የከበደው መሰላቸውና እሱን ሲፈትሹ ከእንግሊዝና ከጀርመን የተላኩ ለአባላቶች የሚሰጥ ብዙ መፅሐፍትና በራሪ ወረቀቶችን ያገኛሉ። ወንጀል ሲመረምሩ ወንጀልን ለማውጣት የማይጋረፉት መርማሪ ወታደር ጎሳዬ በንዴት ይገርፋታል። እየበረታበት ሲመጣ

ብዙ ነገር ያምናል። መጋቢ ጎሳዬም ሁሉን ነገር ከሻምበሉ አልፈው ለኩሉኔሉ ያላውቃሉ። ምክንያቱም ሻምበሉንም በዚህ የህብድ እንቅስቃሴ ውስጥ ጠርተረዋቸው ነበርና ነው። ኩሉኔሉም ይህንን የወንጀል ድብቅ ምስጢር በማውጣታቸው «ጉድ እኮ ነው» እያሉ አመስግነውና ጋብዘው ልክዋቸዋል።

4. ወላሂ ብሩ አለ።

ፍትህ ናፋቂነትና ወንጀል መርማሪነት ሲገናኝ የሚሰራው ስራ አለቃን ጉድ እኮ ነው የሚያስብል ቢሆንም ውጤቱ ከዘገየ ግን አስቸጋሪ ይሆናል። መጋቢ ጎሳዬ በተለያዩ ጊዜ ብዙ አስቸጋሪ ምርመራ የገጠማቸው ቢሆንም አንዱ ግን ፍፁም የማይረሳቸው ነበር። ነገሩ እንዲህ ነው በድሬዳዋ ከተማ አንዲት ክልስ /አረብና ኢትዮጵያዊት/ ሴት ነበረች። ይች ሴት በጣም ሀብታም የነበረች ሲሆን የወንድ ሰራተኞቿ ቁጥርን ለማወቅ አዳጋች ነበር ባንልም ግን የሰራተኞቿ ብዛት የትየለሌ ነበር። በዚያ ላይ አንድ አረብ ወዳጁ ከየመን እየመጣ ለአንድና ለሁለት ወር እየሰነበተ ይሄድ ነበረ።

ታዲያ አንድ ቀን ይች ሴት ወደ ፖሊስ ጣቢያ ትመጣና 5000 ብር እንደ ጠፋባት ትናገራለች። በዚህ ሁኔታ ውስጥ ወንጀለኛውን ለማወቅ አስቸጋሪ ነበር። ምክንያቱም አንደኛ አረቡ እንደሄደ ስለሆነ የጠፋው ወይ አውቆ አሊያም ተሳስቶ ይዞት ሊሄድ ስለሚችል። ሁለተኛ የሰራተኞች ብዛት እጅግ በመሆኑ። ሦስተኛ ብዙ ሰው ስለምትረዳ ጎረቤቶቿ ሊወሰዱት ስለሚችሉ። አራተኛ እጅግ የናጠጠች ሀብታም ስለሆነች ብሩን ዘንግታው ቢሆን የሚሉት መላምቶች መጋቢውን ያስጨንቋቸው ነበር። ሆኖም ግን ምንም እንኳን የተወሳሰበ ችግር ቢሆንም ለፍትህ ፈላጊው ወታደር አስቸጋሪ አልነበረም። መጋቢውም ችግሩ /ወንጀሉ/ የተወሳሰበ በመሆኑ

ወንጀሉን ሌሎች ሳይሆኑ አራሳቸው ለመያዝና ለማጣራት ያስቡና ይይዙታል። ከዚያም ወዲያውኑ ሰራተኞችን በሙሉ ቃላቸውን እንዲሰጡ ያደርጋሉ። ከዚያም ባለቤቷ የጠረጠረቻቸውን ሰዎች እንድትጠቁም ያደርጋሉ። በመቀጠል የማጣራቱን ስራ ሴት ተቀን ይያያዙታል። ወዲያውኑም ሀብታም ሴት በመሆኗ ለበላይ አለቆቻቸው ተናግራ እርሷ የጠረጠረቻቸውን ታሳስራቸዋለች። ይህ ግፍ ተጨምሮበት የመጋቢ ጎሳዬን የወንጀል ምርመራ ጭንቅላት ይበልጥ ይስለዋል። በትዕዛዝዋ ተጠርጥረው ከታሰሩት መካከል ሱማሌዎች /ሴቶች/ና ከወሎ የመጣች /ሴት/ ይገኙበታል። ምንም እንኳን በትዕዛዝ የታሰሩ ቢሆንም ተጠርጣሪ ወንጀለኞችን መጋቢው በራሳቸው ትዕዛዝ ያለፈቃድ ይፈታሉ። ይህንንም ያደረጉት ተጠርጣሪዎችን ቃላቸውን ሲሰጡ የሁሉም ሀሳብ አንድ በመሆኑ ነው።

የመጋቢው አለቃ ሻምበልም መጋቢውን ለኩሉኔሉ ይከላቸዋል። ኩሉኔሉም ጎሳዬ "ጉድ እኮ ነው" አንተም ተመሳጥረህ መስና /ጉባ/ መብላት ጀመርክ እንዴ? ይሏቸዋል። የሻምበሉ ክስ የኩሉኔሉ ምፀት የአካባቢው ሰውና የባለንብረት ሽሙጥ እጅግ ቢያንገበግባቸውም እውነተኛውን ወንጀለኛ ለመያዝ አንድ ቀን ይሰጠኝ በማለት ኩሉኔሉን ይጠይቃሉ። ኩሉኔሉም ሳምንት ሙሉ ያልተገኘ ወንጀል በአንድ ቀን አገኛለሁ ነው የምትለው "ጉድ እኮ ነው" እሺ ሞክር ይሏቸዋል።

መጋቢው ምርመራውን ከቤት ሰራተኞች ይጀምሩና ይቀጥላሉ። ከዚያ ተጠርጣሪ ከሚሏቸው ሦስት የሴትየዋ ሰራተኞች በጣም የሚቀርባትን ይጠረጥሩታል። ከዚያም ምንም አይነት ግርፋት ሳይኖር ለማጣራት ይሞክራሉ። ነገር ግን ሊያምን ስላልቻለ ወዲያውኑ ማታ እንደሚገረፍ

ነግረውት ይወጣሉ። መጋቢው ይህንን ነግረውት የወጡበት ምክንያት ምናልባት አስቦበት ከመገረፉ በፊት በፍርሃት ያወጣል በሚል ነበር። ለተወሰነ ሰዓት ብቅ ሳይሉ ቆይተው ከዚያም ለተወሰነ ሰዓት ብቅ ጥልቅ እያሉ ቢፈትሹ ምንም ሳይተነፍሱ በአይናቸው ብቻ እየተነፈሱበት ቢወጡ ቢገቡ ምንም ሊናገር አልቻለም። ከዚያም የመርማሪውን የጉማራ አለንጋ አምጥተው ፊት ለፊት አስቀምጠው ቢወጡ ቢገቡም ተጠርጣሪው ምንም ሊናገር አልቻለም። ተመልሰው እንደገና ወደ ምርመራ ክፍል አስገብተው ያንበረክኩትና ሁለት ጊዜ ሲመቱት ወዲያውኑ «ወላሂ ብሩ አለ» ይላቸዋል። ወዲያውኑ ፎቶ እንዲና ወታደር አስከትለው ሲሄዱ ጠቅልሉ ከአስቀመጠበት በርሚል ውስጥ ያወጣዋል።

የያኔው ወታደር የአሁኑ መጋቢ ወደ ባለቤቷ ይሄዱና "ሌባ እኔ ነኝ ወይ?" ብለው ያፋጥሟታል(መጋቢው ተመሳጥሮ ሰርቆኛል ብላ ነበርና ነው)። ከዚያም ሴቷ ይቅርታ ጠይቃቸው አመስግናቸው ብሩን ትወስዳች። ያለ ወንጀል የታሰሩትም እጅግ አመስግነዋቸው ዝናቸውን በከተማው ነዙት። ኩሉኔሉም የምርመራው ውጤት ሲሰጣቸው ጉድ እኮ ነው ብለው በሀሰት የወነጀሏቸውን ሻምበል አስጠንቅቀዋቸው እንዳለፉ መጋቢው ይናገራሉ።

ታማኝ ሰራተኛ የወሰደው አውቆ ሳይሆን አረቡ ሰውዬ ጥሎት የሄደ መሰሉት እንደሆነ ስለደረሱበት ቅጣቱ እንዲቀልለትና ከአሰሪው ጋር እንዲታረቅ ያደረጉ ሲሆን ስራቸውን በአገልግሎት ጥሪ ምክንያት እስከለቁበት ድረስ ግንኙነት እንደነበራቸው እንዳዉም ይወዳቸውና ያከብራቸው እንደነበረ አሜውተውኛል።

5. ሙስኛው /ገብኛው/ ሱግሌ

በርግጥ ወንጀል ከሚሰራበት ህዝብ ጋር በፅኑትና በፍትህ መኖርን የመሰለ ከባድ ነገር የለም። የህዝብን አደራ ተቀብሎ ለህዝብ መቆምን ትተው በሙስና ከተዘፈቁ የወንጀሉ ቁጥር ከመብዛቱም ባሻገር የወንጀለኛውን ቁጥር ያበራከተዋል። በተለይም እንደኛ ባለች ሃገር የመልካም አስተዳደር፣ የዲሞክራሲና የቅን አገልጋይ እጦት በሚያናውጣት ምድር መኖር ችግሩን ያባብሰዋል። መጋቢው ይህንን ትዝታ ሲያስታውሱት አመፀኛ ዓለም ውስጥ መስራትን የመሰለ ጭግፍ ቦታ የለም እስከሚሉ ድረስ እንገናግጥላቸዋል።⁷

በተለይም ዛሬ ላይ ሆነው የጨለማውን ስራ በብርሀን ሲመለከቱት እንዴት እሳቸው እዚያ ውስጥ እንደሰሩና እንዳንዴም እየተጋጨ እንዳንዴም እየተመሳሰሉ እንደኖሩ (ኑሮን መግፋታቸው) ያስደንቃቸዋል። በጨለማ ስራ ውስጥ መኖር ከባድ ነውና።⁸

በሙስና የሰለጠኑ ወንጀለኞች በተበራከቱበት ኢትዮጵያ ውስጥ ከትዝታቸው ማህደር ፈፅመው የማያወጡት እንድ ከስተት ግን ሁሌም ይገርማቸዋል። ወንጀሉ የተሰራው በየረር አካባቢ እዚያው ድሬዳዋ አካባቢ ሃርና በሚባል ቦታ ውስጥ ነው። በዚያ ቦታ የአፄ ኃይለሥላሴ የእርሻ /የቡና/የሻይና የጫት ተክል/ ነበር። እዚያ አካባቢ ሱማሌኛ የሚናገሩ ኢትዮጵያውያን የሚበዙ ሲሆኑ ህገወጥ በሆነ መንገድ እርሻው ላይ ዘረፋ እንዳይካሄድ ቀለል ያለ ጥበቃ ይደረግ ነበር።

⁷ ከክፉ እንድትጠብቃቸው እንጂ ከዓለም እንድታወጣቸው አልለምንም። እኔ ከዓለም እንዳይደለሁ ከዓለም አይደለሁም። ዮሐ17:15-16

⁸ ሊየሱስም ገናጥቂት ጊዜ ብርሃን ከእናንተ ጋር ነው። ጨለማ እንዳይደርስባችሁ ብርሃን ሳለላችሁ ተመላለሱ በጨለማ የሚመላለስ ወዴት እንዲሄድ እያውቅም ዮሐ12:35

መንግስት ተረኛ አድርጎ የመበደው ፖሊስ እዚያው ሂርና እርሻ ውስጥ ይገደልና ተጠርጣሪው ወንጀለኛ ይያዛል። ሆኖም ግን የተያዘው ወንጀለኛ ሱማሌ ወፍራም ዘመድ ስለ ነበረው በነፃ ይለቀቃል።

በዚያው ሰዎች እዚያው አካባቢ ተማሪዎች ሄደው ሲዋች ሱማሌዎች ሁለቱን ተማሪዎች በሚዋችበት ቦታ ይገድሏቸዋል። የተማሪዎች መዋት ለሃረርና ለድሬዳዋ ፖሊስ ጣቢያ ይደርሳል። በዚህ መረጃ መሰረት ወደ ቀጠናው /አካባቢው/ ፖሊሶች ያቀኑና ወንጀለኛው ይያዛል። ወንጀለኛው በተያዘበት አካባቢ የመጀመሪያው በዘመድ የተፈታው ተጠርጣሪ ወንጀለኛ እንደሚኖር ጎሳዬ ስለሚያውቁ አንዱን የአካባቢውን ሰው ሚት በመጋበዝ ስለሰውየው አኗኗር ይጠይቃል። የአካባቢው ኗሪ ሱማሌም እሱን የደጅአዝማች አሊጋዝ ዘመድ በመሆኑና ለሻምበል ሦስት ሺ ብር ጉቦ ስለሰጠ ተፈቷል ይላቸዋል።

መጋቢው ምንም እንኳ አለቃቸው በሙስና ወንጀል ውስጥ ቢሆንም ለሃረር ፈጽሞ ደራሽ ፖሊስ አዛዥ ይናገራሉ። በዚያን ጊዜ ወንጀለኛውን ለመያዝ ብዛት ያላቸው ፖሊሶችን ይዘው ሲሄዱ የአካባቢው ሱማሌዎች ድምፅ ግሰማት ይጀምራሉ። በተለይ ይህን ድምፅ የሚያሰሙት እንግዳ የሆነ ሰው ሲመጣና ችግር ሲፈጠር ብቻ ነው። ስለዚህ በዚህ ድምፅ እየተመሩ የአካባቢው ተወላጅ ሱማሌዎች ተኩስ ይከፍታሉ። ለሰድስት (6) ሰዓት ያክል ይታኮሳሉ። በዚህ ተኩስ ብዙ ሰው ከሱማሌዎችም ከፖሊሶችም ያለቀ ሲሆን በስተመጨረሻው ወንጀለኛውን ለመያዝ በቅተዋል።

ነገሩ ከባለስልጣናት ጋር የተነካካና የተያያዘ በመሆኑ በቀላሉ የሚቋቋ ሰላልነበረ መጋቢው ሁኔታውን ከድሬዳዋ ፖሊስ ይልቅ የሐረር ፖሊስ እንዲይዘው ያደርጋሉ።

ለዚህም ምክንያት የሆነው ጉቦ የተቀበለው የድሬዳዋ ፖሊስ አዛዥ በመሆኑና ደጅ አዝማች አሊጋዝ የሚኖሩት ድሬዳዋ ስለሆነ ነው። ነገሩን የሚከታተሉት የፖሊስ አዛዥ ነገሩን ካጣሩ በኋላ ሙስናውን የድሬዳዋ ፖሊስ አዛዥን ይዘው ይቀጧቸዋል መጋቢውንም ስለ ሃቀኝነታቸውና ታማኝነታቸው አድንቀዋቸው አልፈዋል።

በጣም የሚገርመው ግን የምስጋና ደብዳቤ ለመጋቢው የሰጡት ጀኔራል ከባድ የህዝብ ጠላቶችን በማጋለጥ ጥሩ አስተዋፅኦ ያደረጉ የወንጀል መርማሪዎችን ለመሾም መንግስት የስም ዝርዝር በጠየቀ ጊዜ ምንም ያልሰሩ ዘመዳቸውን ለመሾም አይናቸውን አላሹም። መጋቢው በመንግስት መስርያ ቤት ይሰሩ በነበሩበት ረጅም ዓመታት ውስጥ የገጠማቸው ከባድና አሰልፎ የሆነው ነገር ሙስና ሲሆን በዚህም ምክንያት ብዙ ወንጀሎች ተደብቀው ቀርተዋል ባይ ናቸው።

መጋቢው አንዳንድ ጊዜ ለወንጀል መርማሪዎች ሰራላቸው ሌላ ወንጀል መርማሪ ሊመደብባቸው ይገባል ይላሉ። በሌላ አነጋገር አንድን ዘባድ ወንጀል ለአንድ ወንጀል መርማሪ ግለሰብ ብቻ ማሸከም ተገቢ አይደለም ባይ ናቸው። ምክንያታቸውን ሲዘረዝሩም ወንጀሉ በጠንካራ ሙስና ሊቀበር /ሊሸፈን/ ይችላል ብለው ስለሚሰጉ ነው። ጉቦ ባይኖርበትም እንኳ በቸልተኝነትና በዝምድና በደም ትስስር በሃገር ልጅ፣ በጓደኛ ከባድ ከባድ የሆኑ ወንጀሎች አድራሻቸው ተሰውሮ ሊቀር ይችላል።

መጋቢው በስራ ገበታቸው ላይ በነበሩበት ጊዜ ለማህበራዊ ፍትህና ነፃነት በቅንነት ያደርጉት የነበረው አስተዋፅኦ ሁልጊዜ የሚወሳ ቢሆንም ወንጀለኞች አብሮ ከሚኖሩትና ከሚሰሩት ወንጀል መርማሪዎች ጋር መወዳጀታቸውን የመሰለ ጋንግሪን /ካንሰር/ እንደሌለ ሳይጠቁሙ

አያልፉም። ሃቀኞችን በምታሳድደው ዓለም ውስጥ ሃቀኛ መሆን የሚቻል ቢሆንም በሃቅ መቆየት ግን ከባድ ነው ይላሉ።⁹

6. ወፍራሙ ነፍስ ገዳይ

ከርዕሱ እንደምንረዳው ነፍስ ገዳይ ማለት የሰውን ነፍስ ከስጋ የለየ/የሚለይ/ ለማለት እንጂ ነፍስ ገዳይ የሚለው ቃል ትክክለኛ ትርጉሙ ነፍስን የሚገድል የሚል እንዳይደለ (አይደለም የሚለው) ሊሰመርበት ይገባል።¹⁰

ወንጀልንና ወንጀለኛን የሚያሳድድ ሰው መቼም የተጠረጠረ ሰውን ብቻ የሚያድን ከሆነ የተደበቀ ሰውር ወንጀለኞችን መያዝ አይችልም። በሙያው የተካንኩ ባልሆንም የወንጀለኛ መርማሪ አይንና ጆሮ የተከፈተ እንዲሁም ነገሮችን ቶሎ የሚያገጣጥም መሆን ይገባል ባይ ነኝ። አጭር አይቶ አይ ይኸ ሊገድል አይችልም አጭር ነው ማለት እንደማይቻል ሁሉ ረጅም ሰው አይቶም ግዙፍ ሰው ስለሆነ ሊገድል የሚችለው ይኸው ማለትም አይቻልም።

ሆኖም ግን አንዳንድ ወንጀሎች ከከብደት፣ ከቁመት፣ ከመልክና ከአስተዳደግ ጋር መገናኘታቸው ችል የሚባል ጉዳይ መሆን የለበትም። በዚህ ንዑስ ርዕስ ውስጥ ያካተትኩት እውነተኛ ታሪክ የመርማሪ ፖሊሶችን ሃሳብ ያጨነገፈ ስህተታቸውንም ያጎላ የነፍስ ግድያ ወንጀል ታሪክ ከስተት ነው።

በድሬዳዋ ፈረስ መጋላ የሚባል የአሸዋ ቦታ ውስጥ አንድ ተቋራጭ ተገድሎ ይገኛል። ወንጀለኛው ጥንቁቅና ንቁ በመሆኑ ራሱን ያጠፋ

⁹ እኔን አሳደውኝ እንደሆኑ እናንተን ደግሞ ያሳድዳላችኋል... ዮሐ.15:20

¹⁰ ሥጋን የሚገድሉትን ነፍስን ግን መገደል የማይቻላቸውን... ማቴ.10:28

ለማስመሰል ከገደለው በኋላ አንገቱ ውስጥ ገመድ አስገብቶ ታንቆ እንደሞተ ሰው በሰን ስርዓት መሬት አስደግፎ ገደል ውስጥ ይጥለዋል። በዚህ ምክንያት ፖሊስ የስራ ባልደረቦቹንና የአካባቢውን ሰው በሙሉ ሊቃቅሞ ያስራቸዋል። በተለይም በተቋራጭነት የሚሰሩትን በስራ መቀናናት ምክንያት ሊገድሉት ይችላሉ ብለው ለሳምንት ያክል ቀናት ያስሯቸዋል።

ይህን የወንጀል መርማሪ ፖሊሶችን ግራ ያጋባ ከስተት ድንገት ራሱን ማጋለጥ ይጀምራል። የዚህ የተወሳሰበ ወንጀል መጋለጥ ምክንያት የሆኑት መጋቢ ጎሳዬ ናቸው። ነገሩ እንዲህ ነው። የዛሬው መርማሪ ፖሊስ የዛሬው መጋቢ ከዚራ አካባቢ አንድ ቡና ቤት ቁጭ ብለው ለስላሳ ይጠጣሉ። ሰአቱ በግምት ወደ 8.00 ሰዓት ግድም ይሆናል። ለስላሳቸውን እየጠጡ እያሉ ከፊት ለፊታቸው ድምፃቸውን ወጣ አድርገው የሚጫወቱ በግምት ወደ አምስት የሚደርሱ ሰዎች ነበሩ።

ሲቪል ልብስ ለብሰው ለመዝናናት ለስላሳቸውን የሚጎነጩትን መርማሪ ፖሊስ የጆሮ ቀልብ የሚሰብ ጨዋታ ይነሳል። ከሚጫወቱት አንዱ እንዲህ ይላል። እነዚህ ሰነፍ /ጅል/ ፖሊሶች ንፁህንን በዚያ በኢንጅኔር ሰው ሞት ምክንያት አሰረው ያስቃዩአቸዋል ይላል። ሌላኛው የሚገርሙ ጅል ፍጡሮች ናቸው የገደለው እኮ ራስ ሆኔል የሚሰራው የአቶ እገሌ ልጅ ወፍራም ለምፃሙ ልጃቸው ነው ይላል። ከዚያም መጀመሪያ የተናገረው ለመቶ ብር ሲል እኮ ነው የገደለው ይላል። በዚህን ጊዜ መርማሪ ወታደር ጎሳዬ ሁሉን ከሰሙና ሰዎችን በሰውር በደንብ ካጠኑ በኋላ ተነስተው ልጁን ከዚራ አካባቢ ፈልገው ያገኙትና ተደብቀው በፖሊስ ያስይዙታል።

ተጠርጣሪው ታስሮ እንዲያድር ካደረጉት በኋላ በማግስቱ ሲጋራ ጋብዘው ማጫወት ይጀምሩና ወዲያው ቃሉን እንዲሰጥ

ይጠይቁታል። ቃሉን እንዲሰጥ ፈቃድ አስፈላጊ በመሆኑ ይህንን ጠይቀው እንደጨረሱ ፈቃደኛ ስለሆነ ወደ ምርመራው ይገባሉ።

መርማሪው የመጀመሪያውን መስቀለኛ ጥያቄ ሲጠይቁት የእርሱ መልስ ድንግርግር ያለ በመሆኑ ጥርጣሬያቸውን እያሳወ ይመጣል። ከሚያስታውሱት የመጀመሪያ ጥያቄ ውስጥ ቀጥሎ የጠየቁትን እንዲህ ሲሉ ነበር የተረኩልኝ።

ጥያቄ፡- ስምህን ማን ልበል?
መልስ፡- አቶ ኤክስ ነኝ

ጥያቄ፡- ስምኑን የት ነበርክ?
መልስ፡- ታምሜ ተኝቼ ነበር። ሰውየውን ግን አልገደልኩም። እኔ እኮ ሰውየውን አልገደልኩትም።

ጥያቄ፡- እርሱን እንኳን ተወው ሰው አይቶሃል ግን ስምን ገደልከው?
ሰድቦህ ነው ወዲያውኑ አቋርጠው ዋስ ታገኛለህ? ይሉታል።
መልስ፡- አዎ

ጥያቄ፡- እንዴት ልትገድለው እንደቻልክ ልትነግረኝ ትችላለህ።
መልስ፡- አዎ

ጥያቄ፡- ቦታው ድረስ ሂደህ ልታሳየኝ ትችላለህ?
መልስ፡- አዎ

ወዲያውኑ ያሳያቸውና ፍርድ ቤት ቀርቦ የሃያ ዓመት የፅኑ እስራት ፍርድ አግኝቷል ብለው የወፍራሙን ነፍስ ገዳይ ታሪክ አጫውተውኛል።

ፍትህ ፈላጊ ሁሉ ፍትህን እንዲያገኝ ከታገለ አይቀሬ ነው የሚሉት መጋቢ ጎሳዬ እስከዛሬ ድረስ ሰው በሰው ላይ ወንጀል ሲሰራ ማየት የሚከብዳቸው እንደሆነ ነው ያጫወቁኝ። በተለይ ደግሞ የሰውን

ንብረት ለመዝረፍ የተለያዩ ስራ ውስጥ የሚሰማሩ ሰዎችን በቀላሉ ማለፍ የሚከብዳቸው እንደሆነና ሃቀኛ ሰው በአንፃሩ እንደሚያስደስታቸው አውግተውኛል።¹¹

ሰ. ሀይወት

1. የመንገድ ላር እንትልፍ

ሰው በምድር ላይ በሚኖርበት ጊዜ ሁሉ ከሰው የተወለደ በመሆኑ ሰውን፣ ቤተሰቡን፣ ወዳጆቹንና የተለያዩ ሰዎችን በትዝታ መቃኘቱ የማይቀር ጉዳይ ነው። መጋቢ ጎሳዬ ከሚወዷቸውና ከሚወዱት ቤተሰብ ከተለዩ የሰነበቱ ቢሆንም በተለያዩ ምክንያት ወደ ቤተሰቦቻቸው ሄደው ጠይቀዋቸው አያውቁም ነበር። ለዚህም ደግሞ የተለያዩ ምክንያት የነበረ ሲሆን ሁለቱን ለመጥቀስ ያክል በከፍተኛ ደረጃ በስራ መጣመድና የገንዘብ አጥረት ነበር። መጋቢው የሚከፈላቸው ገንዘብ ትንሽ ስለሆነ ሳይሆን በቂ የሆነውን ገንዘብ በመጠጥ ያጠፉት ስለነበረ ነው።

የቀድሞው ወታደር ፖሊስ መጋቢ ጎሳዬ ደሳለኝ በስራቸው ታማኝና ታታሪ የነበሩ ቢሆኑም እንኳ የተለያዩ ወንጀላዊነቶችን በሚይዙበት ጊዜ በተበዳይ (በባለጉዳይ) የደስታ ግብዣ ይደርግላቸው ይጀምራል። በተለይ አንድ ጊዜ አንድ ሌባ በገመድ ተንጠላጥሎ አንድ ነጋዴ ቤት ገብቶ ሰባ ሺ ብር ይሰርቃል። ይህንንም ሌባ መጋቢ ጎሳዬ አሳደው ይዘው ምንም ገንዘብ ሳይጠፋ ለባለቤቱ ያስረክባሉ። በዚህም ጉድ የተባሉ ሰው ሆነው ነበር። የገንዘቡ ባለቤት የስራ ማበረታቻ አንድ

¹¹ በሰዎች መካከል ጠብ ቢሆን ወደ ፍርድም ቢመጡ ፈራጆችም ቢፈርዱባቸው ዳድቱን ደገና ነህ የበደለውንም በደለኛ ነህ ይበሏቸው። ዘፋ25:1-2

ኢህ ብር አካባቢ ይሰጣቸዋል። ያንን ገንዘብ ካዩ በኋላ ስራ ሰርተው ሲጨርሱ ገንዘብ መቀበልን ይጠብቁ ጀመር።¹²

የተሰጣቸውን ገንዘብ ይዘው ከወጻዳቸው ጋር ወደ መጠጥ ቤት ይሄዳሉ። በዚህ ምክንያት የመጠጥ ሱሰኛ እየሆኑ ይመጣሉ። በተለይም የቢራና የውስኪ ህይለኛ ፍቅር ያናውዛቸው ይጀምራሉ።

ማንነታቸውን የሚጠብቁ የነበሩት ሰው በመጠጥ ምክንያት ገንዘብ ነገር አያላቸው ይመጣል። ወንጀል መርማሪው በቅንነት በተሰጣቸው ደሞዝ ያገለግሉ የነበሩ ሰው ቢሆኑም እንኳ ከሰው ገንዘብ መጠበቅን ስራዬ ብለው ይያያዙታል። ምንም እንኳን ለሰሩት ስራ ወጪታን የሚጠብቁ ቢሆኑም ስራ ሳይሰሩ ገንዘብ መቀበልን እንደነውር ያዩታል። ሰውየው የመጠጥ ልክፍተኛ ከሆኑ በኋላ አንዳንድ ባፅዳን የሆኑ ፀባዮች ወደ መጨረሻው ይታይባቸው እንደነበር ያስታውሳሉ። ከሁሉም ቀን የማይረሱትን ታሪክ ሲያጫውቱኝ መጠጥ ቤት እየገቡ አንዴም በራሳቸው ገንዘብ አንዴም በግብዣ ሲጠጡ ያመሻሉ። ወደ መጨረሻ አካባቢ የሰራ ባልደረባቸው የሆነውን ያገኙና መጠጣት ይቀጥላሉ። ሲጠጡ ቆይተው ከሌሊቱ ዘጠኝ ሰዓት ገደማ ሁለቱም ወደየ ቤታቸው ለመሄድ ይሰነባበታሉ። መጋቢው ኅላዩም መንገድ ይጀምሩና ትንሽ እርምጃ እንደተራመዱ ቤታቸው የደረሱ ይመስላቸውና ያንኳኳሉ። በመጨረሻ የተከፈተላቸው ይመስላቸውና አልጋ ላይ ይተኛሉ። ነገሩ እንዲህ ነው። ያንኳኳት አንድ የአጥርን ግንብ ሲሆን የተከፈተ የመሰላቸው ብዙ ጊዜ ስላንኳኳ ነው። በእሳቸው ቤት እዚያው አልጋቸው ላይ መተኛታቸው ነው። ነገሩ በረንዳ ነው። ጥዋት ማለጻ ላይ የተለያዩ የሰዎች ድምፅና ወደ ስራ የሚሄድ ሰውን ሲያዩ ደንገጠው ይነሳሉ።

¹² ሁለት ዓይነት ሚዛን በእግዚአብሔር ዘንድ አጸያፈ ነው። ምሳ20:23

የዚያን ቀን ከስራ ገባታቸው አርፍደው ፀጉራቸው ተንጨፍሮ፣ ፊታቸው ተጨራምቶ ወደ ቢሮ ገብተው ተስፋ የሚጣልበትን ስራ ሳይሰሩ ወደ በቤታቸው ይመለሳሉ።

የሰው ባህሪ ከጥሩ ወደ መጥፎ፣ ከመጥፎ ወደ ጥሩ ሊለወጥ ይችላል። በተለይም የምንኖርበት ኑሮ ውሃ ቅዳ ውሃ መልስ በሆነበት ሁኔታና ተመሳሳይ የህይወት እንቅስቃሴ ባለበት ዓለም ውስጥ ከጥሩ ወደ መጥፎ መለወጡ ከፍተኛው ቁጥርን የሚይዝ ይሆናል። አካባቢው ሃይለኛ አሳታዊ ለውጥ ሊያመጣ እንደሚችል የተረዳ ሰው ወዲያውኑ መፍትሄ ካልፈለገ ሁኔታው አስቸጋሪ ይሆንበታል¹³

መጠጥ ካለ መደጋገም መጫወት፣ መሳሳቅ፣ መገባበዝ የማይቀሩ ናቸው። አንዱ አንድ ሁለት ሦስት ብዬ ወደ ቤት ልግባ ብሎ በሃያ በሰላሣው ተጠምቆ ይወጣል። ሌላው ደግሞ ሰክሮ በአደረበት ማግስት ምሉኑና ተገዝቶ የመጠጥን አይነን ላያይ ወስኖ ይወጣል። ሆኖም ግን መሸትሸት ሲል የመጠጥ ቤቱ ሳቅ ጨዋታ ሞቅታው ሁካታውና ሌላው በአይን በአይነ ይሄድበታል። ከዚህም የተነሳ ተነስቶ አንድ ብቻ ቀምሼ በጊዜ እገባለሁ ብሎ በዚያው ያድራል ወይም ሊነጋጋ ሲል ወደ ቤቱ ይመለሳል። ሌላው ደግሞ በጓደኛው ግፊት አንተ አትጠግም እኔን አጣጣኝ ተብሎ እየቀፈፈው በጤናማ አንደበት አይንና እግር በሰላም ገብቶ ተለምኖ ገብቶ ተለምኖ ቀምሶ ለምኖ ሰክሮ ወደ ቤቱ የሚገባም አይጠፋም። የመጠጥ ቤት ችግርና ጣጣ ብዙ ነው።

ሰው ወደ መጠጥ ቤት የሚሄድበት ምክንያት የትዩለሌ ነው። አንዳንዶች ብቸኝነትን ለመሸሽ ሲሆን የዚህ ተቃራኒ የቤት ጫጫታን ለመሸሽ ነው። ሌላው ዕዳውን ለመርሳት ሲሆን ሌላው ያበደረው ዕዳ

¹³ አትሳቱ ከፋ ባልገደርነት መልካሙን አመል ያጠፋል። 1ቆሮ15:33

ስለተመለሰለት ነው። አንዳንድ ለመዝናናት ሲሆን አንዳንድ ጊዜ ለማሳለፊያ ነው። አንዳንድ ገንዘብ ጠፍቶበት ሲሆን ሌላው ሉተሪ ውይም ዕቁብ ደርሶት ነው። አንዳንድ አዝኖ ሲሆን ሌላው ተደስቶ ነው። አንዳንድ ሰው ቀብሮ /ተሰናብቶ/ ሲሆን ሌላው የጠፋውን ወዳጁን አግኝቶ /ለሰርግ/ ነው። ብቻ ምክንያቱ ምንም ይሁን ምን መጠጥ ይጠጣል፣ ይሰክራል በመጠጥ ምክኒያት ይዘሞታል፣ ይዘፈናል፣ ይደለቃል፣ ይሰደባል፣ አረ ምኑ ቅጡ።

መጠጥ ከመጠጣቱም አልፎ የሚያመጣው ጣጣም እንደየሰጠው የተለያየ ነው። አንዳንድ እጁን በዚህ ይከታል ነፋ ጀነን፣ ብጥስ፣ ቅብርር ይላል። ሌላው ሲጠጣ የሌለ ትህትና ደፋ ያርገኝ፣ ልደፋ፣ ልሙትልህ ይላል። ሲቀማምስ ምስጢር የሚዘክዝክም አይጠፋም። አንዱን አንስቶ ሳይጨርስ የተገረፈ ይመስል ምስጢር መዘክዘክ ያሰዛል። ብቻ የመጠጥ /የስካር/ አባዜው ልዩ ልዩ ነው። ዝምታን ዘመዶ የሚያደርግ ጥገ ይዞ የማይናገር የማይጋገር ቢጠፋት እንኳን አቤት የማይል አለ። ስቅስቅ ብሎ የሚያለቅስም አለ። በተለይ የሞተበትን ቤተሰብ፣ የጠፋበትን ገንዘብ አሊያም የሴት ጓደኛውን እያስታወሰ የሚንሰቀስቅ አይነቱ ማለቱ ነው። በዝርፊያ በጨዋታ ሰውን በመነረት የተካነም አለ። ለየቅል የሆነው የስካርን ውጤት ከዚህ በላይ መናገር ጊዜውም አላማዬም አይፈቅድልኝምና በዚህ ልቋጪው።

ወደ ስካር ውጤት እንድመጣ ያደረገኝ ግን አንዱ የመጋቢ ጎሳዬ የስካር ትዝታ ነው። መጋቢው ከጓደኛቸው ጋር የድሬዳዋን መጠጥ ቤት ሁሉ ሲያዳርሱ ካመሹ በኋላ ይሰክራሉ። የሰከሩ ቢሆንም ቤታቸው ትዝ ይላቸውና ወደ ቤታቸው ያዘግማሉ ከዚራ አካባቢ ሲደርሱ መጋቢ ጎሳዬ እንደምንም አታለው የጓደኛቸውን ቀበቶ ይወስዱና ከግንድ ጋር አስረውት ሲያስለፈልፉት አምሸተው ሲነጋጋ

ሲል እንደለቀቁት እስታውሰው እየሳቱ አውግተውኛል። እንግዲህ ይሄኛው ስካር ቀልድ የሚወደው ዓይነቱ መሆኑ ነው።

2. የምርቃናው ደብዳቤ

መጋቢ ጎሳዬ ወጣት በነበሩበት ዘመን ጫት መቃም እጅግ ነውር ነበር። በተለይም ወደ መሃልና ሰሜን ኢትዮጵያ የማይዘወተር ጉዳይ ነበር። በተለያየ የኢትዮጵያ ክፍል ይህን ያህል ባይሆንም (የተከለከለ ቢሆንም) በድሬዳዋ ግን የተለመደና የዘወትር መዝናኛ ነበር። ድሬዳዋና ሐረር ሲታወቁ ጫት አብሮ የሚወሳ ነው። ብዙ ሰው የጫት ልክፍተኛ ሲሆን በተለይም በድሬዳዋ ከ5.00 (አምስት) ሰዓት እስከ 8.00 (ስምንት) ሰዓት ድረስ የተለመደ የመቃሚያ ሰዓት በመሆኑ ማንም ማንንም አያናግርም። አንዳንዱ ጥርስ ያለው በማኸከ ሲጠቀም ሌላው ጫት ጥርሱን የጨረሰው ደግሞ በመጠጥ መልኩ ይወስደዋል።

ሰው ሁሉ እንደ አቅሙ ጫት በብብቱ ሸጉጦ መሄድ የተለመደ ቢሆንም አንዳንዱ አራስ ልጅ የተሸከመ እስኪመስል ታቅድት ይሄዳል። አንዳንዱ በግሉ ብቻውን ሌላው ከቤተሰቡ ጋር መቃም በድሬዳዋ የተለመደ ነው። መጋቢው ምንም እንኳን በድሬዳዋ ብዙ ዓመት ቢኖሩም ለጫትና ለሲጋራ ያላቸው ቦታ ከመጠጥ ጋር ሲተያይ እስከዚህም ነበር። ይሁን እንጂ ሲጋራ አጭሰው የማያውቁ ናቸው ለማለት ሳይሆን በንፅፅር ስናየው አልፎ አልፎ ጫትን መቃም ያዘወትሩ ነበር።

ከሁሉም የማይረሱት ቀን ጠንካራ ጫት ቅመው የመረቀኑበትን ጊዜ ነው። መጋቢው ጫት ቅመው ሲመረቅ ወዲያው ትዝ ያላቸው ነገር ቢኖር የመስሪያ ቤታቸው ጣጣ ነበር። በተለይም እንደ የቅርብ

አለቃቸው ጉዳይ ነው። እኒህ አለቃቸው እንኳን በውናቸው በምርቃናቸውም ይመጡባቸዋል።

አለቃቸው ጉቦ በመብላት የተካኑ ሰው ነበሩና በምርቃና ውስጥ ለበላይ አለቃቸው እንዴት ማጋለጥ እንዳለባቸው ያስባሉ። ደብዳቤ ለመፃፍ እንኳ የሚቸገሩት ጎሳዬ ከ18-20 ገፅ የሚሆን የክስ ደብዳቤ ይፅፋሉ። ያ ሁሉ ገፅ የተፃፈው በሰውየው የሙስና ታሪክ ላይ ነበር።

መጋቢ ጎሳዬ የምርቃናው ሰዓት ካለፈ በኋላ በእጃቸው ላይ የያዙትን የክስ ደብዳቤ ሲመለከቱ እጅግ ይደነግጣሉ ምክንያቱም አንደኛ አለቃቸውን መክሰስ በእውናቸው የማያስቡት ሲሆን ሁለተኛ በድርሰት ክህሎት ይሁን በሌላ ምንም ሊገባቸው በማይችል ሁኔታ ይህንን ያህል ገፅ ፅፈው ራሳቸውን ስላገኙት ነው። ለነገሩ ምርቃናው በደንብ ካለፈ በኋላ ደጋግመው አንበበው ወረቀቱን ቀድደው በመጣል እፎይታን አግኝተዋል።

3. የቁልቢው ሥለት ከሰረ

ሰው ሁሉ በሚሰራበት ሥራ ውስጥ ዕድገትን መመኘቱ ጤናማ እንጂ እብድ አያስብለውም። መጋቢ ጎሳዬም በሚሰራበት ሥራ ውስጥ ዕድገትን ይፈልጉ የነበረ ሲሆን በተለይ የመቶ አለቃ መሆንን ከሀፃንነታቸው ጀምረው ይሹት እንደነበር ከዚህ ቀደም ባለው ክፍል ውስጥ ለመጥቀስ ሞክረዋለሁ። የሆነው ሆኖ መጋቢ ጎሳዬ ለዕድገት ሲሉ ያላደረጉት ነገር የለም። በሚታየው ገህድ ፃለም ዕድገት ባይመጣም በስራቸው አንቱ የተባሉ ሰው ሆነው ነበር።

መጋቢ ጎሳዬ ደህላኝ አንድ ቀን ቁጭ ብለው ሰዎች ስለሰለት ሲያወሩ ይሰማሉ። ጓደኞቻቸው ቁልቢ ከሌሎች የገብርኤል ታቦት የተሻለ የሚሰማ ፈጥኖ ደራሽ መሆኑን ያወጋሉ። በዚህን ጊዜ ነበር ዕድገትን

በውስጣቸው ያረገዙት መጋቢ ጎሳዬ ለቁልቢ ገብርኤል ዳጎስ ያለ ስለትን ከረጅም የእግር ጉዞ ጋር ያቀረቡት። ሆኖም መጋቢው በስለት ቢጠብቁ ቢጠብቁ ምንም አይነት ለውጥ ሊመጣ አልቻለም።¹⁴

በዚያው ሁኔታ ዓመቱ ወደ መግባደዱ እንደሆነ የተሻነዘቡት መጋቢ ጎሳዬ የቁልቢ ገብርኤል እኔን አይሰማኝም ብለው ሲያማርሩ ወዳጆቻቸው ባይሰማም ለገብርኤል ስዕለትን ማትረብ ተገቢ እንደሆነ ይነግሯቸዋል። እሳቸውም ይህንኑ ለማድረግ ለመጀመሪያ ጊዜ ወደ ቁልቢ ገብርኤል ያቀናሉ።

በዚያን ጊዜ ነበር ለመጀመሪያ ጊዜ ጥርጣሬ የፈነጠቀባቸው። ባይሰማህም ስዕለቱን አስገባ የሚለው ምክር ስለት የሚያስገባው ሁሉ የሆነለት እንዳይደለ ገባቸው። እንዲያውም አንዳንዱ ስለት የሚያስገባው እንደ ጉቦ ስለመሰላቸው እስኪመለሱና በስራቸው ገበታ ላይ እስከሚቀመጡ የቸኩሉት መጋቢ ጎሳዬ ደህላኝ ከስለትና ከቁልቢ ገብርኤል የተሰናበቱት እንደዚህ ባለ ሁኔታ ነበር። ባርግጥ ጠንክረው የሰሩ ባይሳሉም የሚሾሙ ሲሆኑ በተለያየ ሁኔታም የሚሾሙም አይጠፋም። ከባድ የሆነ የወንጀል ምርመራ ሲያደርጉ ያልተሾሙት ከባድ የሆነ የተስፋ መቁረጥ መንፈስ ሹመትን በተመለከተ የተደፋባቸው ሲሆን እንደነገሩኝ ከዚያ ጊዜ በኋላ አንድም ቀን ተሰለው ሳያውቁ ወደ ክርስቶስ መንገድ መጥተዋል።¹⁵

4. አይኔ አይቷል።

ትልቅ ሰው ሲዋሽ መቼም አይጣል እንጂ ሌላ ምን ይባላል። መጋቢ ጎሳዬ የሀሰት ምስክርና ወንጀለኛን አሳደው እንዳልያዙ ሁላ ሃሬ

¹⁴ ለሥራ እድገት ቁልቢ ገብርኤል ሄዶ መሳል የተለመደ ነበርና
¹⁵ እኔ መንገድና አውነት ሂወትም ነኝ በእኔ በቀር ወደ አብ የሚመጣ የለም። ዮሐ14:6

እሳቸው በወጥመድ ውስጥ የሚገቡበትን የሀሰት ምስክርነትን በፍርድ ቤት ቀመው ሰጥተዋል።

መጋቢው መርማሪ እያሉ የተለያዩ ክሶች ወደ እርሳቸው የሚመጡ የነበረ ሲሆን ለሰራቸው ኮሚሰጡት ትኩረት ውጭ ለምንም ነገር ቁብ የማይሰጡ ሰው ነበሩ። ይሁን እንጂ ከክሶች አንዱ ግን ቀልባቸውን ይስበዋል። ይኸውም ክስ የኢንጤዎች ሁኔታ ነበር።¹⁶

መጋቢው ኢንጤ ሲባል ይሰሙ እንጂ አስተምህሮአቸው ምን እንደሚመስል የት እንደሚያመልኩ ምን እንደሚያመልኩ ፈፅመው አያውቁም ነበር። እንዲያውም መጋቢው እንደጭራት መሳይ ፍጡሮች እንጂ ሰው አይመስሏቸውም ነበር። በተለይም በአብዛኛው በኢንጤዎች ላይ እንደክስ የሚቀርቡባቸው ነገር ማርያምን ተሳድበዋል፤ ታቦቱን ዕንጨት ነው ብለዋል፤ ቤተ-ክርስቲያን አያስፈልግም ብለዋል የሚሉትና የመሳሰሉት ናቸው። በዚህ ክስ የተሳቡት መጋቢ ኢንጤዎችን ለመያዝ ወደ ማምለኪያ ቦታቸው ሰው ጠይቀው ብዙ ጊዜ ይሄዳሉ። ሆኖም ግን መንገድ ብዙውን ጊዜ እየጠፋባቸው ወደ መጠጥ ቤት አቅንተዋል።

ማን ያውቃል የእግዚአብሔር ዕጅ እየከለከላቸው ቢሆንስ?¹⁷ አንድ ቀን አራት ሰዎች ተከሰው ፖሊስ ጣቢያ ይቀርባሉ። መጋቢ ጎሳዩም የተያዙበትን ሁኔታ ሲያጣሩ ኢንጤ ስለሆኑ ነው ይባላሉ። በዚያን ጊዜ ከአራቱ ሦስቱን አያውቋቸውም ነበር። ከአራተኛው ጋር ግን

¹⁶ ኢንጤ የሚለው ስም የበዓለ ሃምሳ ቀን እንቅስቃሴን ይመለከታል የሐዋ. ሥራ 2:1-2

¹⁷ ... ። የእግዚአብሔር ሰው ሱሌ ማለፍ ተነስቶ በወጣ ጊዜ እነሆ በከተማይቱ ዙሪያ ጭፍራና ፈረሶች ስረገሱቸው ነበሩ። ሱሌውም ጌታዬ ሆይ ወደ ምን እናደርጋለን? አለው። እርሱም ከእኛ ጋር ያሉት ከእነርሱ ጋር ካሉት ይበልጣሉና አትፍራ አለው። 2ኛ ነገሪ 14-17

የሚተዋወቁ ሲሆን ስማቸውን ጠርተው አቶ በቀለ እርስዎም ኢንጤ ነዎት ሲሏቸው ሰውየው ደንገጠው ማርያምን አይደለሁም ይላቸዋል።¹⁸ በዚህ ምክንያት እሳቸውን በነጥ ይለቋቸዋል።

የተቀሩትን ግን አሳስረው ክስ ይመሰርቱባቸዋል ። የክሱ ይዘትም ኢንጤዎች መብራት አጥፍተው የሰው ሚስት ይደፍራሉ ሰውን በፀሎት ስም ያባልጋሉ የሚል ነው። መጋቢ ጎሳዩ በተለይ ዛሬ ላይ ሆነው በኢንጤ ላይ የሚነዛው የውሸት ወሬ እሳቸው ያስፋቶትን የሀሰት ክስ /ወሬ/ ወደ አይነ ህሊናቸው ሁልጊዜ ያመጣዋል።

መጋቢው ሰው መቼም የዘራውን ያጭዳል እንደሚል ቃሉ በክርስቲያኖች ላይ የሚነዛው ወሬ ያስገርማቸዋል ያስደምማቸዋልም ምክንያቱም ዛሬ አማኝ ሆነው ስለ አማኝ የሚነዛውን የውሸት ወሬ ስለሚሰሙ ነው። መጋቢው ያንን የሀሰት ክስ ሲመሰርቱ ምንም ዓይነት ችግር ሳይገጥማቸው በሰላም ይተኙ ይነሱ ነበር ለማለት ያስቸግራል። ምክንያቱም እግዚአብሔር ከዕውነት ጋር የሚቆም ስለሆነ።¹⁹

ፍርድ ቤቱ መጋቢውን ለምን እንደመጡ ሲጠይቅ እነዚህ ኢንጤዎች ናቸው። መብራት አጥፍተው የሰውን ሚስት የሚደፍሩ ናቸው ይላሉ። በተለይም ያገቡ ሰዎችን የሚያባልጉ ስለሆኑ መታሰር አለባቸው ሲሉ ይጠይቃሉ። ፍርድ ቤቱም ምስክር እንዲያመጡ ቢጠይቅም እንደሌላቸውና እንዳላዘጋጁ በመንገር እኔ ግን በአይኔ በብርቱ እይቻለሁ ብለው መስክረው ለብዙ ዓመት እበራት ውስጥ ሊጥሏቸው ሞክረዋል።

¹⁸ ... በሰው ፊት የሚከደኝን ሁሉ እኔ ደግሞ በሰማያት ባለው በአባቴ ፊት እከደዋለሁ ማቴ 10:33

¹⁹ ኢየሱስን የሚያሳድዱ ሰላም እንዲሰጡባቸው ማስታወስ ገድ ይሏል።

5. የአረቄው ምስክር

የያዘው መርማሪ ወታደር ፖሊስ የዛሬው መጋቢ የፕሮቴስታንት እምነት ተከታይ ለእንጦሮች /ፕሮቴስታንት/ ዕምነት ተከታዮች የነበራቸው ጥላቻ ከልክ ያለፈ ነበር። እንዲያውም በአጠቃላይ አማኞችን ለማጥፋት ፈቃድ ተቀብሎ ያሳድድ ከነበረው ሐዋርያው ጳውሎስ ይመስሉ እንጂ አያንሱም ብንል ግንኙን አይሆንብንም።²⁰ መቼም የሰውን መነሻና መድረሻ የመጨረሻ የሚያውቀው እግዚአብሔር ብቻ መሆኑን ከመጋቢ ጎሳሌ ህይወት ማየቱ በቂ ይመስለኛል። የፈሩት ይወርሳል የጠሉ ት ይደርሳል እንዲሉ አበው መጋቢው ወደ መጋቢነት የአገልግሎት ሹመት ከመምጣታቸው በፊት አማኝ ነበሩ። ከአማኝነታቸው በፊት ደግሞ የኢንጤ አሳዳጅ የነበሩ ሰው ሲሆኑ በተለይም ሦስት የሚሆኑ የፕሮቴስታንት ቤተክርስቲያን አማኞችን አሳስረው የነበሩ ሰው ናቸው።

ሰውን መቼም በጥፋቱ ምክንያት ማሰር የተለመደም የወገም ነው። ሆኖም ግን አንድን ህዝብ እንዲያገለግል የተሾመ የህዝብ ዕንባ ጠባቂ አካል በሀሰት ምስክር አዘጋጅቶ ማሳሰር ግን ግፍ ነው። የያዘው መጋቢ ስለ አማኞች የነበራቸው መረጃና አመለካከት አናሳ በመሆኑ እነሱን እንደ ጳውሎስ እየዛቱ ከማሳደድ የማይመለሱ ሰው ነበሩ። በተለይም የቅርብ አለቃቸው ኢንጤዎችን እንዲያሳድዱ ያበረታቷቸው የነበሩ ሲሆን እርሳቸውም መጋቢ ጎሳሌ ከተለወጡ በኋላ በትልቅ አዳራሽ ስለ እየሱስ ሲያስተምሩ አማኝ ሆነው አማኝነታቸውን አድርገዋል።

መጋቢው እነዚህን አማኞች ያለ ምስክር ማሰርና ማንገላታት አልሆነባቸው ሲል ሌላ የተሻለ ሌራ ይጠነሰሳሉ። ዘተለይ ይህ ድርጊት የዚህን ሌራ ዋና ተዋናይን የሚጎዳም የሚጠቅምም ድርጊት ነበር። መጋቢው በአቃቢ ህግነት ለብዙ ዘመን ሰርተዋልና የምስክር አቀራረብ ደንብና የምስክር ተአማኒነትን ጠንቅቀው በማወቃቸው አገርን መጥቀም ሲገባቸው

²⁰ ሐናንያም መልሶ ጌታሆይ በአየሩሳሌም በቅዱሳንህ ላይ ስንት ክፉ እንዳደረገ ስለዚህ ሰው ከብዙዎች ስምጅአለሁ... የሐዋ. ሥራ9:13-15

ዕውቀታቸውን የሚጠሏቸውን ቤተ-ዕምነት ለማጥፋት በእጅጉ ተጠቅመውበታል።

በተለይም በመጠጥ ቤትና በመጠጥ የተለከቱ ሰዎችን መጠቀም የተለያዩ ወንጀል ለመስራት የሚያመች ነው። መጋቢውም ሦስት አረቄ የሚያዘወትሩ ጓደኞቻቸውን ቀጥረው በሃሰት አስመስክረው በፍርድ ቤት ኢንጤዎችን ያሳስራሉ። ፍርድ ቤቱ ለመለየት የሚያዳግተውን የፍርድ ውሳኔ የሰጠው በሃሰት የመሰከሩትን የአረቄ ምስክሮች ሰዎች ሲሆን ጌታ ኢየሱስ ክርስቶስም በሀሰት በተቀነባበረ ወንጀል ተከሶ ለህልፈተ ህይወት መዳረጉ የሁልጊዜ ትውስታችንና ፈውሳችን ነው።²¹

ኢየሱስ ክርስቶስ ባይታሰር፣ ባይገረፍና ባይሞት ኑሮ የመዳኖችን ነገር ሊፈፅምልን አይችልም። እየሱስ ክርስቶስ የሀዘን መጋረጃን የቀደደው የጥልን ግድግዳ ያፈረሰው በሞቱ ነው። አንዳንድ ጊዜ የሰዎች ስቃይ ወይም ህመም የሚያመጣው ነገር የሌለ ይመስለናል። ሆኖም ግን ሃቁ ይኸ ሳይሆን ይችላል ። እግዚአብሔርን ለሚወዱት እንደ ሀሳቡም ለተጠሩት ነገር ሁሉ ለበጎ እንዲደረግ እናውቃለን የሚለን ሃዋርያው ጳውሎስ ለሮሜ ሰዎች በፃፈው መልዕክቱ ሲሆን ይህ ሰው (ጳውሎስ) ኢየሱስንና የኢየሱስን ተከታዮች ፍፁም የሚያሳድድ ሰው ነበር።²² መጋቢው በሰጡት ቃል እንዳሰቡት ፍርድ አልሰጣቸው ሲል ገንዘባቸውን ከፍለው አረቄ ሰዎችን ጋብዘው ያስመሰከሩት ምን ያህል ኢንጤዎች ቢበድሏቸው ወይም ቢጠሏቸው ይሆን? ወይስ ይህ ለመልካም እግዚአብሔር የተጠቀመበት መንገድ ይሆን? መቼም ክርስትና በሰደት የሚያብብ አበባ እንጂ የሚከሰም እምነት አይደለም።²³

²¹ ሉቃ23:14-15

²² እግዚአብሔርንም ለሚወዱ እንደ አሳቡም ለተጠሩት ነገር ሁሉ ለበጎ እንዲደረግ እናውቃለን ሮሜ8:28

²³ ይህ አሳብ ወይም ይህ ሥራ ከሰው እንደሆነ ይጠፋልና ከአገር እንደሆነ ግን ታጠፋለቸው ዘንድ አይቻላቸውም...የሐዋ. ሥራ5:39

ምዕራፍ ሦስት

እስር ቤትና ፅናት

ሀ. እስር ቤት

1. ሰላምን የሰረቀው ፀሎት

ሰውን እንደ ሰራው የሚከፍለው እግዚአብሔር ሲሆን ክፉ ለሰራ ሁሉ ክፉ ነገር መጨረሻ ላይ ይደርስበታል ብንል እውነተኛ አመለካከት ነው። አራቱን አማኞች አስይዘው አንዱን አስከደው ሦስቱን ዘብጥቶ ለአንድ አመት ከስድስት ወር አስፈርደው የጣሏቸው የያዘው መርማሪ አሳዳጅ ፖሊስ የአሁኑ አማኝ አገልጋይ መጋቢ ዛሬ ላይ ሆነው ሲመለከቱት የሚደነቁበትን ታሪክ ያሳለፉ አይመስላቸውም ትንግርት ነውና።

መጋቢው ሦስቱን አቶ ሞላን ታከለን፤ አቶ ካሳዬ ይርዩንና አቶ ቱፋ ደጋጋን ወህኒ ቤት ከጣሉበት ሌሊት ጀምሮ ምንም አይነት እንቅልፍና ሰላም ሊያገኙ አልቻሉም። እስረኛ አማኞች እስራት ከተወሰነባቸው አለት ጀምረው እንደ ዳንኤል በፆምና በፀሎት እግዚአብሔርን መፈለግ ይጀምራሉ። የፀሎታቸውም ዋነኛ ሞተር የሆነው የኢየሱስ ህይወትና የእስጢፋኖስ ህይወት ሲሆን ፀሎታቸውም የሚያደርጉትን አያውቁምና ይቅር በላቸው ሳያልገም ስጠን የሚል ነበር።²⁴

²⁴ ኢየሱስም አባት ሆይ የሚያደርጉትን አያውቁምና ይቅር በላቸው ልሰ። ሉቃ23:34

መጋቢው እንደ አበደ ውሻ የሆኑበትን ሁኔታ ሲገልፁ ሃይለኛ ክብር፤ ገንዘብና አንቱታ ያገኘሁበት ዘመን ቢኖር እነዚህን ሴንጢዎችን ካስያዝኳቸው ጀምሮ ነው ይላሉ። በአካባቢው የነበረ ሰው ሁሉ እጅግ የሆነውን ምስጋና ይሰጡአቸው እንደ ነበርና የክርስቲያን ዘር የሚል ቅፅል ስም ከነዋሪው ሀዝብ፤ ከእናቶች፤ ከአለቆቻቸውና ከቤተሳባቸው ሰዎች ይጎርፍላቸው እንደነበረ አውግተውኛል። በተለይም መጋቢው የተሰጣቸው መገሳ፤ ገንዘብ፤ ምስጋና፤ ግብዣ እየማረካቸው የመጣ ቢሆንም በውስጣቸው የተለሉበትና ያነጫነጫቸው የነበረ ጊዜም የተከሰተው ያን ጊዜ ነበር። ምክንያቱም የሰው ደስታና ህይወቱ መብልና መጠጥ ሳይሆን የውስጥ ሰላም ነውና ነው።²⁵

በውስጣቸው የተቀመጠውን ክፍተት ለመሙላት መጠጥን፤ ጫትንና ሲጋራን ቢያዘወትሩም ያንን ሰላምን ሊተካላቸው አልቻሉም። ያለ አማካሪ እንደልባቸው የሚወጡትና የሚገቡት መጋቢ ጎሳዬ ዛሬ ሰው ያስፈላጋቸው ጀመር። ስለዚህም ሰው ማማከርን ተያያዙት። ብዙ ሰዎች ሰላም ያጡበትን ምክንያት በተለያዩ መንገድ ቢያስቀምጡላቸውም አንዱም አልተዋጠላቸውም። አንዳንዶች ከሰው ጋር ተጣልተዋል ወይ አንዳንዶች ዘመድ ሞቱብህ ይሆናል፤ ሌሎች መጠጥ ጠግበት ሌሎች ደግሞ ቁልቢ ስለት ስላልከፈልክ ይሆናል ይሏቸው ነበር። በተለይም ስለት አልከፈልክ ይሆናል የሚለው ምክንያት ይሆናል ብለው አስበው ስለት ለቁልቢ ገብርኤል ለመከፈል አስር ብር ይዘው ያቀናሉ።²⁶

ቁልቢ ያላቸውን /የተሳሉትን/ አስር ብር ለመከፈል በእግራቸው በሄዱበት ጊዜ እንኳን እዚያ በሚደረገው አምልኮ እርካታን ሊያገኙ ያልቻሉት መጋቢ ጎሳዬ የተሳሉትን ባይደርስላቸውም ከፍለው

²⁵ ብዙ ባለጠጋዎች ሰላምን በማጣታቸው ራሳቸውን እንዳጠፉ ያጤኗል።

²⁶ እናንተ ደካሞች ... ወደ እኔ ኑ እኔም አሳርፋችኋለሁ።.....ማቴ11:28-30

ለመመለስ ይወስናሉ። መጋቢው ሌላው ያልጠበቀት ነገር ቤት አያሉ የተሳሉ ሰዎች የሚያቀርቡት ስለት ገንዘብና የሰው ብዛት ከዚህኛው ጋር አልገናኝ ማለቱም ነበር። መጋቢው ምንም እንኳን በሰዓት የዕምነቱ ተከታይ ቢሆኑም በሚደረገው ነገር እንዳልተደሰቱና ቶሎ እንዳስወሰናቸው ነገረውኛል።

ሰላም ያጡበትን ነገር መጋቢው አንዴ በመጠጥ አንዴ በስለት ይሞክሩት እንጂ የሰላሙ መጥፋት ምክንያት ከዚያ ያለፈ ነበር። ታቦትን እንጨት ነው ብላችኋል ተብለው እንደቀለደ ተመስክርባቸው ዘብጥያ የወረዱት ሦስት የእግዚአብሔር ሰዎች መጋቢ የሆኑትን ዝቅርሳ ለመስጠት ፈጽሞ አንበላም ማለታቸውና ሰላምን የሰረቀው ፀሎታቸው ነው ብሎ ማን ጠርጥሮ።

አንዳንድ ጊዜ በገሀዱ ዓለም የሚታየንን ትልቁን ችግር ለመፍታት ትልቁ መፍትሔ የሚመስለን ትልቁን ገሃዳዊ ቀልፍ መፈለግ ነው። ሆኖም ግን አንዳንድ ጊዜ የነገሮች መከፈቻ ቀልፍ በእግዚአብሔር እጅ ይሆንና መውጫ መግቢያው ሁሉ ጠፍቶብን በገንዘብ በጊዜና በሁኔታዎች እንከሰራለን። ያች አስራ ሁለት ዓመት ደም ይፈሳት የነበረች ቤት ባለ ብዙ መድሀኒት አዋቂዎችን ፍለጋ የባዘነች ስትሆን ገንዘቧን ሁሉ ጨርሳ ፈውስን ባታገኝም ሰማያዊ የሆነ ፈውስ ባለበት በኢየሱስ ላይ ባላት ዕምነት ተፈውሶች።²⁷

ማን ያውቃል የመጋቢውን የሰላም ማጣት ጉዳይ ከላይ የተለቀቀ ችግር ቢሆን። ከላይ የተለቀቀ ችግር ደግሞ በታችኛው መፈታት የማይሞክር ነው። ሞት ከላይ ታዟልና ማን አቆመው? ማንስ ሊያቆመው?

²⁷ ሲሄዱም.....ከአስራ ሁለት ዓመት ደም ደም የሚፈሳት ቤት ነበረች።.....ቀርባም የልብሱን ጫፍ ዳለበች የደምዎም ፈሳሽ በዚያን ጊዜ ቆመ።.....ሉቃ8:43-45

አዳሚ ለቆመ ምስል እንዳትሰግድ የተባለበትን ትዕዛዝ መፅሐፍ ቅዱስን ረስቶ ለቆመ ምስል በሚሰግድበት ጊዜ ዕንቢ ያሉት በባቢሎን ምድር ተሰደው ይኖሩ የነበሩት ሦስት ዕብራውያን (እስራኢውያን) ብቻ ነበሩ። ሲድራቅ ሚሳቅና አብድናጎን ለቆመው ምስል አንሰግድም ብለው በሚነደው እቶን እሳት ውስጥ የተጣሉት ብቻቸውን ነበር።²⁸

ምንም እንኳን የእሳቱ ሀይል የበለጠና የጨመረ ቢሆንም ሦስቱን ሳያቃጥል ይህን ብዙ በተለይም አራተኛ ሰው እሳት ውስጥ መወለዱ (በእሳቱ ውስጥ መታየቱ) ጉድ ያስባለ ትይንት ነበር። ንጉሱ የሰጠው ትዕዛዝ የትይንቱን ውበት አድንቆ ብቻ ሳይሆን ተማርኮበት እንደነበር በቂ ምስክር ነው። በቁጣ መንፈስ ለምን አልሰገዳችሁም ብሎ የተቆጣ እሳትን በትዕዛዝ የአያያዘው ንጉስ በድንገት ነበር "ኑ ውጡ ብሉ" ያዘዛቸው። ሁለተኛው ትዕዛዝ ግን መገረምን ያዘለ መደነቅን የታጠቀ እምነትን ያነገበ ነበር። በተለይም ለእነዚህ ሦስት ሰዎች እምላክ ሰግደት እንደሚገባውና ያቆመውን ምስል እንደሚበልጠው የመሰከረው በዚህ ቃል ነበር።²⁹ የቅዱሳን መከራ የሚወልደው ነገር ቢኖር የእግዚአብሔርን ገናኘነት ሲሆን ከዚህም ከሚገለጠው ገናኘነት የተነሳ ሰዎች በእግዚአብሔር እንዲያምኑ ማድረግ ነው። ይህንን እንድል ያስገደደኝ በ1963 ዓመተ ምህረት በድሬዳዋ ይኖሩ የነበሩት የድሬዳዎቹ ሲድራቅ ሚሳቅ አብድናጎን /ሞላ ካሳፎና ቱፋ/ በታላቅ ፀሎት የወታደሩን ሰላም ገፍፈው በተንቀሻቃሽ ሀይወት ውስጥ መንከር ችለው ነበርና ነው።

²⁸ ዳን 3:26-27

²⁹ ዳን 6:25-27

መጋቢው በቁልቢ ገብርኤል የሚደረገው የአምልኮ ስርዓት ረብሻን እንጂ ሰላምን ስላልሰጣቸው ከቁልቢ ይመለሳሉ። በተመለሱ ማግስትም እንደወትሮው አገር ሰላም ነው ብለው ወደ ስራቸው ገብተው ሊሰሩ ይወስናሉ። መርማሪው ወታደር ጎሳዩ በማለዳ እየተጣደፉ በሰላም በስራ ገበታቸው ተቀምጠው ሊሰሩ ወደ ከፍላቸው ሲያቀኑ አለቃቸው ያስጠሩአቸዋል።

አለቃቸው አስጠርተው የት እንደነበሩ ይጠይቋቸውና መጋቢው የት እንደ ነበሩ ይነግሯቸዋል። አለቃቸውም መልሰው "ማን ፈቅዶህ ሄድክ?" ብለው ያፈጡባቸዋል። መጋቢውም "ማንም አላስፈቀድኩም" ይላል። ትንሽ አሰብ አድርገው ይቅርታ ብለው መለመን ሲገባቸው በውስጣቸው ራስህን አጥፋ አጥፋ የሚል በሽታ ተጠናውቶአቸዋልና "ምን አገባህ" ብለው ይምልሳሉ። አለቃቸውም እንዴት እንዲህ ትለኛለህ ይሉና "ከስራ እንድትታገድ ደብዳቤ አቆፍብህለሁ" ይሏቸዋል። ከዚያም አንድ አንድ ማለት ይጀምራሉ። የሰድብ መጠኑና ግለቱ እየጨመረ ይመጣል። አለቃቸውን በረጋና በጨዋ አሊያም በሰለጠነ መንገድ የሚያነጋግሩት ጎሳዩ የዚያን ቀን ገን ቁጡ ግልፍተኛ የከፋው ሰው ሆነው ነበር የሚናገሩት። የብስጭቱ መጠን በማደጉ መጋቢው ወዲያውኑ ሽጉጥ አውጥተው አለቃቸውን አስፈራርተው እንዲያውም አንድ ነገር ብታደርግ ቤትህ መጥቼ እገልህለሁ ብለው ዝተውባቸው ይወጣሉ።

አለቃቸውም ዝም ብልም ይገድለኛል ብናገርም ይገድለኛል ይሉና የማይቀር ስለሆነ መክሰስ ያዋጣኛል ብለው ይከላሉ። የክሰሱበትም የወንጀል ምክንያት አንደኛ ባርያ ብሉኛል ሁለተኛ ሽጉጥ አውጥተብኛል ብለው ሲሆን ለዚህም ያለ ምስክር ፍርድ ቤት ማቆም እንደማያዋጣቸው አውቀው ጉቦም ይበላል የሚል ወንጀል ጨምረው ነበር።

መጋቢው ፍርድ ቤት ሳይደርሱ እንደተከሰሱ ይሰሙና ማታ ከላሹን ገድለው ለመጥፋት ይወስናሉ። በዚህም ምክንያት ማታ ሲጠጡ ያመሹና ብዙም ሳይሰኩሩ ሞቅ እንዳላቸው ሽጉጣቸውን ይዘው ወደ ከላሽ ቤት ይሄዳሉ። ሲሄዱ አንድ አይተውት የማያውቁት ጨለማ በተከላሽና በከላሽ ቤት መሀል ይገባል። መጋቢው የከላሹን ቤት ቢፈልጉ ቢፈልጉ ያጡታል። ግራ ተጋብተው በህይወታቸው አይተውት የማያውቁትን ጨለማ በትንግርት እየተመለከቱ ተመልሰው ወደ ቤታቸው ይገባሉ።

በማለዳ የመጥሪያ ወረቀት ይደርሳቸውና ወደ ፍርድ ቤት ይሄዳሉ። መጋቢው ብዙ ሰዎችን በእውነትም በውሸትም በትህትናም በዕብራትም በሩቅም በቅርበትም በገተሩባትና በሚያውቁት ሳጥን ውስጥ በፖሊስ ታጅበው ይገባሉ። በእርግጥም እንዴት ያለ የስሜት ዝብርቅርቅነት ሊደርስ እንደሚችል ማሰቡ ከባድ የሚሆን አይመስለኝም።

ብዙ ሰዎችን እንደ ጀግና አጅበው በሚያስሩበትና በሚሞግቱባት ቦታ መግት የሚገጥማቸው ሰው መገኘቱስ ምኑ ቀላል ይሆናል። እንዲያውም ምንም ሳይሆኑ ሰላም አጥተዋል እንኳን ታስፈው ቃል ሊሰጡ ሊጠየቁ ይቅርና። በርግጥ የሰላም ማጣቱ ምስጢር በእግዚአብሔር ውስጥ የተሰወረ ሰማያዊ አጀንዳ ነበር።

የመርማሪ ወታደር የሀይማኖት ዘብና የአቃቢ ህግ ጎሳዩ መታሰር ብሎም ፍርድ ቤት መክሰሰን የሰማ የድራዳዋ ነዋሪ በሙሉ ግልብጥ ብሎ ይመጣል። ዳኞች ተሰይመው መጋቢውን ተሳድበህል ወይስ አልተሳደብክም ብለው ሲጠይቋቸው አልተሳደብኩም ምስክር ካለ ምስክር ይምጣ ይላሉ። ከላሽም ቢሮዩ ውስጥ ስለሆነ ማንም የለም ነበር ይላል። ስንገሩ አይጣል እንጂ አረቄ ጋብዘውስ የውሸት ምስክር

ቢያመጡ። ዳኞችም ምስክር አሌላህ ውድቅ ነው ይሉታል። ዳኞችም ወደ ሁለተኛው ጥያቄ ያመሩና ተጣልታችሁ ነበርና በሽጉጥ እንልሀለሁ ብለዋል? ብለው መጋቢውን ድጋሚ ይጠይቁዋቸዋል። አሁንም ውሸት ነው ይላሉ። ከዚያም በሁለቱ ጥያቄ መጋቢ ጎሳዩ ያሸንፉና የልብ ልብ ይሰማቸዋል። ከሳሽ ግን ጎሳዩ እንደማይታሰሩ ሲያውቁ እዚያው ፍርድ ቤት ውስጥ እያሉ የተሰያየ ምክንያት ፈልገው አገር ለቆው መሄድ እንዳለባቸው ያለቡ ነበር ማለት ይቻላል። ምክንያቱም ዳኛው እንኳን ሲጠይቁቸው መልስ የሰጡት በስሜት ተውጠው ከብዙ ዝምታ በኋላ ከእንቅልፍ እንደሚባንን በመሆን ነበር።

መቼም ግፍንና ውሸትን የሚያበዛ ቀርቶ ሃቀኛ ሰው እንኳን ጠላት ይኖረዋል። መጋቢው ግን ከዚያም ያለፈ ከእግዚአብሔር ጋር የተጣሉ ሰውን ባልሰራው ወንጀል የሀሰት ምስክር ገዝተው ወህኒ የጨመሩ ሰው ነበሩና በቀላሉ ከዚያች ሳጥን የሚወጡ አይመስልም። በእግዚአብሔር ትይዘዋልና። የዳኞች መስቀለኛ ጥያቄ ካለቀ በኋላ እንደገና ጥያቄ ያለው ዳኛ ጥያቄ ያነሳል። እኚህ ዳኛ ባለፈው ጴጥሪዎች መታሰር የለባቸውም ሀገር የጋራ ነው ሃይማኖት ያግል ነው ባሉ ጊዜ ከህዝቡ ጋር ሆነው ሀይማኖትን ማስፋፋት ቢፈቀድም መሳደብ ግን አይቻልም በማለት መርማሪና አቃቤ ህግ ጎሳዩ ቀልባቸውን የገፈፉዋቸው ዳኛ ነበሩ። መምህራ ይባላሉ። የጦርሣ ሰው ናቸው። የተከበሩና የሚፈሩ ሰው ቢሆኑም መጋቢ ጎሳዩ ግን እርሱም ጴጥሪ ነዎት እንዴ በማለት በህዝቡ ፊት ያዋረዷቸው ሰው ነበሩ።

እኚህ ሰው ናቸው የተረሳ ጥያቄ አለ ጉቦ ትበላለህ ይባላል ይህ እንዴት ነው? እውነት ነው ውሸት ብለው ሲጠየቁ መጋቢውም

የሚበሉ ስንት ወፍራም ሰዎች ይኖራሉ እኔ ቀጭን ነኝ ተመልከቱኝ በማለት ይናገራሉ። ዳኛው ወፍራም ነበሩና ነው። ከዚያም የመሀል ዳኛው በል የአንድ ሺ ብር ዋስ ጥራና በዋስ ትፈታለህ ይሉታል። እኔ ዋስ አለሁ ብሎ አንድ ሰው ሳይጨርስ አቃቤ ህግ ጥያቄ እንዳለውና አድል እንዳልተሰጠው በአፅንዖት ይለምናል። ዳኛውም ከብዙ ማመንታት በኋላ ይፈቅዱለታል። አቃቤ ህጉም የቅድመ-ግ ጥያቄ በደንብ አልመለሱልኝም ጉቦ ይበላሉ ወይስ አይበሉም ብሎ ይጠይቃቸዋል? መቼም እግዚአብሔር ተፈታ ያለው ይፈታል ታሰር ያለው ይታሰራል። መጋቢ ጎሳዩ ከእግዚአብሔር ጋር ያላወራረዱት ሂሳብ ነበርና ከባህሪያቸው ውጪ ያደረጋቸው ሰላም ማጣት የክስ ሳጥን ውስጥ እያሉ እኳን ተመልሶ ተከንብሉባቸዋል። ለዚህም ይመስላል በችሎት ፊት ቀርቶ በማንም ፊት ሊወራ የማይችል ነውርና ነቀፊታ የበዛበት መልስ የመለሱት። በርግጥ ጉቦ ትበላለህ ይባላል ምን ያህል እውነት ነው? ለሚለው አስተዋይ ጥያቄ ሊመለስ የሚገባው አስተዋይ መልስ አልበላም ሃሰት ነው ነበር። አሊያም ለሚበላና እጅግ ሀቀኛ ለሆነ ሰው አዎ እበላለሁ ነበር መልሱ።

መጋቢው ግን የመለሱት ከዚህ ውጭ ሲሆን አርሳቸውንም ዘብጥቶ የጣላቸው ትቢት ያነሳላው ችግር መታየት የጀመረው በዚህ መልስ ነው። እንኳንስ መርማሪ ፖሊስና አቃቤ ህግ ሆኖ የሰራ ሰው ይቅርና እንደ እኔ አይነቱን የፍርድ ቤትን ደጃፍ ያልረገጠ ሰው የሚመልሰው መልስ እንዲህ አልነበረም።³⁰

መልሳቸው ዳኞችን ያስቆጣ አቃቤ ህጉን ያሸማቀቀ ከሳሹን ያሰደሰተ ህዝቡን ያሳዘነና እግዚአብሔርን ወደ ዓላማው እንዲደርስ ያደረገ

³⁰ ከፋ ሰው በከንፈሩ ሃጢአት ይጠመልል ዳድቅ ግን ከመከራ ያመልጣል። ምሳ12:13

መሆኑን ከዚህ በታች በሚቀርቡት ሀሳቦች መሉ በመሉ ታገኙታላችሁ። ትረፊ ያላት ነፍስ እንድትተርፍ ማድረግ የሚችለው እግዚአብሔር ጥፊ (ታሰሪ) ያላትን ነፍስ በራሷ ቃል አጥመልምሉ ከፍርድ በታች ይጥላታል።

መጋቢው ለተጠየቁት ጥያቄ በቀጥታ የመለሱት አንተም ብትሰጠኝ አልለቀውም የሚል ሊሆን ይህም መልስ ወዲያውኑ ዳኞችን ለፍርድ የሚያነሳሳ ነበር። መጋቢው ይህንን እንደመለሱ ዳኞች ጥጋበኛ! ትንሽ የእስር ቤትን ችግር ለትቀምስ ጥጋብህ ይለቅህል ብለው ለስድስት (6) ወር ይፈረዱባቸውና የ1000 ብር ዋሶችን ሌላ ቀን ስንፈልጋችሁ ትመጣላችሁ ብለው ችሉቱን በዚሁ ይዘጉታል።

እስኪ ተመልከቱ የትዕዛዝ ነገር ታዲያ ይህ ከሰው ነው ትላላችሁ?። ያለቀው ችሉት እንደገና እዚያው ተከፈተ ያሸነፉት መጋቢ እዚያው ተሸነፉ ዋስ ያግበሰቡት ወንጀለኛ እዚያው ዋስ አጡ። በውሸት አስመስክረው አማኞችን ወህኒ የወረወሩ ወታደር በራሳቸው ምስክርነት ዘብጥያ ከወንጀለኞችና ነፍስ ገዳዮች ጋር ተጣሉ። ይኸ መቼም አንድን የማይታይና በሚታየው ገህድ አለም መሪ ተዋናይ የሆነውን የእግዚአብሔርን እጅ የሚያሳይ ነውና ልብ ሊሉት ይገባል።³¹

2. ሦስቱ ወዳጆች (አማኞች)

መጋቢ ጎሳዩ ፍርድ በተወሰነባቸው ጊዜ ያለቀሱትን ልቅሶ የማይረሱት ነው። ሳጥኗ ውስጥ እያሉ አማኞችን በጠረገብተው ቦታ የፍርሀትና የሀዘን እንባቸውን በአንዝቀዠቁት ጊዜ ያልተገረመና ያልደነቀው ሰው ነበር ለማለት ያዳግታል። የመጋቢው መታሰርንና ፍርድ

ማግኘትን እንኳን ለድሬዳዋ ህዝብ ጆሮ ቀርቶ በወህኒ ቤት ሰራተኞችና እስረኞች ጆሮ ተለምቶ ነበር።

መጋቢው ወደ ወህኒ እንዲጣሉ በተወሰነባቸው ጊዜ ለወህኒ ቤቱ አዛዥ ለሻለቃው አልፈው ይሰጣሉ። ሻለቃው ደግሞ የቤተ-ክህነት ወግን የሚወዱና የጠርሳ ሰው ነበሩና መጋቢው ጴጌዎችን ወህኒ ለመጣል መነሳሳቱን የወሰዱትና ያስፈፀሙት መሆናቸውን ስለሚያውቁ ጥንቃቄ እንዲደረግላቸው ያደርጋሉ። ሻለቃው በማግስቱ እስረኞችን ሁሉ ሰብስበው በዚህ ሰው ላይ አንዳች ብታደርጉ የባለ ፍርድና ግርፋት ይጠብቃችኋል በማለት የመጋቢውን መታሰር በጉጉት ይጠብቁ ለነበሩት እስረኞች ያረጁቸዋል።

ለነገሩ በሻለቃው ቸርነት ምክንያት መጋቢው አንድ የተለየች ብቸኛ ክፍል ውስጥ ለምቶ ሲባል ይታሰራሉ። መጋቢው የወህኒ ቤትን ችግር የቀመሱት እዚያው እስር ቤት ውስጥ ሲሆን ሁሉንም እስረኞች ሲመለከቷቸው መታሰር የሚገባቸው ሆነው ነው ያገኙላቸው። በጣም የሚገርመው መጋቢው ከወንጀለኛ ጋር መታሰራቸው የወንጀልን ከባድነት ሳይሆን ያሳያቸው ጠላትን ገድሎ መታሰር ቀላልና ምቹ እንደሆነ ነበር። ሰው መቼም ትክክለኛውንና ስር ነቀል የሆነውን የባህሪ ለውጥ ለማምጣት የህግ ታራሚ መሆን ብቻ በቂ እንዳይደለ መጋቢው በእስር ቤት ውስጥ እያሉ የተገነዘቡት ጉዳይ ነው።³²

በጌታ በኢየሱስ ክርስቶስ አምኖ ሀጢአቱ ካልተሰየረለትና ሀጢአትን የማይሰራውን ዘር ካልያዘ የባህሪ ለውጥ ያመጣል ማለት ከባድ ነው የሚሉት መጋቢ የከሰሳቸውን አቃቢ ህጉንና ዳኛውን እንዴት ገድለው አገራቸው ወሉ እንደሚገቡ ያሰላሰሉ ጀመር።

³¹ ከሦስት ቀንም በፊት የጠፉ አህዮች ተገኝተዋልና ልብህን ትጠልባቸው።
ከ1ኛ ሃም-9:20

³² በበደላችሁና በጋጢአታችሁ መታን ነበራችሁ.....በማይታዘዙትም ልጆች ላይ አሁን ለሚሰራው መንፈስ አለቃ እንደሆነው.....ፈቃድ በፊት ተመላለሳችሁባቸው።
ኤፌ2:1-2

መጋቢው በቁርስ፣ በምሳና በአራት ሰዓት ለስነ-ምግባር ትምህርት ወህኒ ቤት ቢሰበሰቡም ማታ ሲመለሱ ግን ካርታ መሳልን ስራዬ ብለው ይያያዙታል።

መጋቢው የሚሰሉት ካርታ ትልቅና ሀይለኛ ጥናት የሚያስፈልገው ሳይሆን ባላቸው ዕውቀት ከድሬዳዋ እንዴት ወደ ደሴ እንደሚገቡ ነበር። እግዚአብሔር መጋቢውን ወህኒ የጣላቸው በከንቱ አይደለምና ካርታውን አፍርሶ ሰማያዊ የሆነ ካርታ አሸክሞ የወንጌል አገልጋይ የሚሆኑበትን ሁኔታ ያመቻች ነበር። እግዚአብሔር በርሳቸው ላይ ካርታ ይስላል። እርሳቸውም የግድያና የማግኘት ካርታ ይሰላሉ። መተላለፍ ማለት ይኸ ካልሆነ ታዲያ ምን ሊሆን ነው?

እስር ቤት ውስጥ ሰው የሚታሰረው በተለያዩ መንገድ ብቻ ሳይሆን በተለያዩ ሁኔታ ጭምር ነው። አንዳንዱ ዘመድ የሌለው ብቻውን ይታሰራል። ሌላው ብቻውን ቢታሰርም ባለብዙ ወዳጆችና ወህኒ የሚያውቃቸው ሰዎች ይኖራሉ። አንዳንዶች ደግሞ በማህበርም ወይም በቁጥር በርከት ብለው ሲታሰሩ ይችላሉ። መጋቢ ጎሳዩ ብቻቸውን የታሰሩ ሲሆንም እስር ቤት ግን የማያውቃቸው ሰው የለም። እንዲያውም ያሰማጋነን ብዙዎችን ያሳሰሩአቸው እርሳቸው ሳይሆኑ አይቀርም። በተለይም መጋቢ ጎሳዩ ከሦስትና ከአራት ወር በፊት ያሳሰሩአቸው ሦስቱ ለማኞች ትንግርተኛ የሆነው ሁኔታቸው አቀባበላቸውና ሰላምታቸው ጎሳዩን ያሳስባቸው ነበር።³³

ምንም እንኳን በሀሰት ቢያሳስሩአቸውም የክርስቶስ ፍቅር ይቅር እንዳላቸው ጎሳዩን ይቅር ያሉት እዚያው ፍርድ ቤት ችሉቱ ሳይዘጋ ነበር። መጋቢው ወደ ወህኒ ቤት ገብተው ብቻቸውን ተክዘው አንድም አሁንም አለቃ ነኝ በሚል ድፍረት አንድም ተዋረድኩ በሚል ሃፍረት ተሞልተው ሳለ እንደምን አለህ ጎሳዩ እንኳን ደህና መጣህ እንድትመጣ ስንፀልይ ነበር ፀሎታችን ተሰምቷል የሚል ድምፅ ያባንናቸዋል።

³³ አቶ ካማዬ ይርባን ፀሐፊው የሚያውቃቸው ሊሆን ከሌተሰባቸው ጋር የቅርብ ገንኙነት አለው።

መጋቢ ጎሳዩም እነዚህ እብዶች አስቀድኝም በማለት ነገ አፈታለሁ! ስፈታ እገላችኋለሁ የሚል መልስ ይሰጣሉ። ወዲያውኑም ከሦስቱ አንዱ እግዚአብሔር ሳይፈቅድ ማንም የማንንም ፀጉር አይነካም ነገር ግን የመዳን መንገድ ሊየሱስ እንደሆነ ልንነግርህ እንፈልጋለን ብለው የኢየሱስን አዳኝነት ወደ አብ መቅረብ በኢየሱስ እንደሆነና በክርስቶስ ደም ምክንያት ሀጢአተኛ እንደሚድን ይነግሯቸዋል።³⁴

መጋቢ ጎሳዩም እነሱን ካሰሩአቸው በኋላ ፀሎት ቤት ይሄዱ እንደ ነበርና ጌታን እንደተቀበሉ ውሸታቸውን ይነግሯቸዋል። መጋቢ ጎሳዩ በድሬዳዋ ከተማ የኖሩ ሰው ቢሆኑም ሚስት ያላገቡና ዘመድ የሌላቸው በመሆኑ በእስር ቤት ውስጥ ምንብ ከሦስቱ ለማኞች ጋር መመገብ ይጀምራሉ።

ለማኞቹም በእስር ቤት ውስጥ ጥሩ እንክብካቤ ሲያደርጉላቸው መጋቢው ቢጠራጠሩም ፍቅራቸው በጣም ያስደስታቸው ይጀምራል።³⁵ ለማኞቹም ሳኦልን ሰጠን አያሉ ይፀልዩ ነበር።

መጋቢው ምንም እንኳን መፅሐፍ ቅዱስ በፈቃዳቸው ከአማኞች ቢቀበሉም አንድም ቀን አንጠበውት አያውቁም። ይልቁንም መጋቢው በሚጠጡት ቡና ውስጥ ምናልባት መርዝ ይኖር ይሆን በማለት ይጠራጠሩ ነበር እንጂ። በጊዜው ጴጌዎች መልከፊያ መድሀኒት አላቸው ይባል ስለነበር። ጥሩ ወዳጅን እስር ቤት ወይም ሌላ ቦታ ማግኘት የሚቻል ይመስለኛል።

የእስሩት እስረኛ ወይም የተበደለ ሰው ይቅር ብሎ ጓደኛ ሲሆን ግን ከክርስቶስና ከተከታዮች በብዛት ቢገኝም ለማያምን ሰው ግን ይኸ ነገር ግራ የሚያጋባ ነው።³⁶ ምንም ይሁን ምን መጋቢው ከሚወዷቸው የይቅርታን ልብ ከተለማመዱ በፀሎት ከሚተጉና

³⁴ የእናንተስ የራሳችሁ ፀጉር ሁሉ እንኳ ተቆጥረዋል። ማቴ10:29-31

³⁵ እርስ በርሳችሁ ፍቅር ቢኖራችሁ ደቀ መዛሙርቱ እንደ ሆናችሁ ሰዎች ሁሉ በዚህ ያውቃሉ። ዮሐ13:35

³⁶ ሐዋ ሥራ7:60, ሉቃ23:24

ያላቸውን ከሚያካፍሉ የፍቅር ሰዎች ጋር ተገናኝተዋል። ምን ይሆን መጨረሻቸው?

3. ከባድ እንቅልፍ ለዕምሩ ወዳጅ

የተጠጋጋ ሰው ይበልጥ ይጠጋጋ ዘንድ ሁኔታዎች ምቹ ሊሆኑ ይገባል። ብዙውን ጊዜ ግን የማይመቻችንን ሰታን የሚያመቻቸው እግዚአብሔር ስለሆነ ነገሮች እንኳን ባይመቹ የተመቻቹ እንዲሆኑ ያደርጋቸዋል። መጋቢ ጎሳዩ ከወንጌላዎች ጋር ቤታሰሩም እስረኞች ችግር ይፈጥሩባቸዋል በማለት ብቻቸውን ይታሰራሉ። ሌሎች የህግ ታራሚዎች ግን በአንድ ላይ የታሰሩ ሲሆኑ በዚያ ውስጥ ገንዘብ የሰረቀ ሌባ፣ ያመነዘረ፣ ነፍስ የገደለ ሪከርድ ያለበት ወንጌላዊና የተለያዩ የወንጀል ምክንያቶች ያሉባቸው ሰዎች ይኖራሉ።

እነዚያ ሦስቱ አማኞች እንግዲህ ከአዋቂዎች ወይም ከፖለቲካ እስረኞች ጋር ሳይሆን ከወንጌላዎች ጋር መታሰራቸው ጌታቸው ከወንጌላዎች ጋር መስቀሉን የሚያስታወስ ከስተት ነው።³⁷

እግዚአብሔር የነገሮችን ጫፍ ወደ ጥሩ መቀየር የሚችል አምላክ ነውና እነዚህ አማኞች በህግ ታራሚዎች የትምህርት ክፍለ ጊዜ እንዲያስተምሩ ይፈቀድላቸዋል። ብዙ ሰዎችም በእስር ቤት ውስጥ ከአጋንንት እስራት ነፃ ይወጣሉ። ጌታንም እንደግል አዳኛቸው ይቀበላሉ። በተለያዩ ሰብ የተጠመዱ ሰዎች ነፃ እየወጡ ይሄዳሉ።³⁸ የእግዚአብሔር ነገሮችን ቀይሮ ለመልካም መጠቀም ምንጊዜም የማያስደስተው ሰይጣን የማክሸፍ መከራውን ማንቀሳቀሱ አይቀሬ ነው። በተለይም የክርስቶስ ወንጌል ተቃዋሚዎችን በመጠቀም የእግዚአብሔርን ስራ ለማፍረስ ሌት

³⁷ በእግር ታምናለል የእግር ልጅ ነኝ ስለሌለኝ.....። ከእርሱ ጋር የተሰቀለ ወንጌላዊ ደግሞ ያንኑ እያሉ ይነቅሩት ነበር። ማቴ 27:43-44
³⁸ ላውላውስ በርናባስም ከሌሎች ብዙ ሰዎች ጋር ደግሞ የጌታን ቃል እያስተማሩና ወንጌል እየሰበኩ በእንጂያ ይቀመጡ ነበር። ሐዋ. ሥራ 16:35

ተቀን ይተጋል። ይህንንም በክርስቶስ ዘመንና አገልግሎት ማየት ይቻላል።³⁹ የወህኒው ፖሊስ አዛዥ ሻለቃ የወንጌል እንቅፋት ስለነበሩ የእነዚህ ሦስት አማኞች ሁኔታ ስላላማራቸው እነሱን ለመቆጣጠር የሚያመች መንገድ ያዘጋጃሉ። ይህንን መንገድ ሲያዘጋጁ ደግሞ የሚጠቀሙበት እስረኛ ቢኖር መጋቢ ጎሳዩ ናቸው። እንጤዎችን በማሳደድ የታወቀውን ሰው እንደተቆጣጠሪ ማድረግ የሚያዎጣ መሰላቸው። ጎሳዩ ኢየሱስን በማሳደድ አንቱ ተብለው ነበርና።

ቀድሞውንም ለመሰለል ነው የመጣው ተብለው የሚጠረጠሩት ይህንን ትዕዛዝ ሲቀበሉ ምን ሊባሉ እንደሚችሉ መገመት ይቻላል። አንድ ቀን የወህኒው ፖሊስ አዛዥ መጋቢ ጎሳዩን ይጠሯቸውና እነዚህ እንጤዎች እጅግ በጣም ጥሩ ናቸው። አይጣሉ፤ አይቅለበሉ፤ አያጨሱ ስለዚህ አንተ ዘንድ ቢመጡና አንተ ያለህበት ክፍል ውስጥ ቢታሰሩ ምን ይመስልህ ይሏቸዋል። አክታትለውም የእነዚህ ሰዎች ችግር ብዙላ ብቻ ነው። ሰዎችን በክርስቶስ ማድረግ እንደ ማርከስና እንደመበከል ይቆጠራልና። እስረኛውን ሁሉ እንጤ አደረጉት ስለዚህ አንተም በዚያው አየተቆጣጠርክ የሚያነጋግርህም ሰው ታገኛለህ ብቻ አንተ ለራስህ እየተጠነቀቅህ ይሏቸዋል።

መጋቢ ጎሳዩ በሁለት ልብ ያመነታሉ። አብረው ቢሆኑ አንደኛ የሚያዋራቸው ሰው ያገኛሉ፤ ሁለተኛ የነርሱን ምግብ እንደልባቸው ይጠቀማሉ እዚያው ቢሆኑ ደግሞ አንደኛ እርሳቸውን ይበክሉአቸዋል፤ ሁለተኛ ጌታን ተቀብያለሁ /አማኝ ሆኛለሁ/ ያሉቱ ውሽት ሊጋለጥ ነው። ፀሎትና መፅሐፍ ቅዱስ ማንበባቸው ሁሉ በተግባር ተፈትና ውሽት መሆኑ ሊታወቅባቸው ነው። ለነገሩ መጋቢው እንደዚያ ያሰቡ እንጂ እርሳቸው እዚያ ቦታ ላይ ተራ እስረኛ /ድምፅ አልባ/ ተቀናይ ናቸው። ሻለቃው አስቀድመው ለመጋቢው ይገሯቸው እንጂ ወታደራዊ ትዕዛዝ እንደሆነ ወታደሩ ጎሳዩ ያውቁ ነበርና ወዲያውኑ

³⁹ ማቴ 9:11

ጥሩ ነው ተቀብያለሁ ጌታዬ ይላሉ። በወታደር ቤት አለቃን ተቀብያለሁ ጌታዬ ነው የሚባለውና።

እነዚያ አማኞችም ወደ አስረኛው ጎሳዬ እንደተመደቡ ሲነገሯቸው አስረኛው ሁሉ በቃ ለመሰለል ነው የመጣው ይላል። አማኞቹም ጥርጣሬውን ሳይጋሩት አልቀሩም። ማታም እንደገቡ ወዲያውኑ ራት ይበሉና ፀሎት እንዳላቸው ለመጋቢው ይነገሯቸዋል። አስረኛውም ጎሳዬ ለዛሬ እንደደከማቸውና ሌላ ጊዜ አብረው እንደሚፀልዩ ተናግረው አማኞች ወደ ፀሎት ጎሳዬ ወደ መኝታ ይሄዳሉ። በርግጥ ለመጀመሪያው ቀን ደክመው ነው ቢባልስ ሌላ ቀን ምን ሊሆኑ ይሆን። ለነገሩ የዛሬን ካመለጡ ለነገ እግዚአብሔር ያውቃል።

መጋቢ ጎሳዬ ዛሬ በትውስታ ሲነግሩን እንዲህ ይላሉ። ያንን ቀን አልረሳውም ብሰናከል ያኔ ነበር የምሰናከለው ምክንያቱም ዝብርቅርቅ ስሜት የተሰማኝ ያኔ ነበርና ይላሉ። አማኞቹ ፀሎት ከመፀለያቸው በፊት አቶ ሞላ ይሁኑ ሌላ የማያስታውሱት ሰው ቃሉን ያነብና ይሰብካል። በዛን ጊዜ መጋቢ ጎሳዬ የተኙ ቢሆኑም ይሰሙ ነበርና በጉጉት መስማት ይጀምራሉ። ስብከት ሲያልቅ ወደ ፀሎት ይሄዳሉ። አሁን ሲገባቸው ፀሎቱ በተለያዩ ርዕሰ ጉዳይ ነበርና ስለሃገር ሲፀልዩ ደስ ሲላቸው ስለባለስልጣናት ሲፀልዩ ሲያዝኑ፣ ስለዕምነት (አርቶዶክስ) ሲፀልዩ ሲያዝኑ (ሲናደዱ) ስለ እስልምና ሲፀልዩ ሲደሰቱ ከቆዩ በኋላ ከባድና ሊሸከሙት የማይችሉት ነገር ይገጥማቸዋል።

መጋቢው በጆርአቸው የሰሙትን ማመን ያቅታቸዋል። በዚህም ምክንያት የሚያወሩትን የሚፀልዩትን ለመስማት ሞክሩ ግን ሊሰሙ አልቻሉም። ከተኙበት ቀና ብለው ተቀመጡ ጆርአቸውን ማመን አቃታቸው። አሁንም ድምፅ ይሰማሉ እንጂ አይገባቸውም። መጋቢው ግን እንድ ነገር ገብቷቸዋል። የሚፀልዩበት ቋንቋ የሃገር ቤትም እንግሊዘኛም እንዳይደለና ግራ የሚያጋባ እንደሆነ ይገባቸዋል።

ወዲያውኑ በንዴት እየተወራጨ አንዴ ሻለቃውን አንዴ ከሳሻቸውን አንዴ ዳኛውን አንዴም አማኞችን ቢረግሙ የማያውቁት ቋንቋና ፀሎት ቀጥሏል። አማኞች ይህንን አያውቁ መጋቢው ይወራጫሉ ይበላጫሉ ያስባሉ ይፎክራሉ ያቅራራሉ አረ ምኑ ቅጡ አንዱም የመጋቢው ንዴት ግን አልወጣም።* አማኞችም ፀሎታቸውን ቀጥለዋል። መጋቢው እንድ ነገር ይወስናሉ። እነዚህ ሰዎች በዚች አምስት ደቂቃ ውስጥ ካለቀው አናታቸውን መትቼ እገድላቸዋለሁ ብለው መጠበቅ ይጀምራሉ። እንድ ደቂቃ ሆነ አላቆሙም ሁለት ሆነ ቀጥለዋል ሦስት ሆነ እረ እንዲያውም ብሰባቸዋል። አራት ፀሎቱን አቀጣጥለውታል አምስተኛው ላይም ምንም ነገር የለም አለፈ 6፣ 10፣ 20፣ 40 እያለ ቀጠለ። የመጋቢውን እጅ ምን ይዟት ይሆን?

በማለዳ ሲነጋጋ መጋቢው ሲያዩ ሦስቱም ከተኙበት ተነስተው ይስቃሉ። መጋቢውም እንዴት አደርክ? ጥሩ እንቅልፍ ወሰደህ ወይ ሲሏቸው እጅግ በጣም እንጂ ብለው ይመልሳሉ። ከዚያን ጊዜ በኋላ የዛሬው መጋቢ የያኔው አስረኛ እነዚህን ሰዎች መፍራትና ማክበር ይጀምራሉ። ምንም እንኳን አማኞች መጋቢው ማረፊያ ቤት ቢታሰሩም ከአጋንንት የሚፈቱት፣ የሚድኑት ቁጥር እየጨመረ ሄደ። ወንጌል እየተሰበከ የእግዚአብሔር ሃሳብ አካባቢውን እየተቆጣጠረ መጣ። ሰዎችን ለጉድ የሚሰቡ ታምራት ወህኒ ቤቱን እየሞላው ስብከቱም እያደገ መጣ። ለነገሩ ብዙ ታምራት የተሰራው እስር ቤት ነው። ዳውሎስ ሰው ያዳነበት ሰንሰለት የተበጠሰበት ጴጥሮስ መኋዕክትን ያየበትና ነፃ የወጣበት፣ ዮሴፍ ህልም የተቀበለበትና የተሾሙበት ቦታ ነው።⁴¹

⁴¹ በሐዋርያት እጅ ብዙ ምልክትና ድንቅ ይደረግ ነበር።..... የሚያምኑትም ከፊት ይልቅ ይጨመሩለት ነበር..... ጴጥሮስ ሲያልፍ ጥላውም ቢሆን አንዱን ይጋርድ ዘንድ..... ድውያንን ወደ አደባባይ አውጥተው በአልጋና በወሰኑ ያኖሩአቸው ነበር... ሁሉም ይፈውሱ ነበር። ሐዋ ሥራ 2:1-13

እግዚአብሔር ስራ ለመስራት ዳንኤልን በአንበሳ ጉድጓድ ውስጥ ጨመረው። መታሰሩንና መሞቱን ሰዎች ባረጋገጡበት ሰዓት ንጉሱ ግን ጥሪ አድርጎ ዳንኤል ተርፎ በመገኘቱ የዳንኤል ጠላቶች አንበሳ ጉድጓድ ውስጥ እንዲጣሉ ሰው ሁሉ የዳንኤል አምላክን እንዲያመልክ ትዕዛዝ ሰጠ።⁴² እግዚአብሔር ሊሰራ የፈለገውን ስራ በፈለገበት መንገድና ቦታ መስራት የሚያቅተው አምላክ አይደለምና በ1963 የድሬዳዋን አስር ቤት በስብከት፣ በፈውስና በደህንነት አጥለቀለቃት ማን ያውቃል ታላቁ የምድራችን ነብይ ከእነዚያ የህግ ታራሚዎች መካከል ቢወጣ? ለሰው የማይቻል ለእግዚአብሔር ስለሚቻል አስርኛ (ወንጀለኛም) ነፃ ወጥቶ የወንጌል አርበኛ ሊሆን ይችላል። አሜን። የጳውሎስ አገልግሎትም በእንደዚህ አይነት የተያዘ ነው።

እግዚአብሔር የሰውን ልብ ደጋግሞ ባያንኳኳ ኖሮ ማን ለጥሪው ምላሽ ይሰጥ ይሆን? ሃዋርያው ጳውሎስ እኮ ንብረት በነበረበትና አሰጠፋናልን ሊያስወግር በነበረበት ወቅት ሃይለኛ ነፍስን የሚቀይር የነጠረ ስብከት ሰዎች በተቀየረ ነበር። በታላቁ ስብከት የሚያደርጉትን አያውቁምና ይቅር በላቸው በሚለው ህይወቱ በተለወጠ ነበር። ሆኖም ግን አልሆነም። የእግዚአብሔር የደግነት ስፋት ሰውየውን ተከታትሎ በደማስቆ መንገድ ላይ ባይዘው ምን ይሆን ነበር? መጋቢ ጎሳዬ የተለያዩ ታምራትና ገጠመኞች ከአማኞች ጋር ቢኖራቸውም ምንም ልባቸው ሊከፈት አልቻለም። ስለሆነም እግዚአብሔር ሌላ መንገድ መፈለጉን ተያያዘው። አይቀራም አደረገው። መቼም አስር ቤትን ተወዳጅ ከማያደርጉት አንዱ ምክንያት ዕዳትና የታሰረች ነፍስ ጩኸት ነው። አስር ቤት እንኳን በወራት ቀርቶ በቀናት የሚቆይ ሰው ይታመማል። የዓለም ከባድ ቦታ ነውና መቼም የታሰረን ሰው ነፃ አውጥታችሁ ታስረህል ብትሉት አይንቀሳቀስም። ምክንያቱም የአስር ተፅዕኖ ሀይል አለውና ነው። የዚህ ልክፍት ተጠያቂ ከሆኑት አንዱ መጋቢ ጎሳዬ ነበሩ። አስረኛው ጎሳዬ ያለቅጥ ጠቁረውና ከስተው ክልሉ

የሚለው ቅፅል ስማቸው ጠፍቶ ለድንጋጤ የሚያደርስ በሽታ ይይዛቸዋል። መጋቢው በጠና በታመመበት ጊዜ ሌላው አስቸጋሪው ነገር የፍርድ ውሳኔ ያልተሰጠው ሰው ወደ ሆስፒታል መሄድ አለመቻሉ ነው። እንግዲህ መጋቢው የሚጠብቃቸው ሞት ነው። ምክንያቱም ፍርድ ሳይፈረድባቸው የታሰሩ የቀጠሮ እስረኛ ነበሩና ነው። ሁልጊዜ በአሳዳጅነታቸው የእምዬ ወዳጅ እያሉ የሚጠሯቸው የዕምነት አጋራቸው የወህኒው አዛዥ ሽለቃ በራሳቸው ስልጣን ሆስፒታል ያስወስዷቸዋል። መጋቢው ወደ ሆስፒታል በሚሄድበት ጊዜ ያያቸው የሥራ ባልደረባቸው የድሬዳዋ ህዝብና የጊዜው የህጋ ታራሚ ወዳጆቻቸው ከንፈሮቻቸውን እየመጠጡ ያልፉ ስለነበር ጎሳዬ ተስፋ በመቁረጥ ሽለቆ ውስጥ ተቀምጠው ነበር።

የህክምና ዶክተሩ አይተርፍም ይላቸዋል። በቅላታቸው ምክንያት ክልሉ የሚባሉት ጎሳዬ ጥቁርቁር ብለው መታየታቸው ብቻ ሳይሆን የሃዚሙ ድምፅ ይበልጡኑ አስፈራቸው። የሂደው ፖሊሱም ሳይቅማማ ለመጋቢ ጎሳዬ እንደማይተርፉ ይነግራቸዋል። ይህ ወሬ በወህኒ እስረኛ ጆሮ እና በከተማው ህዝብ ጆሮ የተዳረሰ ሲሆን ምንም እንኳን ብዙዎችን እርሳቸው ያሰሩአቸው ቢሆንም የመልካም ሱባእና ጥያቄ ሞታቸውን ሳይሆን ጤናቸውን ይፈልገው ነበር።

ሻለቃውም የእምዬ ወዳጅ አይዞህ ብትሞትም ጠላቶቿን አስረህላታልና ብትሞት ወደ እሷ ነው የምትሄደው ብለው ያጽናኟቸዋል። ጎሳዬ ግን እንኳን ሊፅናኑ ይባሉ ብለው እንደ ህፃን ልጅ ይነፈርቁ ጀመር። ጎሳዬን ያስለቀሳቸው መሞታቸው ሳይሆን ለሞት ያበቃቸውን ሰው ሳይገድሉት መሞታቸው ነው።

እግዚአብሔር ያልቀረጠው እድሜ አይቆረጥምና ማታ ወዳጆቻቸው በወህኒ ከሚያደርጉት ስብከት ተመልሰው ወደ ታሰሩበት ክፍል ሲገቡ የያዘው የእምዬ ወዳጅ ይበልጥ የእምዬ ወዳጅ የሚሆንበትን ምክንያት አጥብቀው ይጠይቃሉ። ሰው ጌታን ካገኘ የእምዬ ትክክለኛ ወዳጅ

ይሆናልና ነው። ጎሳዬ አምኛለሁ እያሉ የሚያሞኙዋቸው በውሽት ነበር ና በእውነት አምነው ከልባቸው የዛን ቀን ማታ አብረው ይፀልያሉ። ጎሳዬ እያለቀሱ ክርስቲያኖቹ ዘይት ቀብተው እየፀለዩ ከቆዩ በኋላ መጋቢው ከባድ እንቅልፍ ይጥላቸዋል። በእርግጥ በጠና የታመመ ሰው እንቅልፍ ያውም ከባድ ቢጥለው በዚያው ይቀራል ብሎ የማይሰጋ አይኖርም። እግዚአብሔር ሰውን በመቅረብ በአንድም በሌላም ይናገራል የሰው አለማስተዋል ካልሆነ በቀር እግዚአብሔር ከመናገር ከመመለስ ከመምከር መቼ ተቆጥቦ ያውቅና ነው። በጣም የሚገርመው ነገር መጋቢው ከልባቸው እንዲያምኑ ይህ በሽታ መጣባቸው ብለን እንመን። ይህ በርግጥ ጳውሎስ በመገለጥ ታላቅነት እንዳይታበይ የሰጋ መውጊያ የሰይጣን መልዕክተኛ የሆነ ቢሽታ ተሰጠው ከእርሱም በሽታ የብዙዎች ፈውስ ምክንያት የሆነው ጳውሎስ ነፃ ሲወጣ አለመቻሉ የእግዚአብሔር ፈቃድ እንደሆነ ግን በትክክል አውቃለሁ። አንዳንዱን ሳይገስፅ አንዳንዱን በመከራ ወደ ክርስቶስ ያመጣል። መጋቢው በየትኛው ጎዳና ይሆኑ ይሆን። ሁኔታዎች ወደ እውነት ሲመሩ እውነት ወደ ሁኔታዎች ይመራል።

4. የእስር ቤቱ ስብከትና ባለሰባቱ ሪከርድ ወንጀለኛ

« የእግዚአብሔር ሰው ለምድርህ እንዲለጥ ግልጽ ሆኖ ግን አንተም ሰው እንደሆንህ አትርሳ »

ሣቅን በተለያዩ መልኩ መመልከት ከስነ አዕምሮ ጠበብት አመለካከት አንፃር ይቻል ይሆናል። ወይም እንደ እኔ ያለው ሰው አንድ የሰሜት አካል ሀዘን እንዳለ ሳቅ ወይም የመገረም ሳቅ አለ ብሎ ቀለል አድርጎ ሊያልፈው ይችላል። በርግጥ ሳቅ ምክኒያታዊ ሊሆን ይገባዋል ወይም ምክንያታዊ ነው። አሉታዊም ይሁን አወንታዊ ምክንያቶች ለሳቅ ይኖሩታል። ያለምክንያት የሆነ እግዚአብሔር ብቻ ነውና ነው።

ሳቅ ሲበዛ ግን አብድ ነው ብሎ የሚገምት ሰው ቢኖር በግምቱ ሳይሆን በሳቱ አብድ ነው ሊባል ይገባዋል። በተለይ ደግሞ ሀይለኛ

ሀመም ላይ የሰነበተና ማታ ትሞታለህ ተብሎ የመርዶ ቃል ሰምቶ የነበረ ሰው በማለዳ ቢስቅ ያውም ፍርስ እያለ ለተመልካች በጣም ከባድ ሊሆን እንደሚችል እንምታለሁ።

እስረኛውን በሽተኛውን የሞት መርዶ የነፈሰበትን ሀዘንተኛና መከረኛ ጎሳዬን በጥዋት አስነስቶ ግን የሚያፈነከንካቸው ነገር ምን እንደሆነ እንኳን ለሚያየው ሰው ለባለቤቱ ለራሳቸውም ግራ ነው። ለዚህም ነው አቶ ሞላ የሚባሉትን ጠርተው ላብድ ነው መሰለኝ ዕብድ ሳቅ የያዘኝ ያሏቸው። ሳቅ ምንጩ በሽታ አለያም ጤንነት ነውና አቶ ሞላ መልስ ሳይሰጡ ዝም ይላሉ።

የእግዚአብሔር አሰራር ልዩ ልዩ ነውና ለካ ማታ በተፀለየላቸው ሰዓት ጎሳዬ እግዚአብሔር ፈውሱዋቸው ነፃነታቸው ታውጆ የከላው ፊታቸው በአንድ ቀን ሞልቶ ሀይልና ብርታትን አግኝተው ለወራት ያጡትን የሚያንቀዝቅዣቸውን የሰላም አጦት አራግፈው ኖሯዋል። ግሩም ፈውስ። ደስታቸው ወሰን ልክ የለው መሳቅ ብቻ። ለምን አይስቁ ሃዘንን ወደ ደስታ የለወጠው የእግዚአብሔር ዕጅ በውስጣቸው በመንፈሱ ገብቶ! ገራሚ ገጠመኝ ነው። የዛን ቀን የዋሉት አዋቀል እስካሁን አይረሳቸውም። ሰዎች ሁሉ ጉድ እስኪሉ ድረስ ዳግማዊ ሳኦልን እግዚአብሔር በበሽታ ይዞ ከበሽታ የፈታቸው መሆኑን ተመልክተዋል። ይህ ደግሞ አማኞችን በምስጋና የሞላ ትዝታ ነበር። በተለይ የዛን ቀን ማታ ማለት ከተፀለየላቸው ማግስት በኋላ በእስር ቤት የፀለዩት ፀሎት ነበር። እስረኛውንም ፖሊስ ወታደር እግዚአብሔር ለመጋቢነትና ለወንጌል ፖሊስነት የጠራቸው የዚያኑ ቀን ነበር። ነገሩ እንዲህ ነው ጎሳዬ ቀኑን ሁሉ በታላቅ ደስታ ተሞልተው ካላለፉ በኋላ ቀደም ሊል የሚጠሏትን ወይም እንደ አሬት የሆነችባቸውን የፀሎት ሰዓት በሃይል መናፈቅ ይጀምራሉ። የቃል ስብከት ተጀምሮ ፀሎት ይጀመራል። እየፀለዩ እያለ የመንፈስ ቅዱስ ሃይል በላያቸው ላይ ይመጣል በማያቱ ቋንቋ ይናገራሉ። ወዲያውኑ ጥሪ ይመጣላቸዋል። በእግዚአብሔር መንግስት ውስጥ መኖር የሚሰጠው ደስታ ብቻ ሳይሆን የአገልግሎት ደስታም ያገኛቸዋል።

ጎሳዬ በማግስቱ ተነስተው ወንጌልን ይሰብሩሉ ብሎ ማን ገመተ ግን አደረጉት።

ሰብክትና የሰብክት ስራን ሥራ ማድረግ ከላይ የሚሰጥ ሲሆን በዚህ ውስጥ ግን እያንዳንዱን (ሰዎችን) እግዚአብሔር ተጠቅሞ ለውጥ የሚያመጣበት መንገድ በመሆኑ ትኩረት ሊሠጥበት ይገባል እላለሁ።

ለሥብክት የሚያነሳሉ ጥቅማ ጥቅሞች (መነቃቂያ በነሶች) ቢኖሩም ከሁሉ በላይ ትልቁና ዋናው አውነተኛም የሆነው የክርስቶስ ፍቅር ነው። ሰዎች እንደዳኑ ያዳናቸውን ጌታን በፍቅር መመሥከር የሚጀምሩትም ከዚህ የተነሳ ነው። በፍቅር የሆነ ስራ የሚያብብ የሚያሸንፍና የሚቀይር ነው። እንዲህ አይነት የፍቅር ትዕዛዝ ያነሳላው ልጅ ሰብክት በመጋቢ ጎሳዬ ታሪክም ተከስቷል።

መጋቢ ጎሳዬ የመጀመሪያቸውን ሰብክት የጀመሩት በዳኑ በሁለተኛው ቀን እዚያው የዳኑበት ድሬዳዋ ወህኒ ቤት ሲሆን ይህንን ሰብክት ሲጀምሩ ያጋጠማቸው ነገር እጅግ አስቂኝ ነበር። መጋቢውን ለአገልጋይነት የሚያበቃ ትምህርት ባያገኙም እዚያ ግን የሚያበቃ ፅናትና ፍቅር አግኝተዋል። መጋቢ ጎሳዬ እስር ቤት የሚታወቁት በቅፅል ስማቸው የዕምዬ ወዳጅ በሚለው ሲሆን የዳኑትም እዚያው እስር ቤት ሌሊት ላይ በፀና ታመው በነበረ ጊዜ ነው። ዕለቱም ረብዕ 17 ወሩም ጥር 1964 ዓ.ም ድሬዳዋ ከተማ ወህኒ ቤት ነው።

እንግዲህ ጎሳዬ ሥብክት የጀመሩት መንፈስ ቅዱስን በተሞሉ በማግስቱ ሲሆን ቦታውም የግብረገብ ትምህርት በሚሰጥበት አዳራሽ ነው። የመጀመሪያ ሰብክታቸውን ያስተላለፉት እንዲህ በማለት ነበር። «እንግዲህ ዛሬ እንድትሰሙኝ እፈልጋለሁ» አሉ በአዳራሹ ለነበሩ ሰዎች «እናንተ ሁሉ ወንጀለኞች ናችሁ ጌታ ያስፈልጋችኋል ጌታን መከተል አለብችሁ» በማለት ነበር። ምላሹም የቀና አልነበርም ሁሉም በሹፈት ቃል አሸሟጠዋቸው። መጋቢው ግን ማንንም አልፈሩም

አላፈሩምም ምክኒያቱም እግዚአብሔር በእኛ ሳያፍር ለእኛ ሞቶአልና። በሌላ አነጋገር የማያፍረው ጌታ አንድ ልጁን ሰጥቶናልና።⁴³ መገቢው የጌታ ፍቅር ይዟቸው ስለነበረ የሰሙትን ማሸሟጠጥ አልሰማሁም ብለው ሰብክታቸውን ቀጠሉ። ብዙዎችን እስረኞችንና ወንጀላቸውን ያውቁ ስለነበር ከመካከላቸው አንዱን ሰማ! አንተ አዎ አዎ አንተ ብለው አንድን ቀጭን ጎበዳላ ልጅ ያስነሱና ወደ ፊት ያወጡታል። አሁን አንተ ወንጀለኛ ነህ ሰባት ሪከርድ አለብህ አይደለ? ይሉታል አዎ ይላቸዋል። ከዚያም ጌታን ተቀበል ይሉታል ዝም ይላቸዋል ከዚያም በባክስ መምታት ይጀምራሉ። ተቀበል እያሉ ማቅመሉን ይይዙታል። ልጁ እየደከመ ሲመጣ አቶ ሞላ የሚባሉ አማኝ (የመሰከሩላቸው) ይደርሱና ደንግጠው «ጎሳዬን ምን እያደረክ ነው?» ይሏቸዋል። መጋቢውም ሲመልሱ እኔ ጌታን ተቀበል ብለው አልቀበልም አለ እኔም እንዲቀበል እየመታሁት ነው ይላሉ።⁴⁴ ብዙዎች ጌታ ያስፈቃድ ለደህንነት የሚሠራ አድርገው ያዩታል። እግዚአብሔር ፈቃዳችንን ተጠቅሞ ያድናል እንጂ። አቶ ሞላም ጎሳዬን መከረው በፈቃድ ላይ የተመሠረተ ነው እንጂ በግድ አይደለም ብለው ያስተምሯቸዋል።

መጋቢ ጎሳዬም የነፍሳት ፍቅር እስከ አሁን ድረስ በውስጣቸው የሚሠራ ፀጋ እንደሆነ ብዙዎች ይስማሙበታል። መጋቢ ጎሳዬም አሁንም ቢሆን ሰው ጌታን እንዲቀበል የማይወጡበት የማይወርዱበት ቦታና ሁኔታ የለም። ይህ ደግሞ የእግዚአብሔር ፍቅር የገባው ሰው ባህሪ ነው። ተደርጎላቸዋልና እንዴትስ ዝም ይላሉ።

⁴³ ...እነሆኝ እኔን እግር የለጠኝንም ልጆች ሲል ወንድሞች ብሎ ሲጠራቸው አያፍርም። ዕብ. 2:13

⁴⁴ ይህ ሰው ቤተክርስቲያን ውስጥ በዝማሬ ከእስር ከተፈታ በኋላ ያገለገል የነበረ ሲሆን አሁን ወደ ጌታ ሄደዋል።

1. ከአስራቴ በቀር ሁሉን እመኝሉታለሁ

እግዚአብሔር ብዙዎችን ጥንት ከተለያየ ቦታ ትናንት ከማይሆን ሰፈር ዛሬም ሆነ ነገ ሰውጧል ይለውጣልም። ሆኖም ግን የአንዳንዱ ሰው ሰውጥ የብዙዎች መነጋገሪያ አጀንዳ ይሆናል። በተለይ የሚያሳድዱትን እውነት መልሰው ሲያስተምሩ የሚገኙ ሰዎች ሰዎችን የሚያስደንቁ ይሆናሉ። የእነርሱ ደህንነት ልዩ ወይም የእግዚአብሔር ችሎታ ማሳያ ሥለሆኑ ብቻ ነው።⁴⁵ እንደ እኔ እንደኔ እንዲህ አይነቱ ነገር አውቆ እግዚአብሔር ይጠቀምበታል ለማለት እደፍራለሁ። ይህንን ሃሳብ በርግጥ መፅሐፍ ቅዱስም ይደግፈዋል። ከሐጢአተኞች ዋና የነበረውን ጳውሎስን በመቀየር እግዚአብሔር ከብር ሲወስድ እናያለን። እንዲያውም እስቅድም ያጠፋው የነበረውን እምነት አሁን ይሰብከዋል ተብሎ ይነገር ስለ ነበር ብዙዎች ይድኑ ነበር። እርሱንም ለማየት ስለሚመጡ የወንጌልን እውነት የመስማት እድል ይገኝማቸዋል። የፈርዖንን ልብ በማድንደን እግዚአብሔር ሃይሉን እንደገለጠበት አይነት ነው። ምን አለ ታዲያ ሁሉን የሚችለው እግዚአብሔር የሰጠውን ፍቅር በተለያየ መንገድ ቢለብክ ይቅናው! የሚቀና ካለ ስይጣን ብቻ ነው።

በድራዳዋ ከተማ የመጋቢ ጎሳዬ ደሳለኝ ታሪክም እንዲህ በመሆኑ በብዙዎች ዘንድ ዜናው ተናኘ። በመሆኑም የእምዬ ወዳጅ የሚሏቸው ወዳጅ ሻለቃ ይሰሙና አስጠርተው «ጴንጤ ሆንህ?» አሉ። «ያበላሽሁህ እኔ ነኝ» ይሏቸዋል። ምንም የማታውቀውን ልጅ አብረህ ሁን ብዬ! ካሏቸው በኋላ በል አሁን እምዬንና ቁልቢ ገብርኤልን (የቁልቢ ገብርኤል

⁴⁵ ነገር ግን ቀድሞ እኛን ያሳድድ የነበረ እርሱ በፊት ያጠፋው የነበረውን ሃይማኖት አሁን ይሰብካል።ገላ1:23, የሐዋ. ሥራ22:19-22

አካባቢ ሰው ናቸው) ስለበደለህ ይቅርታ ጠይቅ ይሏቸዋል። ጎሳዬም አይሆንም ይህንን አላደርገውም ይላሉ። በዚያን ጊዜ ሻለቃው በታላቅ ብስጭት በከተማ በግላጭ መኪና (ሽራ በሌለው መኪና) እያዞርኩ ነው የምገርፍህ በማለት ቢያስፈራሯቸው ወይ ፍንክች። አንድ ጊዜ ብርሃን በርቶላቸዋልና እንዴት ወደኋላ? አንድ ጊዜ ብርሀን ከበራ የጨለማ ጉልበት እኮ ባዶ ነው። በርግጥ ለታወረ ሰው ምንጭም ባህር ነው ጠጠርም ግንብ ነው። መጋቢው ሻለቃው ተው ብለው ሲያስቸግሯቸው ጊዜ ከአስራቴ በቀር ወዳጄ ሻለቃ በሁሉ እንደ እኔ እንዲሆኑ አፈልጋለሁ በማለት ነው የመለሰላቸው።⁴⁶ ሰው የሚወደውን ነገር ለሚወደው ሰው መሰጠት መልካም እንጂ ክፉ አያስብልም። እንዲያውም እስካልገዳ ድረስ እንዲሰጥ ይፈልጋል እንጂ። ጥሩ ሆቴል (ጥሩ ምግብ ቤት) ማሳየት የሚከፋው ሰው በምድር ላይ አላዛኝ ሰው ነው። ታዲያ መጋቢው ያዩትን የቀመሱትን ቢያድሱ ማን ዕብድ ሊላቸው። በርግጥ ብዙ ሰዎች መመስከርን እንደ ወንጀል ያዩታል እኔም የራሴን አንተም የራስህን ይሉናል። እኔ ግን ይህ አያዋጣም አላለሁ። ፈውስ ቀርቧልና ነው። በዚህን ጊዜ ሻለቃ ይሄ ዋነኛው ጴንጤ ሆኗል አልቸለውም አለውጣና እዚያው እስር ቤት ጣልልኝ ይላሉ። ለሻለቃው መጋቢው ከአስራቴ በቀር የሚለውን የሃዋርያውን መልእክት በሚናገሩበት ጊዜ መልእክቱን አላነበቡም ነበር። በርግጥ እነ ጴጥሮስ ሲለብኩ የተፃፈ መልእክት መረጃ አግኝተው ሳይሆን መንፈስ ቅዱስ የሚያቀብላቸውን ነበር። ብዙውን ጊዜ ሰው አማኝ ሲሆን ሰዎች አውራ የሆኑ ወይም ወደ ልዩ ክህደት የገቡ ይመስሉአቸዋል። ይህ ግን ፍፁም ስህተት ሲሆን በተቃራኒው ወደ እውነተኛው ክርስትና መጠጋታችን የሚያሳይ ነው።

⁴⁶ ...በጥቂት ቢሆን ወይም በብዙ አንተ ብቻ አይደለህም ነገር ግን ዛሬ የሚለሙኝ ሁሉ ደግሞ ከዚህ አስራቴ በቀር እንደ እኔ ይሆኑ ዘንድ ወደ እግር እለምናለሁ አለው። የሐዋ. ሥራ26:25-29

ክርስቶስን ለማስጣል የሚደረገው መከራ የሚላካው ክርስቶስ ባልገባው ሰው ህይወት ውስጥ እንጂ አንድ ጊዜ ብርሃን የበራላቸው ሰዎች ክርስቶስንና ክብሩን ለማንም አሳልፈው አይሰጡም። እግዚአብሔር ብርሃን ነው ለእኛም በራሱን ይላል ቃሉ። የበራው የእግዚአብሔር እውነት ለዘለዓለም የሚሰራ ነው።

2. አሳዳጁ ፖሊስ በኢየሱስ ተያዘ

“እስከ ሃሬ ብዙ ደውል ሰምተናል የትምህርትቤት የመሰረያ ቤት የዕድር ወይም ሌላ ሌላ አንድ እግዚአብሔር ቃል ገንጠንነሩ ደውል የሰም ሕይወትን መገረብን አጠቃላይ የገዛን አቅጣጫ ይቀይራልና”

መጋቢ ጎሳዩ አማኝ ወዳጆቻቸው ከእስር ቤት ተፈተው ከወጡ በኋላ እስር ቤት ውስጥ ቆይተዋል። ሻለቃውን አስፈቅደው ትምህርት እያስተማሩ የመንግስቱን ወንጌል እየሰበኩ ነፍሳትን እያዳኑ ታምራት እየሰሩ በእስር ቤት ውስጥ ቤተክርስቲያን መስርተው ሰርተዋል። ብዙዎች ከእስር ቤት እየወጡ ቤተክርስቲያን አባል እየሆኑ በድሬዳዋና በተለያዩ ቦታዎች የሚኖሩ ሲሆን ብዙዎችን መጋቢ ጎሳዩ ከብዙ ጊዜ በኋላ በተለያዩ ወቅቶች አግኝተዋቸዋል። አንተ እመን አንተና ቤተሰብህ ትድናላችሁ የሚለው ታላቁ የተስፋ ቃል የተፈፀመው እስር ቤት ነው።⁴⁷

ጎሳዩ የመንግስቱን ወንጌል ከታምራት ጋር መስራት የጀመሩት በጌታ ብዙም ሳይቆዩ በወራት ለውጥ ውስጥ ሲሆን ይህንን የመሰለ ታምራት እግዚአብሔር በህይወታቸው ውስጥ ሲሰራ ያልተጠመቁ ስባል ነበሩ። ምንም እንኳን መፅሐፍ ቅዱስን ያነበቡት ከሶስት ጊዜ በላይ (ከዘፍጥረት እስከ ራዕይ) ቢሆንም ያንን ያህል ለወንጌል ስራ

⁴⁷ ...በጌታ በኢየሱስ ክርስቶስ እመን አንተና ቤተሰቦችህም ትድናላችሁ አሉት። ሥራ 16:30-31

የሚያበቃ መሰረታዊ ነገር አግኝተው አይደሉም። አንዳንድ ጊዜ ዕውቀት ኑሮን የማንሰራውን በተቀበልነው ልብ እንሰራዋለን።

የመጋቢ ጎሳዩ ህይወት ከጳውሎስ ጋር ብቻ ሳይሆን ከኢትዮጵያዊው ጃንደረባ ጋር ባገናኘውም ታሪካቸው የሚፈቅድልን ይመስለኛል። ጃንደረባው የኢሳያስ መፅሃፍን ሀምሳ ሶስተኛውን (53ተኛ) ምእራፍ እያነበበ ሳለ ባለመረዳት ሲዋዥቅ ፊልጶስ ተነጥቆ ሂዶ ያገለግለዋል። ከዚያም ጌታን ይቀበላል። ወዲያውም ውሃ አገኙ እንደልጠመቅ የሚከለክሉት ምንድን ነው ብሎ ጠየቀው። እርሱም ምንም አለው። ወርዶም ተጠመቀ ይላል። ዕምነት የሚሰራ ሲሆን ለውጡም ይሰራል። የአንዳንዶች እምነት ለውጥን ስላልታከለበት እምነት ነው ልንል አንችልም። ጎሳዩም ጌታን እንዳገኙ እንዳይሰበኩ የሚከለክላቸው ስላልተገኘ የቤተክርስቲያን አገልግሎት (የእስረኞች አገልግሎት) ሳይቋቋም ያገለገሉ ሰው ናቸው። በተለይ በህይወታችን እግዚአብሔር በሚሰራበት ቦታ መቀመጥን የመሰለ በረከት እንደሌለ ደጋግሞ የሚያስታውስን ነገር ሲኖር የመጋቢ ጎሳዩ ጉዳይ ነው። የእግዚአብሔር አሰራር ልዩ ልዩ እንደሆነ ሁሉ ጥሪውም እንደዚያው ነው። እግዚአብሔር ለስራ በቦታ የሚወሰን ሳይሆን በፈለገው አቅጣጫ መሰራት የሚችል እምላክ ነው። መጋቢ ጎሳዩ እስር ቤት ያደረጓቸው ስራ ሁሉ ተወርቶ የእምዩ ወዳጅ የእምዩ ጠላት ሆነ ብቻ ሳይሆን አሳዳጅ ፖሊስ በጌታ ተያዘ ተብሎ ይወራ ጀመር። በዚህም ምክኒያት አንድ ብርሀን የሚባል መፅሔት ላይ ምስክርነታቸው ወጥቶ እንደነበር መጋቢው አውግተውኛል እግዚአብሔር ከእነ እያሱ ጋር ስለነበር የእነ ኢየሱ ዝና እንደተወራው።⁴⁸

⁴⁸ እግረ ለእስራኤል ይዋጋ ነበርና ... የሰውን ቃል የሰማበት እንደዚያ ያለ ቀን... አልነበረም። ኢያ10:14

ምዕራፍ ስራት

አገልግሎትና ድራዳዎ

ሀ. ህይወት በድራዳዎ

1. አቡማ ሆማ

«በዚህ ሰዎችን የተሻሉ ወደ ሚሳሉ ብዙ ቦታዎች ልገወሰር እንችላለን ውጤቱም መልካም ወይም መጥፎ ሳይሆን ለወደቅ ይችላል ወደ እግዚአብሔር ቤት መውሰድ ግን ወደር የማይገኘሉት ቀም ነገር ነው።»

መጋቢ ጎሳዬ በተለያዩ ምክንያት በእግዚአብሔር ፈቃድ ብዙ በአጋንንት የታሰሩትን ነፃ አውጥተው በሽተኞችን ፈውሰው ለመንፈስ ቅዱስ መሳት ፀልየውና የመንግስቱን ወንጌል ሰብከው እግዚአብሔር በመጨረሻ ጊዜ በ10 ወር ጊዜ ውስጥ ጌታን ይዘው ከአልር ቤት እንዲወጡ አድርጓቸዋል። የታሰሩበት ወንጀል ከባድ ባለመሆኑ ወድያውኑ ወደ ስራ ይመለሳሉ። እግዚአብሔር ሰውን ለፈለገው ስራ ወደ አንድ ቦታ ወስዶ የሚፈልገውን ስራ ሰርቶ ሲጨርስ ወደ ቦታው ሊመልሰው ይችላል ወይም ከቦታው ሊቀይረው ይችላል። የእግዚአብሔር ስራ አይታወቅምና ነው። ሲሄዱ የቀድሞው ጉድ እኮ ነው የሚሉት አለቃቸው ኩሎኔል ተቀይረው አቡማ ሆማ የሚባሉ ኩሎኔል ተመድበው ያገኛቸዋል ። መጋቢውም በምን ምክንያት እንደታሰሩ ይነገሯቸውና ወደ ሥራ ገብታቸው ይመለሳሉ።

ነገር ግን ባለፉት አስር (10) ወራት የወንጌል ሰባኪነት ስራን ተልኳቸው /ሙያ/ ያደረጉት ጎሳዬ እየፀለዩ መመስከር እየመኑ የማይደፈሩ ቦታዎችን መድፈር ይጀምራሉ። በተለይም አንቱ የተባሉ

ቱባ ቱባ ባለስልጣናትን ስለ ወንጌል መንገር የማይሞክር ነበር። ጎሳዬ ግን ከተቀበሉት የወንጌል ተልእኮ አደራ ፍቅር የተነሳ አለቃቸውን አንድ ቀን ገብተው ሊመሰክሩላቸው ይወስናሉ። በወንጌል ፍቅር የተያዘ ከወንጌል ጋር ይኖራልና ነው።

ፀልየውና ያመው ወደ ኩሎኔልን አቡማ ሆማ መሰርዶ ቤት ይገቡና ጎሳዬ እያዩዋቸው ማልቀስ ይጀምራሉ።ምን ሆነሃል ሲሏቸው ዝም ብለው ያለቅሳሉ «ተናገር አለባለሁኝ ችግርህን ካልተናገርክ ውጣ» ይሏቸዋል። እይ ችግሩ እኮ የኔ አይደለም ይላሉ መጋቢው። ታድያ ምንድን ነው የማን ነው ሲሏቸው «የእርስዎ ነው» ይላሉ። ከዚያም ኩሎኔል «አብደሀል መሰል የምን ችግር ነው የምታወራው እኔ ችግር የለብኝም አበድክ አንዴ» ይሏቸዋል።ጎሳየም ሄረ ችግር አለ ይላሉ ወዲያው ኩሎኔሉም ሀገር ደህና አይደለም? ልጆቼም ባለቤቴ ደህና አይደሉም?ይላሉ። ሄረ ሁሉም ደህና ናቸው ነገር ግን ኢየሱስን ባለመቀበልዎ ወደ ሲኦል ይወርዳሉ ብዬ ፈርቼ ነው ይሏቸዋል። ኩሎኔሉም ልባቸው ተነክቶ ጌታን ይቀበላሉ ከዚያም በሳምንት በሳምንት እየሄዱ ያስተምሯቸው እንደነበር አውግተውኛል።

መጋቢው የም፣ ፀሎትና ፍቅር ቃሉን ከማንበብ ጋር ዋነኛ የወንጌል ሥርጭት ጭንቅላቶች ናቸው ይላሉ። መጋቢው እነዚህ ነገሮች የሌሉት ሰው አገልግሎት ቢያገለግል እግዚአብሔር የሚወደውን አይነት አይደለም /አይሆንም/ ይላሉ። ኢየሱስ በፀሎት የሚተጋ አገልጋይ ነበር።

በተለይ የእግዚአብሔር ሰዎችም በዚህ ነገር የተሞሉ እንዲሆኑ ክርስቶስ አስተምሯል በርግጥ ኢየሱስን ወደ ምድረ ያመጣው ፍቅር እንደሆነ

2. ከሥራ ያሳገደ የትራክት እደላ

« በእግዚአብሔር መገኘት የተነሳች ነፍስ ዘለባለም ተነክታ
እንደምትኖር ግልፅ ነው»

መጋቢ ጎሳዬ ከእስር ቤት እንደወጡ ብዙ መፅሐፍትን አቃጥለው መፅሀፍ ቅዱስዋ ትራክት ይዘው በድራዳዋ በሀረር እና በሌሎች ከተማ የጉድ ያስባለውን ስብከት ጀመሩ። በዚያን ጊዜ ታዋቂ የነበረውን ሀይወት ወይም ሞት የሚለውን ትራክት ለማደል እንደመመርያ የሚይዙት ነገር ለሰት ነበር 1ኛ ፀሎት 2ኛያም 3ኛ ቃሉን ማዘብ ነበር። በወንጌል ስራ ያልተጠመድ ሰው የወንጌል ፍቅር የለውም።

መጋቢ ጎሳዬ ሌሊቱን ሲፀልዩ አድረው በማለፍም ትራክት ያድሉ ነበር። ሆኖም ከሌሊቱ አስር (10) ሰዓት ጀምረው እስከ መጨረሻው ታክሲ ድረስ ያድሉ ነበር። የትራክት እደላውን ሥራ በሚሰሩበት ጊዜ ምንም አይነት ድገማ ሳያገኙ በሙሉ ወንጌል ቤተክርስቲያን እያገለገሉ ይኖሩ ነበር። ቀረጢትም ምግብም አትያዙ ነገር ግን ወንጌልን ያዙ ተብለው አገልግለው አልፈዋልና ያ ቃል ዛሬም ይሰራል።⁴⁹

በተለይም የዚህ የትራክት ዕደላ አገልግሎት መጋቢውን የማይወስድበት ቦታ አልነበረም። የክርስቶስ ፍቅርና የመንፈሱ እሳት በላያቸው ላይ እየገደደባቸው የወንጌል ሰባኪነትን ስራ ሲሰሩ አርፍደው ከቀኑ ስድስት ሰአት አካባቢ ወደ መሰሪያ ቤታቸው ስለሚደርሱ ብዙ ጊዜ ማስጠንቀቂያ ይሰጣቸዋል። ከስራው ብዛት (ወንጌል ሰባኪነት) የተነሳ በሰፊው ወደ አገልግሎት ይገባሉ።

⁴⁹ ...ለመንገድ ከበትር በቀር እንደራም ቢሆን ቀረጢትም ቢሆን እንዳይዙ አዘዛቸው።.....ማር6:8-9

መጋቢው ድር የጠጡበትንና የተዘናነበትን ቦታ የሚያዳርሱት በጥዋትና በቀን በሚታና በሌሊት ሁሉ ነበር። የተለየ የሀይወትን ደስታ የቀመሱት ጎሳዬ ጫት ቤቱ መጠጥ ቤቱ ጭፈራ ቤቱ ሁሉ አይቀራቸውም ነበር። የተጎዱበትን ጉዳት እምልጠውታልና ሌሎችም እንዲያመልጡ እጅግ ይርጡ ነበር።

መጋቢው ያንን የጨለማ ጊዜ ማሳለፋቸው እየቆጫቸው የብርሀንን ወገግታ ተጠቅመው ብዙዎችን ወደ ጌታ ያመጡ ሲሆኑ አሁንም ቢሆን ነፍሳትን ማሳደድ ትልቅ መነቃቃት ነው ይላሉ። ወንጌል ስርጭት ከመነቃቃት መነቃቃትን ከወንጌል ስርጭት ነጥሉም መናገር ሰውን ከምግብ ነጥሉ ለማኖር እንደ መሞከርና ለኪሳራ እንደመዳርግ አይነት ነው ባይ ኖቸው።⁵⁰

መጋቢ ጎሳዬ በተለያዩ ቦታ ወንጌልን ሲያስራጩ በመጨረሻ ከስራው መብዛት የተነሳ በስራ ገበታቸው ላይ ሁሉ መቅረትን አመጡ። በስራ ታታሪነታቸው የተመሰከረላቸው ጎሳዬ በተለያዩ የወንጌል ስርጭት አገልግሎትም የተመሰከረላቸው ሰው ነበሩ። በተለይም በወንድሞች ቤት እያረፉ ምግባቸውን ከወንድሞች እየተነሳሉ ወደ እግዚአብሔር መንግስት ነፍሳትን መጨመርን ተያያዙት። የሰማያዊውን ስራ የተመለከተ ሰው ለሰሉ ጠጡ ሞቱ በቀላሉ አይዘረክም።⁵¹

ጊዜው ቀውጢ ጊዜ /የአብዮት ለውጥ ጭምጭምታይሰማ/ ነበርና ጊዜውን ተጠቅመው ኃይለኛ የወንጌል አገልግሎትን አስተላልፈዋል። መኪናን እያስቆሙ የወንጌል እውነትን በስፋት ያደርሱ ነበር።

⁵⁰ ሉቃ6:16

⁵¹ መከራ ተቀበል የወንጌል ሰባኪነትን ሥራ አድርገው... 2ኛ ጢሞ4:5

ሐዋርያው ጳውሎስ አብሮት የተጠመደውን የወንጌል አርበኛን የወንጌል ሰባኪነትን በራህ አድርግ በጊዜውም አለ ጊዜውም ስበክ የሚለውን ቃል ሰጥቶታል። መጋቢው ጎሳዩ የሥራው ስፋትና ጥልቀት ስራቸውን /የመንግስቱን/ ማስለቀቅ ብቻ ሳይሆን በፈተና በርህብና በተለያዩ ነገር እንዲያልፉ አድርጓቸዋል። በስራው የተጠመዱ ሰባኪ ነበሩና የስራው ብዛት መብልና መጠጥ ሆኖላቸዋል። ስለ ምግብ ሳይሆን ስለነፍሳት ማሰብ የመንፈሳዊነት ምልክት ነው። ይህን ስንል ግን ለወንጌል አገልጋይ ምግብ አያስፈልገውም ለማለት አይደለም። በተለይም እኒህ ትኩስ የወንጌል አርበኛ ከተማውንና ገጠሩን በወንጌል ትራክት ተሸክመው ይደርሱ ነበር። ይህንንም ሳያፍሩና ሳይፈሩ ያደርጉት ነበር።

መጋቢው በመንገድ ላይ የተፈሩና የተከበሩ የነበሩ ሲሆኑ የወንጌል ምስባክ አገልግሎታቸውን ከጀመሩ በኋላ ግን ስድብ ግልምጫና ጥፊ ይደርስባቸው ነበር። በተለይም አንድ ጊዜ የፖለቲካ ወንጀለኛ የነበረ ሰውን ወንጀል መርማሪ እያሉ አሳስረውት ስለነበር አንድ ቀን ትራክት እያደሉ ሳለ በመኪና ሊገጫቸው ሞክሮ በእግዚአብሔር ሀይል አምልጠዋል።

በመንገድ ዳር የመስበክ ጥሩ ነገሩ ነፍሳት መዳናቸው ሲሆን መጥፎው ነገር ደግሞ ስደት በተነሳ ጊዜ የመጀመሪያው ገፈት ቀማሽ ማድረጉ ነው። በርግጥ በሰአቱ የነበሩት ሰዎች ሁሉ ወንጌልን በመስበክ ትጉ የነበሩ ሲሆኑ በመጋቢው (በእሳቸው ዙሪያ) ለሚያጠነጥነው መፅሀፋቸው የራሳቸውን ታሪክ ብቻ መናገሩት ስለሆነ ብቻ ነው። አንድ ቀን ወደ አንድ ቦታ ሊሄዱ ያስቡና መጋቢው ታክሲ አስቁመው ይይዛሉ። ከኋላ እጅግ ወፍራም የሆነ ሰው ተቀምጧል። ሹፊሩ ሌባ ብሎ መጋቢውን መሳደብ ይጀምራል።

ከበስተኋላ ያለው ሰውም ማንን ነው? ይለዋል። ይህንን ነው እንጂ ብሎ ሹፊር ይመልሳል ወዲያውኑ መኪና ውስጥ ያለው ምን አረገህ ሲለው። ምን ይረባል ይኼ ውሻ በተከበረበት አገር ተዋረደ እንጤ ሆነ ይለዋል። ወዲያውኑ ሰውየው ውሻ አንተ ነህ ለሃያ አምስት ሳንቲም ብለህ ይህንን የምትጭነው ይለዋል። ወዲያውኑ መጋቢው መውረጃቸው ደርሶ ስለነበር ሲደርሱ ወራጅ ይላሉ። ያቆምላቸዋል። ስድባቸውን ጠጥተው ይወርዳሉ። መጋቢው ወደ አልሆነ ቦታ ወስደው ይደበድቡኛል ብለው ፈርተው እንደነበር አልሸሸጉም።

መጋቢው የተለያዩ ችግሮች በእንጤነታቸው ብቻ ሳይሆን በመስካሪነታቸው ስለሚታወቁ ደርሶባቸዋል። መጋቢው አማኞችን ባሰሩ ጊዜ የከዱት አማኝ የነበሩት አራተኛው ሰው አግኝተዋቸው እኔን አስጥለህ አንተ ገባህበት ብለው እጅግ እንዳላደጁቸው በትዝታ አወግተውልኛል። አንድ ጊዜ ደግሞ አንድ ሌባን ያገኘና (የሰረቀ ነው) ሲከተሉት ሊሮጥ ሲል (ፖሊስ መስለውት) እኔ ተሰውጫለሁ በማለት ትራክት ይዘው ይከተሉታል። ሌባው መጥሪያ መስሎት ይሮጣል። አሳቸውም ይከተሉታል። መጨረሻ በህግ አምላክ በህግ አምላክ እያለ ሲዞር ሀይወት ወይስ ሞት የሚል ትራክት እንደያዙ ያያቸዋል ነው። ወዲያውኑ ሰውየው ተው ብዬሀለሁ ይላል። ወዲያውኑ መጋቢው ቢመታኝ ይምታኝ በማለት ይከታተሉታል። በህግ አምላክ ብለህ አልቆምክም አሁን በእየሱስ ብዬሀለሁ ብሎ አስቁምክቸው ጥሏቸው ሂደዋል።

እግዚአብሔር በተለያዩ ቦታ ትጉ የነበሩትን ሰዎች ለወንጌል ስራ ሲያስወጠቸውና ሲያተጋቸው ማየት እጅግ አስደሳች ነገር ነው። እግዚአብሔር የወደደውን ያደርጋል ለምን እንዲህ አደረገህ ማን ሲል ይችላል። አሳ አጥማጁን ሰው አጥማጅ ያደረገውን የጴጥሮስ

ዘመድ ይቅርና ጴጥሮስ ሊከለክለው አልቻለም።⁵² ኤልሳን ከግብርናው ጠርቶ ትጉህ የእግዚአብሔር ነብይ ሲያደርገው እንቢ ሊል የሚችለው እንዴት ነው?⁵³ የእግዚአብሔርን ጥሪ ማን ይቋቋመዋል። ጥሪን ጠንካራና ከባድ የሚያደርገው የመጣለትን ሰው ቆራጥ አድርጎ ስለሚያስነሳው ነው። ይህን ስንል ግን ጥሪ ያለፈቃድ ይሰራል ማለታችን ሳይሆን የፀጋው ኃይልና ውበት ለአገልግሎቱ ያነሳሳል ማለቱ ነው።

ለ. አገልግሎት እና ድራዳዋ

1. የዕውሩ አይን በራ

«የእግዚአብሔርን በዚህ ዘመን በሀይል መገለጥ እንደሌለ በሰዓተኝነት መመልከት እግዚአብሔርን ከሌለም ግድግዳ ወይም ስለ ምጽራችን አታስፈልገም እንደ ግለት ነው»

መጋቢ ጎሳዬ ከእስር ቤት እንደወጡ ያደርጉት የነበረውን የወንጌል ስርጭት አገልግሎት እያጠናከሩት ሂዱ። የወንጌል ስርጭት ጭንቅላት ነው የሚሉትን የጾምና የፀሎት ቃሉን የማጥናትም ስራ እዚያው በተከታታይ በመስበክና መናገርን ሥራዬ ብለው ይይዙታል። ምንም እንኳን በሙሉ ወንጌል ቤተክርስቲያን የተያዙ ቢሆንም የአገልግሎት ስምሪት የሚመጣው ከሰማይ ነበር። የመንፈስ ቅዱስ ምሪት መልካም ፍሬን የሚያስታጥቅ ስለሆነ እጅግ አስደሳች ነው።⁵⁴

⁵² መረባቸውን ወደ ባሕር ሲገቡ ለየ ዓላ አጥማጆች ነበሩና። እርሱም... ሰዎችን አጥማጆች እንድትሆኑ ለደርጋችኋለሁ ለላቸው። ማቴ 4:18-22

⁵³ ከዚያም ሂደ...። ሌሊቱም ወደ እርሱ አለፎ መገኘቱን ያሳውቀውን ግለሰብ። በፊደላትም ተወ ከሌሊቱም በኋላ ርጡ...። 1 ነገ 19:19-20

⁵⁴ ገላ 1:15-17

ታዲያ ለአንዲት ሴት ይመስክራሉ። ይች ሴት ጌታን ተቀብላ ነገር ግን በተለያዩ ሁኔታ የደክመች ስለሆነች እሙኛዬን ለሳምንልኝ ጌታን ላምልክ ትላቸዋለች። እርሳቸውም እሺ እምጪው ይሏታል።

ከዚያም ቤቱ ቀጠሮ ይዘው ይሄዱና ወይይት ይጀምራሉ። በጥሪ የምስክርነት ወይይት ውስጥ ይህ ሰው (ካሳ ጸምጤ ይባላል) መብራት ሀይል ሰራተኛና የመሰረተክርስቲያን ቤተክርስቲያን ሽማግሌ ነበር። ከነመጋቢ ይልማ ሜጫ (መጋቢ ይልማ ሜጫ አሁን የምስጋና ቤተክርስቲያን መጋቢናቸው) ጋር የሚሰራ ሲሆን ለመጋቢ ይልማ ሜጫ የመስከረው ይህ ሰው ነው። በውይይቱ መሀል ይህ ሰው አቋርጦ በመፅሐፍ ቅዱስ ኢየሱስ አይን አብርቷል እኔ ቤት ከገጠር የመጣች ዕውር ዓለች አሁን አይናችን እያየ አይኗን አብራና ኢየሱስን እቀበላለሁ ይላቸዋል። በርግጥም ይህ ነገር ከበድ ያለ ቢሆንም ጌታ ማንነቱን ይገልጻል ብለው በማመን መጋቢው አምጣት ይሉታል። ከዚያ በፊት ግን ይች ሴት ሁላቱ ዕውር ናት አንተም ደግሞ አንዱ ዕውር ነህ ይሉታል። አልገባኝም ይላል። እሳቸውም በጌታ በኢየሱስ ያላመነና በእርሱ በኩል ከእግዚአብሔር ያልታረቀ ዋጋ እንደሌለው እውር እንደሆነ ይነግሩታል። እያዩ እያዩም እየሰሙ አይሰሙም የሚል ቃል አለ ይሉታል።

ሰውየው (ካሣ ጸምጤ) ትኩረቱ የዕውሩ መብራት ላይ እንጂ የሰባኪው ስብከት ላይ አልነበረም። ከዛም እየመሩ አመጧት። መጋቢውም እንፀልይ አሉ አቁር የሆነ የዕምነት ፀሎት ፀላዩ። ወዲያውኑ ሁለት ጊዜ እንዳመሰገኑ አጋንንት ይጮሃል። ከየት ያገኙት ይሉታል ከአስቦ ተፈሪ ዛፍ ስር ይላል። ወዲያውኑ መንፈሱ ለቆ ይሄዳል። መንፈሱ ለቆ ሲሄድ በሽታዋም ለቆ ይሄዳል ለካንስ

ይህች ሴት የመንፈስ አሰራር ነው አሳውርአት የነበረው። እርሷ በመንፈስ ቅዱስ ተሞልታ በትንቢት የምታገልግል ሴት ሆናለች። እንዲያውም አሁን በመሰረተ ክርስቶስ ቤተክርስቲያ ዘማሪ እንደሆነች አሜውተውኛል። እግዚአብሔር ራሱን ያለምስክር እንዳልተወ የምናውቀው ያየነውን የሰማነውንና የቀመስነውን ታምራት እግዚአብሔር አያደረገ ሰው በልጁ በኢየሱስ እንዲያምን ያደርገዋል። እግዚአብሔር በልጁ በኢየሱስ ክርስቶስ የገለጠው አምላክ መሆኑን ለማሳየት ሳይሆን ከእርሱ ተልኮ እንደመጣ ለማሳየት ነው። እግዚአብሔርም ቃሉንም በታምራት ያፀና አበርካ።⁵⁵

በተለይም በወንጌል ስርጭት እንቅስቃሴ ውስጥ የታምራት አገልግሎት ጠቃሚነቱ የጎላ ነው። የእግዚአብሔር ሰው በተለያየ ቦታ ወንጌልን በሚያደርሱበት ጊዜ የሚከተላቸው እንደ ተስፋ ቃሉ የታምራት አገልግሎት ሲሆን ይህ ደግሞ ለባዚውን ለማስደነቅ ወይም እግዚአብሔርን ለማስደነቅ ሳይሆን ሰዎች አምነው በጌታ እንዲድኑ ሊል ብቻ ነው። እግዚአብሔር ታምራት ስለሰራ ሳይሆን አምላክ የሚሆነው አምላክ ስለሆነ ነው ታምራት የሚሰራው።

እግዚአብሔር የመንፈስ ቅዱስን የመግለጥ አገልግሎት ለቤተክርስቲያን መታነሪ ለእርሱ ክብር እንደሚሰጥ ከጳውሎስም ሆነ ከሌሎች ነባር መልክት መረዳት ተገቢ ነው። በተለይም የእግዚአብሔር ቤተክርስቲያንን ያለመጨማደድ ተፅዕኖታና በተስፋ ተሞልታ መሸራውን እንድትጠብቀው የማጥራት አገልግሎትን ይሰጣል። የማጥራት አገልግሎት በሐዋርያት ሥራ ምዕራፍ አምስት (5) ሊጠቀስ ይገባል።⁵⁶

⁵⁵ ሥራ 14:19-23

⁵⁶ ሥራ 5:12-16

በዚህም ምክኒያት መጋቢ ጎሳዬ በአንድ ሰው ቤት በሚያገለግሉበት ጊዜ ለራሱ ለዚህ ሰው አንድ መልዕክት ይመጣለታል። መልዕክቱም አራት እጮኛ አለህና ተው የሚል ነው።⁵⁷ በተለይ የመጀመሪያው እጮኛውና እርሱ በመንፈስ ቅዱስ ሃይል ከተሞሉ በኋላ ወስነው የመጀመሪያዋን ሊያገባት ሌሎችን ግን ሊያሰናብታቸው ይወስናል። በዚህም ምክኒያት አራቱ ዕጮኞችና እርሱ መጋቢ ጎሳዬ ጋ ይመጣሉ እየተፀለየ እያለ ሌሎች ሦስቱ እጮኞች መንፈስ ቅዱስን ይሞላሉ ከዚያም ከሃጢያታቸው ንስሃ ገብተው ተፅዕኖተው ሃሳባቸውን ቀይረው በሰላም ተሰናብተው ይወጣሉ።

በተለይም መጋቢው የሚያስታውሱት የየዋህነት ልብና ዕውነተኛ ለውጥ ያመጣ የነበረውን በደልን የማይቆጥር ፍቅርን ነው። እግዚአብሔር ትክክለኛ ለውጥ በህዝቡ ላይ በሚያመጣበት ጊዜ የሚያስፈልገው ነገር መታዘዝ ብቻ ነው። እነዚያ ሦስቱ ሴቶች በጥሩ ትዳር የሚኖሩ ሰዎች እንደሆኑ መጋቢው አውግተውኛል። እውነተኛ እውቀት/ዕምነት/ የባህሪ ለውጥ የሚያመጣ ሲሆን ይህም የሚታይ ውበት ነው።

2. ከሞት የተነሳቸው ሕግ

«ገንዘብ ብቻ ለሥራ ካነሳሳህ መወለድህን ምን ልታደርገው ነው? ስትወለድ ራቶትህንና ያለገንዘብ ዕውቀት ዝግር።»

ታምራትን እያደረጉ የመንግስቱን ወንጌል እየሰበኩ መዞር በነ ጎሳዬ የተጀመረ እውነት ሳይሆን የጥንት አባቶቻችንን ሕዋሳዊ ክርስቶስን ማዕከለኛ በማድረግ ታምራት ሰርተው አልፈዋል። በእነርሱ ትግል

⁵⁷ ኢየሱስም ሂጃና ባልሽን ጠርተሽ ወደዚህ ነገ ይላት። ሌቲቱ መልሳ ባል የለኝም አላቸው። ኢየሱስ ባል የለኝም በማለትሽ መልካም ተናገርሽ እምነት ባሎች ነዎሽና አሁን ከላንቺ ጽ ያለው ባልሽ አይደለም በዚህ እውነት ተናገርሽ አላት። ዮሐ4:16-20

ውስጥ እግዚአብሔር ዝም ብሉ ሳይሆን የሚያቸው ሐይቡን ታምራቱንና ስልጣኑን በመላክ በማፅናትም ነበር የተገለጠው። ይህም እግዚአብሔር ሰዎችን ለማዳን በብሉይኢየሱስና በአዲስ ኪዳን በተደጋጋሚ የሚገለጠው የእግዚአብሔር እጅ ውጤት ነው። እግዚአብሔር ስራን የሚሰራው በሰው ነውና ዛሬም እግዚአብሔር በታምራት መምራትን ያውቃል።

መጋቢው የሰዎች መታመምን እንደ ጥሩ የእግዚአብሔር ክብር መገለጫ ያዩ ስለነበር በእግራቸው ከወገኖች ጋር ብዙ ኪሎሜትር አቋርጠው ይሄዱ ነበር። መጋቢው ለበሽተኞች በአጋንንት አስራት ለተያዙና የወንጌል እውነት ላልበራላቸው ሰዎች እስካሁን ሰለቸኝ ሳይሉ የሚያገለግሉ ሰው ሲሆኑ የሚገለጠውንም ክብር ያደንቃሉ። የእግዚአብሔር ሃይል ለማዳን ነውና።

በዚህ አገልግሎት ወንዝ ውስጥ ወንጌል ለመስበክ እንድ ገጠር አካባቢ ሲሄዱ አንዲት ህፃን ልጅ ትሞታለች። ከዚያ ሰው ሁሉ እውነት እናንተ የወንጌል አርበኛ በመፅሃፍ ቅዱስ የምታምኑ ሰዎች ከሆናችሁ ይህችን ልጅ አስነሱልንና እናምናለን አሏቸው።⁵⁸ በዚያን ጊዜ የነበረው ሞገስ ድፍረትና ፀጋ እያስገረማቸው ነበር ያውጉልኝ። መጋቢ ግላጭም ያለማቅማማት ሄደው ወደ ውስጥ ገብተው ይፀልያሉ ያ ሁሉ ሰው አስፍስፎ በሚያይበት ቦታና ሁኔታ ውስጥ የሞተች ልጅ ተነሳች ሰው ሁሉ ጉድ አለ ሆኖም ግን ጌታን የተቀበሉት ሰዎች ብዙ ባይሆኑም ቤተሰቦቿ ሁሉ በጌታ ሁነዋል። ጴጥሮስ በእግዚአብሔር ዕጅ(ክብር) መታንን አስነስቷል።⁵⁹

⁵⁸ እናንተም የእምነትህን ስም ጥሩ እኔም የእግዚአብሔርን ስም እጠራለሁ ለምትም በእሳት የሚመልስ እምነክ እርሱ እምነክ ይሁን። 1ነገ18:24
⁵⁹ በአዮሌም ጣቢታ የሚሏት አንዲት ደቀመዛሙርት ነበረች... በዚያም ወራት ታመመችና ሞተች ለጥበውም በሰገነት አናሩለት...ደቀመዛሙርትም ጴጥሮስ በዚያ አንዳለ ለምተው

መቼም በእግዚአብሔር ዕጅ አገላለጥ ላይ ሰዎች የተለያዩ የዕድገት ደረጃዎች ስላላቸው አመለካከታቸውም ለየቅል ነው። በአድቪንቲስት ቤተክርስቲያን አማኝ የነበረ በዊልቸር የሚሄድ ሽመልስ የሚባል ሰው ነበር። በጌታ መንፈስ አስራር አያምንም። መጋቢውም ብዙ ጊዜ መስክረውለት አልተቀጠላቸውም። የእድገት በሀብረት ዘመቻ ይመጣና እዚያ ሊሄድ ሲል ወንድሙ በሃይል ወድቆ ይታመማል። ከዚያን ጊዜ ጀምሮ መጋቢውን እንዲፀልዩለት ይጠራቸዋል። ምንም እንኳን የአድቪንቲስት ሚሲዮን እምነት በመንፈስ ቅዱስ አስራር ላይ መሰረታዊ ጥያቄ ያላቸው ቢሆኑም ከወንድሙ የሚበልጥ ነገር የለምና እግዚአብሔር እንዲፈውስለት ወንድሙን ይዞት ይጠብቃቸዋል። መጋቢ ጎሳዩ ና ጓደኞቻቸው ወደ እነዚህ የአድቪንቲስት ቤተክርስቲያን አማኞች ቤት ይሄዳሉ። ከዚያም ይሞታል ለተባለው ሲፀልዩለት አጋንንት ሮሆ ለቆት ይወጣል። ከዚያም እንደ ቆዳ እየተንቋቋ ይነሳል ከዚያም ወንድሙ ያምናል ወንድሙም (ሽመልስ) እስከ ቅርብ ጊዜ ድረስ በሙሉ ወንጌል ቤተክርስቲያን አገልጋይ ነው።⁶⁰

የጥንቱ የእግዚአብሔር ክብር ሲገለጥ የማንም ሃይል የማይታይበት ስራ ይሆናል። እግዚአብሔርን መግፋት አይቻልም ሆኖም ግን ከእግዚአብሔር ጋር መተባበር የሚያመጣው በረከት ትልቅ ነው። እግዚአብሔር ሲሰራ ማን ይቃወመዋል ምክኒያቱም ሃይል መሆኑ የተገለጠ ነውና ነው።

.....ሁለት ሰዎችን ወደ እሱ ላኩ ጴጥሮስም ተዘርኩኮ ፀለየ ወደ ራሳቸው ዞር ብሉ ጣቢታ ሆይ ተነሺ አላት።እርሱም አይናችምን ከፈተች ጴጥሮስም ባየች ገዜ ተቀመጠች።..... ሥራ9:36-39
⁶⁰ ሥራ3:5-8 ማቴ9:1-2

በእግዚአብሔር ቤት በብዙ መንገድ አጫቃጫቂ የነበረና አሁንም ያለ ጉዳይ ቢኖር የደሞዝ ጉዳይ ነው። ለዚህ ነው ሃዋርያው ጳውሎስ የሚያበራየውን በሬ አፋን አትሰር የሚል መልዕክት ያስተላለፈው። በተለይም መጋቢ ጎሳዩ ጊዜያቸውን በሰጡበት ጊዜ የደመወዝ ድርድር የለ የክፍያ መጠን አይታወቅ የአገልግሎት ፍቅር ብቻ ያስማራቸው ነበር። እንዲያውም የሚገርመው ብዙዎች ክፍያን ጠይቀው አያውቁም። ክፍያም እንዳለ አያውቁም ነበር።

የዘመን ሁኔታን በንፅፅር ውስጥ ስናስቀምጠው በምግብ ዙሪያ ተመሳሳይ ነገር እንዳለ ሆኖ የኑሮ ለውጥ ሊኖር እንደሚችል እንምታለሁ። መጋቢው በሙሉ ወንጌል ቤተክርስቲያን አገልጋይ ቢሆኑም አንድም ቀን የድሬደዋ ሙሉ ወንጌል ቤተክርስቲያንን ገንዘብ በደመወዝ መልክ ሙሉ ጊዜ በነበርኩበት ጊዜ ዕውነት ለመናገር ወስኜ አላውቅም ይላሉ። ይልቁንስ የተባረኩ የቤተክርስቲያን ልጆች የተለያዩ ነገሮችን አምጥተው ይሰጧቸው ነበር። የመቆዶንያ ቤተክርስቲያን በድህነት ጥልቀትና በስጦታ ስፋት የምትታወቅ ቤተክርስቲያን ስትሆን የፊልጵስዮስ ቤተክርስቲያንም አማኞች ሐዋርያዊ እርዳታን እስር ቤት እያለ አቅርበውለታል። የወንጌል ስርጭት የሚያራውጣቸው ሰባዚው ጎሳዩ በታላቅ ስደት ውስጥ ወንጌል ከመስበክና ተቸግሮ ከጓደኛ ጋር ከመባላት የበለጠ ከባድ ሃዘን የሚያመጣ ነገር የለም ሆኖም ግን ይህ ሳያሳዝንኝ እንደ በረከት እያየሁት አልፎአል ይላሉ። በሙሉ ወንጌል ቤተክርስቲያን ሙሉ ጊዜ አገልጋይ በነበሩበት ጊዜ አንዳንድ ድጎማዎች ጀምረውላቸው ነበር።

ስው ለመብላት ባይኖርም ለመኖር መብላት እንደሚገባው የታወቀ ነው። በዚች ምድር ላይ ቤተክርስቲያን እስካለች ድረስ ቤተክርስቲያን

እንደማንኛውም ተቋማዊ አሰራር ደረጃና አይነት የደመወዝ እርከን ሊኖራት ይገባል። በነፋስና በነጻጅ እንደሚሰራ ሰው የማታስቡት ከሆነ ለአገልጋይ ገንዘብ ሊሸጠው ይገባል። ምክኒያቱም ማጣት አንደኛ ከባድ ፈተና ስለሆነ መጽሐፍ ቅዱስ ስጧቸው ይላል። ሁለተኛ የገንዘብ ምንጮች በሙሉ ዘግቶ በተቀማጭ ገንዘብ ለመደለብ ከሆነ ሰራተኞችን እያነቃቃም። ሦስተኛ ራዕይ ሊያስጥል የሚችልበት አቅም ከባድ ስለሆነ ነው። ባለራዕይ ገንዘብ ለመፈለግ ብለው ከንግድ ድርጅት ይልቅ በእግዚአብሔር ስም ለማጭበርበር የሚመች መያድ (NGO) እየከፈቱ ያሉበት ሰዕትሊሆን በሃቅ የእግዚአብሔርን ስራ ለመስራት በዚህ ውስጥ ማለትም መያድ (NGO) ከፍተው የሚያንቀሳቅሱ አንቱ የተባሉ ሃቀኞችም አይጠፉም። በአሁኑ ዘመን ቤተክርስቲያን ሊያጠፋ የሚችለው ትልቁ ካንሰር(ጋንግሪን) ገንዘብ ነውና ጥንቃቄ ልናደርግ ይገባናል።

3. ዕውቋ ዕብድ

“ የተገለጠውን የወንጌል ጉልበት በተገለጠው የእግዚአብሔር ሃይል መላክት አብደት አይደለም። ”

መጋቢ ጎሳዩ ደሳለኝ በጌታ ከመሆናቸው በፊት ያሳድጋቸው የነበሩት ሰዎች የሙሉ ወንጌል ቤተክርስቲያን አባላት ሲሆኑ በመጨረሻም በእስር ቤት የመሰከሩላቸው ሰዎች እኒሁ ነበሩ። በዚህ ምክኒያት መጋቢ ጎሳዩ አባል በመሆን ያገለገሉበት ቦታ ሙሉ ወንጌል ቤተክርስቲያን ነው።

መጋቢው በሙሉ ወንጌል ቤተክርስቲያን ወንጌላዊ ሆነው አገልግለዋል በቃላት ቤተክርስቲያን ማገልገል ማለት በጊዜው ቢሮ የለም ነበር። ነገር ግን እየዞሩ ቤተክርስቲያንን ማነፅ ወንጌል

መመስከር ነፍሳትን ማጥመድና ለበሽተኛ መፀለይን የሚያካትት ነው። የመጀመሪያዋ ቤተክርስቲያን ተልዕኮ ነፍሳትን ማሳደግ ሳይሆን ነፍሳትን ማጥመድና አማኝ ማድረግ ነበር ማለት ይቻላል። መጋቢው በዚህ ምክኒያት በድሬደዋና በሀረር ገጠራማ ቦታዎች ሳይቀሩ ወንጌልን ያደረሱ ሲሆኑ ወንጌልን ለማዳረስ የክፈሉት ዋጋ ቀላል አይደለም። በእሳቸው ምክኒያት ታምራት ተሰርቷል ነፍሳት ድነዋል በሽተኞች ተፈውሰዋል አጋንንት ከሰዎች በታላቅ ድምፅ እየራሁ ለቀዋል በአጠቃላይ ሲታይ ጎሳዬን እግዚአብሔር በድሬደዋ ያስነሳቸው ሰው ነበሩ።

መጋቢው ከአንድ ወንድም ጋር ቤት ተከራይተው በድሬደዋ አካባቢ የሚኖሩ ሰው ነበሩ በተለይም መጋቢው በዳኑበትና የወንጌል አገልግሎትን በጀመሩበት ዘመን ቤተክርስቲያን ሕንጻና የማምለኪያ ቦታ ስለሌላት በየቤቱ የሚደረጉ ፀሎቶች ታላቅ የእግዚአብሔር ክብር መገለጫዎች ነበሩ። በዚህም ምክኒያት መጋቢው አገልግሎት በቤታቸው በሚያደርጉበት ጊዜ ብዙ ሰው ይሰበሰብ ነበር። ቤታቸው ሞልቶ ውጪ ሰዎች ተሰብሰበው የእግዚአብሔርን ታምራት ይካፈሉ ነበር። በሐዋርያት ዘመንም በማርቆስ እናት ቤት ይፀለይ አንደኛው ማለት ነው።⁶¹

መጋቢው በቤታቸው ውስጥ በሚደረገው ስብሰባ ቦታ የእግዚአብሔርን ቃል እያስተማሩ በነበረበት አንድ ጊዜ ቤቱ ውስጥ ከተሰበሰበው ከግማሽ በላይ የሆነውን ሰው አጋንንት ይጥለዋል። በዚህም ምክኒያት ቤቱ በታላቅ ታምራት ይሞላል። መጋቢው ከተከራዩበት ቦታ በስተጀርባ ፓሊስ ጣቢያ የነበረ ሲሆን እስረኞች ሁሉ አጋንንት

እያስሙኸ ይለቃቸው ይጀምራል። የእግዚአብሔር መንፈስ አስራር በጊዜ በቦታና በሁኔታ ስለማይገደብ ይህ ሆኗል።⁶²

በተለይም አንድ ቀን የአጋንንት ሃይል እየተመታ በታላቅ ድምፅ እየራሁ በሚወጣበት ጊዜ የፖሊስ ሰራዊት መሳሪያቸውን ታጥቀው ይመጣሉ። ሲገቡ እዚያም እዚያም አጋንንት እየራሁ ሰዎችን ሲያሯሯሩጣቸው ፖሊሶች ምንድነው ብለው ይጠይቃሉ። መጋቢውም ይህ አጋንንት ነው እናንተንም እንዳይዛችሁ ዞር በሉ ይሏቸዋል። ፖሊሶች አብዛኛው ሰው እየራሁ ሲወድቅ ሲያዩ ፈርተው መሳሪያቸውን ይዘው እየሮጡ ይወጣሉ። መጋቢው ነገሩ ሰላም እንደሆነ ስለተገነዘቡ የሰፈሩ ሰዎች ሁሉ እያዩ የመናፍስት ሀይል በጌታ በኢየሱስ ስም እየደቀቀ ለቆ እንዲወጣ ያደርጉ ነበር። አጋንንት ለሐዋርያት በክርስቶስ ስም ተገዝተውላቸው የነበረ ሲሆን ለእኛም ይህ ስልጣን ተሰጥቶአል።⁶³

መጋቢው አንድ ቀን አብሯቸው ከሚኖረው አየር ሀይል ሰራተኛ አቶ ሰለሞን ጋር ሆኖው እየፀለዩ ሳለ የእግዚአብሔር ምሪት ይመጣላቸዋል። የዛ ምሪት ዋና ሃሳብ የምና ፀሎት ይዘው እንዲፀልዩ ሲሆን በተለይ በጊዜውም ክርስቲያኑም የሚያዘወትረው ነገር ቢኖር የምና ፀሎት ነው። እነ መጋቢ ጎሳዬም የምና ፀሎት ለመያዝ አቶ ሰለሞን ከመስራቤት ያስፈቅዳሉ። ከመስሪያ ቤትም አስፈቅደው እየፀለዩ ሳለ በሁለተኛው ቀን ሌላ ምሪት ይመጣላቸዋል። ይህም ምሪት በከተማ ውስጥ ያሰቸውን የታወቀቸውን እብድ አምጥታችሁ ፀልዩላት የሚል ነው ከባድና ፈታኝ መገለጥ በመሆኑ ፀሎታቸውን

⁶¹ ሥራ 12:5-12

⁶² ሉቃ 7:8-10

⁶³ እስራ ሁለቱንም ወደ እርሱ ጠራ..... ይልካቸው ደመር በርኩላን መናፍስትም ላይ ሥልጣንን ሰጣቸው... ማር 6:7-8

አጥብቀው እየፀለዩ በተለይም የአጋንንትን ሀይል እያሰሩ መፀለይ ይጀምራሉ። ሀይለኛውን ሳያሰሩ መበዝበዝ አይቻልምና።

መጋቢ ጎሳዩና አቶ ሰለሞን ይችን የታወቀች እብድ ይዘው ይመጡና እህቶች እንዲያጥሟት ልብስም እንዲሰጧት ካደረጉ በኋላ ይፀልዩላታል ሲፀልዩላትም አጋንንት በታላቅ ድምፅ አንፈራግጧት ይወጣል። በዚያን ጊዜ በእርሷ ላይ ያለው በሽታ ይሰበርና ነፃነቷን ታውጃለች። ከዚያም ጌታን ትቀበልና የመንፈስ ቅዱስ ጥምቀት ትቀበላለች። ይህች ሴት የታወቀች እብድ ነበረችና የከተማው ነዋሪ ሁሉ በሚደንቅ ሁኔታ እግዚአብሔርን ያክብር ነበረ። ኢየሱስ በጌርጌሴም የታወቀ እብድ በመፈወሱ በከተማው ታላቅ ችግር ተነስቶ እንደነበረው አይነት መሆኑ ነው።⁶⁴

ይህች ሴት መጋቢው እስከሚያውቁት እስከ ቅርብ ቀን ድረስ እግዚአብሔርን የምታገለግልና የእግዚአብሔር እጅ የሚያልፍላት ሴት ነች። በመቃብር ዘግቶ የነበረው የታወቀው እብድ ጌታ ከፈወሰው በኋላ ለማገልገል ተነስቶ እንደነበር ቅጂ ይሏል።⁶⁵ የታወቀ በሽተኛ በሐዋሥራ ምዕራፍ አራት(4) ላይ በተፈወሰ ጊዜ ታላቅ የሆነ ነገር እንደሆነ ተወርቶአል። እግዚአብሔር የታወቀ በሽተኛን እየፈወሰ ክብር ሲወስድ በመፅሐፍ ቅዱስና በቤተክርስቲያን ታሪክ በእኛም ዘመን አይተናል። የእግዚአብሔር ክብር በከተማው ታውጆ ብዙ ሰው በዚህች ሴት ምክኒያት ጌታን እንደተቀበሉ የማይረሳቸው የመጋቢው ትዝታ ነው። መጋቢው የተገለጠው የእግዚአብሔር ክንድ ትውስታ በነፃነቱ ቁጥር ክብሩን

⁶⁴ ወደ ማዶም ወደ ጌርጌሴናን አገር በመጣ ጊዜ አጋንንት ያደረገባቸው ሁለት ሰዎች ከመቃብር ወጥተው ... ኢየሱስ ሆይ የአገር ልጅ ካንተ ጋር ምን አለን? ጊዜው ሳይደርስ ልታሰቃየን ወደ እዚህ መጣህን? እያሉ ሎኹ። ማቴ8:28-34
⁶⁵ ማቴ8:8-34

ለእግዚአብሔር እየሰጡ ማውጋታቸውን ቀጠሉ እግዚአብሔር ሁሉን ለራሱ ፈጥሮአልና ነው። የእግዚአብሔር እጅ ሲገለጥ ምንግዜም የነፍስ ድነትን ለማምጣት ነውና ብዙዎች በመዳናቸው ደስ ይለናል።

4. የሽባዎች መተረተረ

“ምኞት በተግባር ከተነሳሳ ቁርጠኝነት ጋር ካልተገናኘ ትዝታ ነው።”

የዚያች የታወቀች እብድ መፈወስ ለመጋቢው የሰጠው ታላቅ መነቃቃት ዛሬም ድረስ በሕይወታቸው ላይ ለበሽተኛ እንዲፀልዩ ታላቅ የሕይወት ለውጥና የአገልግሎት ድፍረት አምጥቶላቸዋል። መጋቢው ከዚያን ጊዜ ጀምሮ በሽተኛ እንዲፈወስ ከመፀለይ ወደኋላ የማይሉ የእምነት ሰው ሆነዋል።

ከእብዳ ሴት መፈወስ በኋላ በየመንገዱ እየሄዱ ሰው ሁሉ በግላጭ በሚያያቸው ቦታ ላይ ፀሎትን ማዘውተር ይጀምራሉ። መጋቢው ታዲያ የታወቁና ያልታወቁ ሰዎች እየፈለጉ ሲፀልዩ አንድ ቀን ከአንድ ስሙን ከማያስታውሱት አማኝና ከአቶ ቱፋ (ለመጋቢው ጌታን ከመሰከሩላቸው ወይንም መጋቢው ካሰሩአቸው) ሰው ጋር ሆነው እየመሰከሩ ሲሄዱ መንገድ ዳር አንድ ሽባ ሰው ያገኛሉ። ይህ ሰው መንገድ ዳር ቁጭ ብሎ እየሰመነና ሲያሻውም እየጮኸ አልያም ድንጋይ እየወረወረ የሚያስቸግር ሽባ ሰው ነበር። ከዚህም የተነሳ ብዙ ሰው ያውቀዋል።

መጋቢ ጎሳዩና ክርስቲያን ወንድሞች አንድ ላይ ሆነው መንገደኛ ሰው እያያቸው ለዚህ ሰው መፀለይ ይጀምራሉ። ወዲያውኑ መጋቢው

አጃቸውን ጭነው ሲፀልዩ አጋንንት ይጮሁል። የአጋንቱ ጩኸት በኃይል ነበርና ሰውን በእጅጉ ይሰበሰባል። የተሰበሰበው ሰው ጉዳን ለማያት ሰው በሰው ላይ ይነገበራል። እግዚአብሔር በአዋጅ ድምፅ ሰውን ለመሰብሰብ የወሰነ እስኪመስል ጩኸቱ ሴቱን ወንዱን ጥቁሩን ጠይሙን ቀዩን አጭሩን አረጅሙን ከብዙ ቋንቋዎች ውሀደት አረምኑ ቅጡ ይሰበሰባል። እግዚአብሔር የሰውን መሰብሰብ በሀይል እንዲሆን ካደረገ በኋላ አጋንቱ በእግዚአብሔር ሀይል ተሸንፎ ተፈራግጦ ለቆት ይወጣል።

የሚገርመው ግን አጋንቱ በታላቅ ድምፅ በሚወጣበት ጊዜ የተሰማው ሀይለኛ የአጥንት መንቋቋት ነው። ትልቅ እንጨት ሲሰበር የሚሰማውን አይነት ጩኸት አያሰማ ሽባ እግሩ ከሰለሰበት እየወፈረና እየጠነከረ መሄድ ይጀምራል። ከሚመለከቱት ሰዎች አንዳንዱ ሲያለቅስ ሌላው ሲጮህ ሌላው በአግራሞት ሲያይ አንዳንዱ በእልልታ የእግዚአብሔርን ልም እየጠራ ያመሰግን ጀመር። በሰዐቱ ከሶስቱ አማኞች በቀር ሌሎች አማኞች በቦታው አልነበሩም።

ሰውየው ከአጋንንትም ከደዌም (ከሽባነት) ከተፈወሰ በኋላ ሌላ የሚደንቀው ነገር መናገርም አይችልም ነበርና መናገር ይጀምራል። ይህ ሰው በኋላ ታሪኩን ሲናገር በጅማ ይኖር የነበረ ነጋዴ እንደሆነ ነው። ቅዱሳንም ይህንን ሰው ቤታቸው ወስደው አብልተው አጠጥተው ገንዘብ ሰጥተውት ወደ ጅማ ልከውታል። ይህንን ሰው መጋቢው ከዚያን ጊዜ ጀምሮ አይተውት አያውቁም።⁶⁶

⁶⁶ እርኩስ መንፈስ የያዘው ሰው ከመታሰር ወጥቶ ተገናኘው..... ብዙ ጊዜ በእግር ብረትና በሰንሰለት ይታሰር ነበርና።... ስምህ ማለት ብሉ ጠየቀው ብዙዎች ነገና ስሜ ሊገኝ አለው። ማር5:1-4

በመጋቢ ጎሳዬ እግዚአብሔር የሰራው ስራ ተወርቶ እና ተተርኮ ያልቃል ለማለት ሳይሆን የተሰራውን ስራ በማየት ሰዎች እግዚአብሔርን እንዲያመሰግኑና ወደ እግዚአብሔር እንዲጠጉ ለማለት ብቻ ነው። በኢየሱስ ክርስቶስ የተሰራው ተፃምራት ብዙ ሆኖ ሳለ ፀሐፍት መርጠው እንደ ፃፉት የሚወሳ ነገር ነው። ሥለዚህም የተመረጠውን የእግዚአብሔርን ዕጅ ሥራ ብቻ ዘግቤዋለሁ።

ሽባና የታወቀ እብድ እየፈለጉ መፀለይ ስራዬ ብለው የተያያዙት መጋቢ አንድ ቀን ሀይወት ወይስ ሞት የምትል ትራክት ይዘው እየመለከሩ ሲሄዱ የእስልምና ሃይማኖት ተከታዮች በሚበዙበት ሰፈር ይደርሳሉ። በዚያ ቦታ ለምን ያህል ጊዜ ሽባና ለማኝ እንደ ነበር የማያውቁትን አንድን ለማኝ ያገኛሉ። ይህ ሰው በከፋ አጋንንት የተያዘ ሽባና እራቁቱን የሚቀመጥ ዕብድ ሰው ነበር።

መጋቢው እሱ አጠገብ ይቆሙና ኢየሱስን እየመለከሩ የመንግስትን አዋጅ እያወጁ ስለ እግዚአብሔር ሁሉን ቻይነት መናገር ይጀምራሉ። ሰው ይሰበሰባል መጋቢው ወዲውኑ ሰው እንደተሰበሰበ አይተው ለበሽተኛው በእምነት ይፀልዩለታል ወዲያውኑ ሰውየው በሃይል ይጮሁል። አጋንቱ ለቆት ከወጣ በኋላ ሽባው ይተረተራል። የዚያን ጊዜ ብዙ ሰው ለወንጌል ልቡ ይከፈትና ሰውየውን ጨምሮ ብዙ ሰው ጌታን ይቀበላል መጋቢውም እብዱን ልብስ አስለብሰው ቅዱሳን እንዲያገለግሉት ያደርጋሉ።⁶⁷

መጋቢው እንደተረኩልኝ ይህ ሰው ከብዙ ጊዜ በኋላ ጌታን ትቶ እየዞረ ይለምን ነበር። እንዲያውም ጌታን አውቅ ነበር ሽባ ነበርኩ ዘመዶቼ

⁶⁷ በዚያም ዘመናዊ ስምንት አመት ጀምሮ የታመመ አንድ ሰው ነበር..... ኢየሱስ ተነሳና አልጋህን ተሸከመህ ሂድ አለው። ወዲያም ሰውየው ጸን የሐ5:9

ሲገሱኝ አስፈራርተውኝ ነው ጌታን የተውኩት እባካችሁ እርዱኝ እያለ ይለምን እንደነበር ሰዎች አንዳውጉላቸው ነግረውኛል። መጋቢው ሰውዬውን ተሸፋፍኖ ሲለምን አግኝተውት እንደነበርም አጫውተውኛል።

እግዚአብሔር ሰዎችን ለማክበር ሣይሆን ለማዳን በመጋቢ ጎሳየ ታላላቅ ነገሮችን ሰርቷል ። በተለይም የመንግስቱ ወንጌል ይሮጥና ምድሪቱን በወንጌል እውነት ያጥለቀልቅ ዘንድ እግዚአብሔር እጁን ያሳለፈባቸው መሆናቸው የማይዘነጋ ነው። እግዚአብሔር ጴጥሮስን ለአይሁዳዊ ጳውሎስን ለአህዛብ እንደቀጣ መጋቢው ከብዙ ኢትዮጵያውያን ወንድሞቻቸው ጋር እግዚአብሔር ያስነሳቸው ነበሩ እርሳቸው በዚያ አካባቢ እግዚአብሔር እየሰራባቸው ባለበት ጊዜ በሌላ አካባቢ ደግሞ እግዚአብሔር ሌሎችን አስነስቶአቸዋል።

5. አንድ ሺ አጋንንት

«ወንጌልን ከታምራት ውጭ ግለብ ዓላን ከውጥ ውጭ ለማኖር እንደግለብ ነው ።»

መቼም የእግዚአብሔርን ክንድ ያየና የቀመሰ ሰው የወጣበትን መንገድ ያስተውላልና በመንገድ ሁሉ እሱን ማየቱ የተሰመደ ነው። መጋቢው ያዩትን የቀመሱትን የእግዚአብሔር ዕጅ ጉዳይ ለማንም የማያስደፍሩ ወይም ለድርድር የማያቀርቡ ሰው ናቸው። የመጋቢው ዝና ሳይሆን በመጋቢው የሚያልፈው የእግዚአብሔር ክንድ ዝናው ወጥቶ ስለነበር በሽተኞች ወደ መጋቢው ይጎርፉ ነበር። በተለይም በብዙ የአጋንንት ደዌ የተመቱ ሰዎች ወደ መጋቢው እየመጡ ነፃ እየወጡ ይሄዱ ነበር። መጋቢው ከሁሉ የማይረሱት በአንዲት ወጣት ልጅ ላይ የተገለጠውን የእግዚአብሔር ክንድ ነበር። ይህች ሴት

ትምህርቷን አስራ ሁለተኛ ክፍል ላይ አጠናቅቃ በታላቅ ፍርሃትና ቁዝማ ተሞልታ ሳትወጣ ሳትገባ ከቤት ተቀምጣለች። በዚህም ምክንያት በተለይ ለቤተሰቦቿ ግራ የምታጋባ እንቅስቃሴ ውስጥ ያለች ሴት ሆናለች። የእግዚአብሔርን ክንድ ዝና የሰሙ ቤተሰቦቿና ጎረቤቶቿ ይህችን ሴት ወደ መጋቢ ጎሳየ ያመጧታል። ወደ ኢየሱስ በጣራ በኩል በሽተኛን ያመጡት ስለ ኢየሱስ ከሰሙት ዝና ተነስተው ነበርና ነው።⁶⁸

መጋቢው ለዚች ሴት መፀለይ ይጀምራሉ ወዲያውኑ አጋንንት ያስጮሃታል። ብዙ ጊዜ ቢፀልዩም አጋንንቱ አልወጣም ብሎ ያስቸግራል። መጋቢውም ምን ፀሎት ይዘው ይፀልያሉ። ከዚያ አንደገና ሲፀልዩላት ይጮሃል ስንት ናችሁ ሲሏቸው አንድ ሺ እንደሆኑና ለቀው እንደሚሄዱ ይናገራሉ። ወዲያውኑ አጋንንቱ ለቋት ይሄዳል።⁶⁹ ጌታን ትቀጥለች ወዲያውኑም በመንፈስ ቅዱስ ትጠመቃለች። ይህች ሴት ቤተክርስቲያን የምታገለግል ሴት እንደሆነችና በእሷ ምክኒያት ቤተሰቦቿም ጌታን እንደተቀበሉ አውግተውኛል። ሐዋርያው ጳውሎስ በመልእክቶች ደጋግሞ እንደሚነግረን የእግዚአብሔር ቃል ሊሰበክ የሚገባው በሚያባብልና በሚያቆላምጥ ቃል ሳይሆን በፍፁም ግልፅነትና በኃይል መሆኑን ነው።⁷⁰ በተለይም በግሪክ አገር ከሚኖሩ ፈላስፎች ጳውሎስን የተለየ የሚያደርገው የወንጌል ሀይሉ አንዱ ነው። ሌሎች ፈላስፎች ጥበብን ወይም ለማያዊ የሚመስል የትውልዶችን ተረት ሊሰብኩ ይችላሉ። የወንጌል እውቀት ግን ሀይልን መግለጥ አለበት። የወንጌል ሃይል ደግሞ የእግዚአብሔር ሃይል ስለሆነ የማይለራው ነገር ሊኖር አይገባም። በፍጥረቱ ላይ ማዘዝ የሚገባው እግዚአብሔር ከተፈጥሮና ከተወሰነ ነገር ዕውቀት የላቀን ስራ ሊያከናውን ይችላል። ኢየሱስ የሰራውን ታምራት ደጋግመው ማየታቸው

⁶⁸ ሉቃ5:19

⁶⁹ ማቴ17:14-21

⁷⁰ እምነታችሁም በእግር ኃይል እንጂ... ታሌም ስብከቴም መንፈስንና ሃይልን በመግለጥ ነበር እንጂ

ሰዎችን ፍፁም አማኝ አሳደረጋቸውም የሚያምኑትን ብቻ እንዲያሰቡን የሰቀሉትን ሰዱቀውያንና ፈሪሳውያንን ማሰብ ግድ ይላል።

መጋቢ ጎሳዩ በድራዳዋ በነበሩበት ጊዜ ወንጌልን አንድ ለአንድ አልፎ አልፎ ለተሰበሰበ ሰው እስር ቤት መንገድ ላይ መሰሪያ ቤታቸውና ቤተክርስቲያን ሲያደርሱ ለየት የሚያደርጋቸው ከሚገለጥባቸው የእግዚአብሔር ሀይል የተነሳ ነው። የመጋቢው አስደናቂ አገልግሎት ሃይልን በመግለጥና ቅድስናን በመጠበቅ የታደሰ ሲሆን ለእግዚአብሔር ያላቸው ቅንነትና ታዛዥነት በሚሰጡት ሀይል አገልግሎትና ምክር በእጅጉ መገለጡ ብዙዎችን የሚያስማማ ነው። መጋቢው ዛሬም ድረስ መለየትና መቀደስ የሚለው ሃሳብ ከሰብከታቸው የማይጠፋ እውነት ነው። ያለ ቅድስና እግዚአብሔርን ማየት አይቻልምና።

መጋቢ ጎሳዩ ስለ እግዚአብሔር መናገር ከሚያስደስታቸው ነገር በላይ ለእግዚአብሔር መታዘዝ ያስደስታቸዋል። ይህ ልዩ የሆነው ባህሪያቸው ደግሞ ከብዙዎች የአድናቆት ቃል ላይሆን መጥፎ ነገር ለጊዜው እንደሚያደርስባቸው እያወቁ እንደሚያደርጉት ያምናሉ። የእግዚአብሔርን ዕጅ በማየት የሚቃወሙአቸው መጨረሻ ላይ ብዙዎችን ማለት ይቻላል እንዲፀቱ አድርጎአቸዋል። መጋቢው በድራዳዋ ሥራንና የግል ሀይወቱን ጀምረው በሚደንቅ ሁኔታ እዚያው ድራዳዋ ሰማያዊ ሕይወትን ካገኙ በኋላ እዚያው ድራዳዋ አገልግሎት (ሰማያዊ ሥራ) ጀምረዋል። ታዲያ በመጋቢው ሀይወት ድራዳዋ ልዩ ስፍራ ቢኖራት የሚደነቅ ይኖራል? መጋቢ ጎሳዩ በአገልግሎትና በሀይወት እዚያው ብዙ ነገር ባዩባት ሀገር እንዲቀጥሉ እግዚአብሔር ይፈልግ ይሆን ወይስ እንዲለቁና ሌላ ቦታ ሂደው እንዲያገለግሉ? ምን ይታወቃል? እግዚአብሔር የተሻለና የበለጠ ነገር እዚያው እያሰራ ቢቀጥልስ? ወይም ከዚያ የሚበልጥ ነገር በሌላ ሥፍራ ቢያደርግስ? የወንጌል አገልጋዮች በተለያዩ ቦታ የወንጌልን እውነት ማዳረሳቸው ያጤኗልና ነው።

ምዕራፍ አምስት

አገልግሎትና ደሴ

ሀ. አገልግሎት በደሴ

1. በትንቢት መመራት (የፈረንጁ ትንቢት)

“ መዋኘት ከፈለገህ በፈለግኸው ወንዝ ውስጥ ዋኝ ነገር ገን ሁለት ነገር እውት ዋና መቻልህንና ወንዙን! በአገልግሎት ወንዝ ውስጥ ገን የእግዚአብሔርን ፀጋና በፍቀር የተነደረፈ ቁርጠኝነትን ያዘለውን ውሳኔ።”

መጋቢ ጎሳዩ ከተወለዱበት ከአማራ ሳይንት ከላላ ወረዳ ከወረዳ ገዢው ከአቶ ደሳለኝ ለገሰ ጋር በወሎ ክፍለ ሀገር ብዙ ቦታ እየተዘዋወሩ የኖሩ ሲሆን ፖሊስ ሰራዊት አባል ሁነው ከደሴ ከተማ በቀጥታ በአውቶቢስ (ልዩ ስሙ ወሎ ፈረስ) ከዚያም በባቡር ድራዳዋ ይገባሉ። እዚያው ድራዳዋ ሰልጥነው ድራዳዋ ስራ ይጀምራሉ።

ምንም እንኳን የሞቀ ነገር ባለበት ቤት ከአባታቸው ጋር ሀይወትን ቢያሳልፉም የራሳቸውን የግል ሀይወት «ሀ» ብለው የጀመሩት ድራዳዋ ውስጥ ነው። ድራዳዋ ደሞዝን ወንደላጤነትን አንቱነትንና ሥራን መጠጥንና ሲጋራን ጫትንና ምርቶችን ሸረ ምኑ ቅጡ ብዙ ነገር ያዩባት ከተማ ስለሆነች እጅግ ይወዳዋታል። ለእርሳቸው የመጀመሪያ ጥሩ ከተማ ድራ ናትና።

በአንፃሩ ድራዳዋ ከተማ የሞትን ሽታ ሰላም ማጣትን ሀዘንን መታሰርን መዋሸትንና ሌሎችን መጥፎ ነገሮች የቀመሱባት ከተማ